

حالم

مہربان وقت

حلم: نمرہ احمد

قسط 22

نمرہ احمد

یاک سوسائٹی ڈاٹ کام

حالم (نمرہ احمد)

بانیسواں باب:

”وقت مہربان“

اس کی بند آنکھوں کے پار صرف اندھیرا تھا۔ ذہن کا پردہ کسی بھی خواب سے خالی تھا۔

کھڑکی کے باہر کسی کار کا ہارن سنائی دیا تو وہ ایک جھٹکے سے اٹھی۔ پھر ارگرد دیکھا۔

وہ قدیم ملاکہ میں نہیں تھی۔ وہ کے ایل کے ایک موٹل روم میں نیند سے جاگی تھی۔ اور نیند بھی ایسی جو خوابوں سے خالی تھی۔

وہ گزشتہ رات جو ٹکرا سٹریٹ کے ایک مین ہول سے واپس اپنی دنیا میں آئی تھی۔ اور یہاں آ کے معلوم ہوا تھا کہ باقی

ساری دنیا آگے بڑھ چکی تھی۔ وہ پیچھے گئی تھی۔ ایسے جنگجو کی مانند جو میدان جنگ میں پیچھے دیکھنے کی غلطی کی پاداش میں تمک

کا مجسمہ بنا دیا جاتا ہے۔ دوست اور دشمن.... ہارتے جیتے.... جھنڈے گاڑتے آگے بڑھتے جاتے ہیں.... اور وہ تمک کا مجسمہ

وہیں کھڑا رہ جاتا ہے۔ زمان و مکان کی قید سے آزاد۔

”چھ سال۔ وقت نے میرے چھ سال چھین لیے۔“ اس نے تنہا سے کھڑکی کے پار دیکھا جہاں نئے دن کا سورج

طلوع ہو رہا تھا۔

لوگ کہتے تھے وقت سب سے بڑا مسیحا ہوتا ہے۔ وقت زخم مندمل کر دیتا ہے۔ وقت یہ۔ وقت وہ۔ لیکن کوئی تالیہ بنت مراد

سے پوچھتا تو وہ کہتی کہ وقت قطعاً مہربان نہیں تھا بلکہ وقت سے زیادہ ظالم کوئی نہیں تھا۔

وہ قدیم ملاکہ سے جدید دنیا میں صرف ایک پوٹلی کے ساتھ آئی تھی جس میں چند زیورات تھے یا سونے کے سکے۔ جدید

زمانے کی کرنسی اس کے پاس نہ تھی لیکن اسے اپنے چند کریڈٹ کارڈز کے نمبرز یاد تھے۔ رات جب اس نے انہیں استعمال کرنا

چاہا تو وہ کام نہیں کر رہے تھے۔ شاید ایکسپائر ہو گئے تھے۔

پھر اس نے وہی کیا جو اسے کرنا آتا تھا۔ بس اسٹیشن پہ کسی کے پرس میں ہاتھ ڈالا.... تو کسی کا ہنہ دھیرے سے نکالا۔ آج

کوئی اس کو مورد الزام نہیں ٹھہرا سکتا تھا۔ آج اسے کسی نہ کسی طرح سروائیو کرنا تھا۔ رات کے تیسرے پہر وہ کے ایل پہنچی۔ شہر کی فسیل ہو یا بس اسٹاپ..... کہیں کوئی تالیہ مراد کی تاک میں نہ بیٹھا تھا۔ چھ سال بعد نہ اس کے ”پولیس کو مطلوب“ والے پوسٹرز وہاں تھے نہ کسی کو وہ یاد تھی۔ کچھلی دفعہ فاتح اسے بھولا تھا۔ اس دفعہ ساری دنیا اسے بھول گئی تھی۔

کے ایل پہنچ کے وہ اپنی اسٹریٹ میں پہنچی تو اسے دھکا سا لگا۔ حالم کا جھگڑا نہیں تھا۔ اس کی گرفتاری کے وقت حکومت نے اس کے اٹاٹے ضبط کر لیے تھے۔ بعد میں قانونی یا غیر قانونی طور پر اس کے گھر کو غالباً سرکاری املاک شمار کر کے اس کو منہدم کر دیا گیا تھا۔ کیونکہ اب وہاں ایک سرکاری دفتر بننا تھا۔ اس کا گھر اس کا نہیں رہا تھا۔ وقت... وقت نے اس کے ساتھ بہت نا انصافی کی تھی۔

پہلی رات ایک فرضی نام کے ساتھ موٹل میں گزار دی۔ صبح میں وہ نیچے ریسیپشن پہ آئی تو ریسیپشنسٹ نے مسکرا کے اسے سلام کیا۔ وہ بھی مسکرا دی۔ سیاہ بالوں کو پونی میں باندھے، آنکھوں پہ چشمہ لگائے، وہ سفید ٹراؤزرز پہ کھنٹوں تک آٹا سیاہ کوٹ پہنے ہوئے تھی۔ وہ ریسیپشنسٹ سے آنکھ نہیں ملارہی تھی مگر تھوڑی دیر بعد اسے احساس ہوا کہ کوئی اسے نہیں پہچانتا تھا۔ کسی کو اس میں دلچسپی نہ تھی۔

تالیہ موٹل سے ہائرنگل اور فیکسی میں بیٹھی۔ اسے آج شہر میں مختلف جگہوں پہ چھپائے اپنے ”گوئیگز“ ڈھونڈنے تھے۔ کرنسی، پاسپورٹ، چند ضروری چیزیں جو برے وقت میں کام آئی تھیں۔ اور بروقت آن پہنچا تھا۔ سڑک پہ بھاگتی ٹریفک.... گاڑیوں کا شور.... بہت تیزی سے چلتی دنیا.... ہر شے اس کے اندر عجیب سا خوف پیدا کر رہی تھی۔

ریلوے اسٹیشن کا لاکر خالی تھا۔ اتنے برس گزرنے کے بعد اس کا گویک وہاں کیسے موجود ہو سکتا تھا؟ ہونہ۔ دوسری منزل ایک بینک اکاؤنٹ کا سیف تھا۔ جس آئی ڈی کارڈ پہ اس نے یہ بینک میں یہ سیف لیا تھا وہ آئی ڈی کارڈ ایک پوسٹ آفس کے لاکر میں چھپا کے رکھا تھا۔ مگر وہ وہاں گئی تو وہ کارڈ بھی وہاں موجود نہیں تھا۔ انسانوں نے چھپے خزانے کب چھوڑے ہیں؟ جس کو جہاں موقع ملا ہاتھ صاف کر لیا۔

اور اب اسے اپنا آخری گویک ڈھونڈنا تھا اور وہ جانتی تھی وہ وہیں ہوگا جہاں اس نے اسے چھپایا تھا۔ جب رات گہری ہو گئی تو وہ اس قبرستان گئی جہاں اس نے اپنا سب سے قیمتی گویک چھپایا تھا۔ وہ قبراب بھی ویسی تھی۔ اس پہ نصب صلیب اسی طرح کھڑا تھا۔ سیاہ ہڈی میں ملبوس تالیہ نے کدال سے قبر کھودنی شروع کی۔

امرد ایک لکڑی کا تابوت تھا جس کے اوپر ہر جگہ مٹی لگی تھی۔ تالیہ نے دھڑکتے دل کے ساتھ ڈھلکس ہٹایا۔
اس کا گوبیک امرد موجود تھا۔ اس نے تیزی سے زپ کھولی۔

پاسپورٹ، آئی ڈی، نوٹوں کے بنڈل اور چند سفری دستاویزات۔ سب کچھ پلاسٹک کی تہوں میں محفوظ تھا۔ تالیہ نے ایک تھکی ہوئی سانس خارج کی اور اندھیر آسمان کو دیکھا۔

اس رات اپنے موکل روم میں بیٹھے اس نے سوچا.... اسے قاتح سے بات کرنی تھی۔ ایڈم سے بات کرنی تھی۔ داتن سے بات کرنی تھی۔ انسان بات کیے بغیر جو بیس گھنٹے نہیں گزار سکتا.... اور اس کو کسی سے ڈھنگ سے بات کیے بتائیں گھنٹے ہونے کو آئے تھے۔

قاتح، ایڈم، داتن.... کسی کا پرانا نمبر اب استعمال میں نہ تھا۔ قاتح کے ای میل ایڈریس پہ ای میل جا کے پلٹ آئی کیونکہ وہ ایڈریس اب بلاک ہو چکا تھا۔ سکیورٹی پروٹوکول شاید۔ اُف۔ ایڈم کا ای میل اسے یاد نہ تھا۔ داتن کو اس نے ایک میسج بورڈ پہ پیغام چھوڑا اور پھر پوری رات بار بار اس میسج بورڈ کو چیک کرتی رہی۔ کوئی رد عمل، کوئی جواب، کچھ بھی اس کی طرف نہ آیا۔

رات کے تیسرے پہر تالیہ نے ایک دفعہ پھر داتن قاتح کو گول کرنا شروع کیا۔ وہ اس کی ہر ویڈیو ہر تصویر میں اس کے چہرے پہ بے قراری سے کوئی تاثر ڈھونڈنے کی کوشش کر رہی تھی۔ کہیں اس نے تالیہ کا نام لیا ہو.... کہیں اس نے کہا ہو کہ وہ اس کو یاد کرتا ہے.... لیکن ایسا کچھ نہ تھا۔ پرائم منسٹر بننے کے بعد اس نے انٹرویوز دینے چھوڑ دیے تھے۔ چھ سالوں میں درجن بھر سے مذاکرے انٹرویوز اسے نہیں ملے تھے۔ البتہ تقاریر بہت تھیں۔ ان کا وہ کیا کرتی؟

وہ وزیر اعظم تھا۔ ملک کا سب سے طاقتور آدمی۔ اس تک رسائی ناممکن تھی۔ ایک عام لڑکی بھلا کیسے اس تک کوئی پیغام پہنچا سکتی تھی؟

اس نے ایڈم بن محمد کو سرچ کیا۔ وہ سلیم بٹی والی زندگی گزار رہا تھا۔ اپوارڈ شو، انٹرویوز، بک سائننگ تقاریب.... وہ اپنی دنیا میں گم تھا۔ البتہ اس نے شادی نہیں کی تھی۔ ایک انٹرویو میں انکرنے اس وجہ پوچھی تو وہ اس بات پہ اداسی سے مسکرا دیا۔ بیڈ پہ بیٹھی، موبائل پہ انٹرویو دیکھتی تالیہ دم سادھ کے اس کا جواب سننے لگی۔

اسکرین پہ ایڈم ایک آرام دہ صوفے پہ بیٹھا نظر آ رہا تھا۔ اس نے نیلی جیہر پہ سفید ہائی نیک پہن رکھی تھی اور ٹانگ پہ ٹانگ جمائے، بازو صوفے کی پشت پہ پھیلا رکھا تھا۔ ایڈم کی پشت پہ دیوار میں کتابوں سے سجے شیلف بنے تھے۔ یہ اس کی اسٹڈی تھی جس کے وسط میں رکھے صوفوں پہ ایڈم اور خاتون انکرنے نے سامنے بیٹھے تھے۔

جب یکمرہ خاتون انکر کو دکھانا (جو ایڈم سے شادی کے متعلق سوال پوچھ رہی تھی) تو اس کے پیچھے اسٹڈی کا وہ حصہ نظر

آتا جہاں اسٹڈی ٹیبل اور اونچی کرسی رکھی تھی۔ میز پہ ٹیبل لیپ رکھا تھا۔ ٹین ہولڈر۔ چند ترتیب سے رکھی کتابیں اور لیپ ٹاپ۔ یہاں بیٹھ کے وہ کتابیں لکھتا ہوگا۔ اور کتابیں پڑھتا ہوگا۔

ساری دنیا سے ہٹ کے وہ اس میز پہ بیٹھا کتابوں میں پناہ ڈھونڈتا ہوگا۔ اوہ پیارا ایلم بن محمد۔ وہ اس سے کیسے رابطہ کرے۔

لنکر کی آواز پہ اس کا ارتکاز ٹوٹا۔

”آپ نے شادی کیوں نہیں کی؟ یا پھر.... کب کرنے کا ارادہ ہے؟“

وہ مسکرایا اور ہلکے سے شانے اچکائے۔ ”کوئی ملا ہی نہیں جس کے بارے میں سوچتا۔ شاید مجھے ابھی تک یہ بھی نہیں معلوم کہ میں لائف پارٹنر میں کیا تلاش کر رہا ہوں۔“

گفتگو کا رخ وان فاتح اور موجودہ حکومت کی طرف مڑ گیا تو ایلم نے ہلکے سے شانے اچکائے۔

”پرو حان منتری اس سے اچھا پر فارم کر سکتے تھے۔ اس سے بہتر پالیسیر بنا سکتے تھے۔ لیکن پانچ سالوں میں انہوں نے ڈھنگ سے ایک بل پاس نہیں کروایا۔“

”کیا اس کی وجہ یہ نہیں ہے کہ ان کے پاس پچھلی حکومت میں واضح اکثریت نہیں تھی؟“

”چلیں اس دفعہ تو ہے۔ میرے جیسے لوگ اب دیکھنا چاہیں گے کہ اس دفعہ وان فاتح کیا کرتے ہیں۔“ اس کے انداز میں اجنبیت اور بے گانگی تھی۔ تالیہ کو عجیب سا احساس ہوا۔ کیا وہ دونوں اب دوست نہیں رہے تھے؟ کیا ایلم نے فاتح کی مخالفت شروع کر دی تھی؟ ظالم وقت نے ان دونوں کی دوستی کے ساتھ کیا کیا تھا؟ وہ الجھ کے رہ گئی تھی۔

اس نے ایلم اور فاتح کا نام لکھ کے گوگل کیا تو سامنے ایلم کے کئی آرٹیکلز کھل گئے جن کی شہ سرخیاں وان فاتح پہ کھلم کھلا تنقید کرتی نظر آتی تھیں۔ اس نے موبائل بے دلی سے سائیڈ ٹیبل پہ ڈال دیا۔

وہ کس سے بات کرے؟ داتن فاتح اور ایلم کے علاوہ صرف ذوالکفلی تھا لیکن جس طرح تالیہ نے اسے دھوکہ دیا تھا وہ اس کے پاس نہیں جاسکتی تھی۔ اس سارے شہر میں اور کون تھا جس سے وہ بات کر سکتی تھی؟

صرف ایک نام تھا جو ذہن میں آتا تھا۔ اسے اس ایک شخص کا پتہ تلاش کرنا تھا۔ کم از کم یہ کام تھا جو وہ چھ سال بعد بھی کر سکتی تھی۔

☆☆=====☆☆

کے ایل کے ایک پوٹ ملا تے میں بنے اس گھر کی چھت مخروٹھی تھی۔ آج صبح کاذب کے طلوع ہونے کے ساتھ ہی تیز

Downloaded from PakSociety.com

Nemrah Ahmed: Official

#TeamNA

بارش ہوئی تھی۔ اس لیے مخروطی چھت کے کناروں سے پانی کے قطرے ہنوز ٹپک رہے تھے۔ سامنے پھیلا چھوٹا سالان بھی ابھی تک گیلا تھا۔

تالیہ نے دروازے پہ لگی بیل بجائی اور پھر جیبوں میں ہاتھ ڈالے کھڑی انتظار کرنے لگی۔ اس نے لمبے رین کوٹ کی ہڈی پہ ڈال رکھی تھی اور احتیاط سے ادھر ادھر بھی دیکھتی تھی۔ دفعتاً دروازہ کھلا اور گھر کا مالک باہر نکلا۔

”یس؟“ انہوں نے رسمی انداز میں سامنے کھڑی لڑکی سے پوچھا۔ پھر ٹھٹھک کے رکے۔ آنکھوں کی پتلیاں سکڑیں۔ بمشکل دو سیکنڈ گئے تھے انہیں تالیہ مراد کو پہچاننے میں۔ وہ چند لمحے کچھ بول نہ سکے۔

”تالیہ مراد؟“

”جی ہاں، اسکیوٹر احمد نظام۔ میں تالیہ ہوں۔ لائک ٹائم ہاں؟“ وہ آزر دگی سے مسکرائی۔ احمد نظام پہلے سے زیادہ بوڑھے اور دبے ہو گئے تھے۔ کتنی ہی دیر تجرے سے اسے دیکھتے رہے۔ پھر سر جھٹکا۔

”میں اب پراسکیوٹر نہیں ہوں۔“

”جانتی ہوں۔ آپ ریٹائرڈ ہو چکے ہیں۔ ایک پرائیوٹ وکیل کی حیثیت سے کام کرتے ہیں۔ اور ان چھ سالوں میں آپ نے تین گھریلو لیے پتہ معلوم کرنے میں مجھے پورا دن لگا۔ اندر آ سکتی ہوں؟“ انہوں نے ہٹا ٹکلیں جھپکے اسے دیکھتے ہوئے راستہ چھوڑ دیا۔ کیا یہ لڑکی واقعی وہی تالیہ تھی؟ آج بھی ویسی ہی تھی۔ نہ اس کی صورت بدلی تھی نہ انداز۔ مگر نہیں۔ وہ خوفزدہ تھی۔ اس کو اپنے سنگ روم میں بٹھا کے اس کے سامنے بیٹھتے ہوئے احمد نظام نے سوچا۔ وہ چوکتی سی بار بار اطراف میں دیکھتی تھی۔ کمرے میں نیم اندھرا تھا۔ احمد نظام نے جالی دار پردے ہٹائے تو سبز لان دکھائی دینے لگا۔ وہ کھڑکی کے مقابل صوفے پہ بیٹھی تھی۔ اس کی نظر بیک وقت کھڑکی اور داخلی دروازے دونوں پہ تھی۔

”اتنے سال بعد.... کیسے آئیں آپ تالیہ؟“

”بس یوں سمجھیں کہ وقت میرے لیے بہت سفاک ثابت ہوا ہے۔“ تالیہ نے بھیگی ہوئی ہڈ پیچھے ڈالی۔ اور چہرے پہ آتی ٹیس کان کے پیچھے اڑسیں۔ وہ ادا اس اور مضطرب لگتی تھی۔

”اتنے سال کہاں رہیں آپ؟“

”جانتی تھی آپ کا پہلا سوال یہی ہوگا۔ ہر اس شخص کا پہلا سوال یہی ہوگا جس سے میں آج کے بعد میں ملوں گی۔ اس لیے اس کا جواب کھڑکیا ہے میں نے۔ یوں سمجھیں کہ ایک دوسرے ملک میں پھنس گئی تھی جہاں سے اتنے برس تک میں نکل ہی نہ پائی۔ اب بالآخر نکلی ہوں تو فوراً کے ایل کارخ کیا۔“

”اور کیا یہ سچ ہے؟“ اپنی ابتدائی حیرت پہ قابو پا کے اب وہ اس کی آنکھوں میں جھانکتے ہوئے پوچھ رہے تھے۔
”یہ سچ کے قریب ترین ہے۔ سچ پہ آپ یقین نہیں کریں گے۔“

تالیہ نے انہیں غور سے دیکھتے ہوئے جواب دیا۔

سادہ شرٹ اور پینٹ میں ملبوس وہ اسے بہت مختلف لگے تھے۔ بالوں کی سفیدی بڑھ گئی تھی اور چہرے کی جھریاں بھی۔
یعنی یہ طے تھا کہ ہر شخص اسے مختلف لگے گا لیکن وہ سب کو پہلے جیسی لگے گی۔

”اتنے برس بعد آپ میرے پاس کیوں آئی ہیں؟“

”کوئی اور تھا نہیں جو میری بات سنتا۔ میں اپنے اوپر بننے کیس کے بارے میں جاننا چاہتی تھی۔ اور میں....“ اس کا گلا
رہا۔ ”میں خود کو اس الزام سے پاک کرنا چاہتی ہوں۔ میں نے عصرہ محمود کا قتل نہیں کیا تھا۔“

”اگر آپ اس وقت فرار نہ ہوتیں تو یہ ثابت کرنا آسان ہوتا۔ آپ کے فرار نے آپ کو مجرم بنا دیا ہے تالیہ۔“ وہ افسوس
سے دیکھ رہے تھے۔

”مگر کوئی تو راستہ ہوگا۔“ وہ بے چین ہوئی۔ یوں لگتا تھا وہ بغیر پلان کے یہاں آگئی تھی۔

”آپ اتنے سال تک چھپی کیوں رہیں۔ پہلے کیوں نہیں آئیں؟“

”وقت نے میرا ساتھ نہیں دیا“ نگلا مہا صاحب۔ مگر آپ بتائیں.... کیا آپ کو لگتا ہے میں عصرہ کی قاتل ہوں؟“

”تالیہ....“ انہوں نے گہری سانس اُدر کی گنجی۔ ”جہاں تک مجھے یاد پڑتا ہے.... آپ کے خلاف بہت سے شواہد موجود

تھے۔ میرے پاس اس کیس کی قاتل اب تک پڑی ہے۔ میں لاتا ہوں۔“

وہ اٹھتے تو وہ ان کے ساتھ کھڑی ہوئی۔ ”کیا آپ اُدر جا کے پولیس کو کال کریں گے؟ آپ جانتے ہیں میں پولیس کے

آنے سے پہلے غائب ہو چکی ہوں گی۔“

”اگر آپ اتنے عرصے بعد آگئی ہیں تو اس کا مطلب ہے آپ خود کو قانون کے حوالے کرنے کے لیے تیار ہیں۔ میں قاتل

لے کر آتا ہوں۔“

”میں چاہتی ہوں پولیس کے پاس جانے سے پہلے آپ میری بات سنیں۔ اگر میں آپ کو اپنی بے گناہی کا یقین نہ دلا سکی

تو کسی کو نہیں دلا سکوں گی۔“

”اس کے لیے ہمیں آپ پہ لگے الزامات اور موجودہ شواہد کا جائزہ لینا ہوگا۔ مجھے قاتل تلاش کرنے میں دیر لگے گی کیونکہ

سینکڑوں کی تعداد میں کیس فائلز میرے اسٹور میں رکھی ہیں۔ آپ خود میرے ساتھ آ سکتی ہیں۔“ ان کے انداز سے لگتا تھا وہ

سچ کہہ رہے ہیں۔ مگر وہ مطمئن نہیں تھی۔ وہ ان کے پیچھے چلی آئی۔

احمد نظام کا اسٹور روم کافی کشادہ تھا۔ وہاں میبل در میبل بنے تھے اور ان میں رکھے ہا کمر میں فائلز پڑی تھیں۔ ہر ہا کس کو حروف تہجی اور سن کے اعتبار سے لیبل کیا گیا تھا۔

”ہم نے فلٹنگ کے بعد سے ان کو نہیں کھولا۔ مگر انہی میں ہوگی فائل۔ میں نے ایک زمانے میں آپ کے کیس پہ اپنے تئیں لمبی تحقیق کی تھی۔ پھر آپ منظر عام سے غائب ہو گئیں تو آہستہ آہستہ میری نفیثش ٹھنڈی پڑ گئی اور.....“

”اور تالیہ مراد صرف ایک فائل بن کے رہ گئی۔“ اس نے ایک میبل کے اوپر سے ایک ہا کس اٹھایا اور پھونک مار کے گرد اڑائی۔ اس ہا کس پہ صرف ایک نام لکھا تھا۔

تالیہ مراد ۲۰۱۶ء تا ۲۰۱۷ء

تالیہ ہا کس اٹھائے سنگ روم میں واپس آئی۔ کھلی کڑکی سے نظر آتے لان کی گھاس پہ ہلکی ہلکی بوند بامدی شروع ہو چکی تھی۔ تالیہ نے ہا کس میز پہ رکھا اور ڈھکن کھولا۔ اندر کاغذات ہی کاغذات تھے۔

احمد نظام اس کے سامنے بیٹھے اور ایک ایک تراشے کو نکالنے لگے۔ وہ یا سیت سے اپنا اعمال نامہ کھلتے ہوئے دیکھنے لگی۔ ”قتل کے کیس میں تین چیزیں اہم ہوتی ہیں‘ چے تالیہ۔“ وہ عینک لگائے کاغذات الٹ پلٹ کرتے ہوئے بتانے لگے۔ ”ثبوت.. آگے قتل.. اور قتل کی وجہ.. آپ کے کیس میں تینوں آپ کے خلاف چاہتے تھے..“

”لو کے.. ثبوت کیا تھے؟“

”آپ قاتع صاحب کے گھر چاکلیٹ ایک بھیجتی تھیں۔ ان کی کس کا آرڈر آپ کے کریڈٹ کارڈ سے کیا گیا تھا۔ بہت سے گواہوں کے مطابق عصرہ محمود نے انہیں خود کہا تھا کہ وہ ایک آپ کی طرف سے آتے تھے اور عصرہ ان کو کھالتی تھیں۔ عصرہ کی شہادت بھی اہم ہے۔ انہوں نے....“ احمد نظام عینک لگائے ایک نام پڑھ کے بتانے لگے۔ ”انہوں نے دولت امان نامی آفسر سے اپنی موت والے دن کہا تھا کہ انہیں شک ہے تالیہ مراد انہیں مردانا چاہتی ہے۔ یہ گواہی بہت اہم ہے۔ اسی دن آپ کا اور عصرہ کا جھگڑا بھی ہوا تھا۔ ملازم اس کے گواہ تھے..“ انہوں نے عینک اتاری اور تالیہ کو دیکھا تو وہ تیزی سے بولی۔

”میرا سوال اب بھی وہی ہے۔ آپ کو کیا لگتا ہے؟“

”مجھے تب بھی معلوم تھا۔ اب بھی معلوم ہے۔ آپ نے عصرہ کا قتل نہیں کیا۔“

وہ اس جواب کی توقع نہیں کر رہی تھی۔ چند لمحے کے لیے کچھ بول نہیں سکی۔

”کیوں؟ کیا یہ ثبوت کمزور ہیں؟“

”نہیں۔ کیونکہ یہ ثبوت ”پرفیکٹ“ ہیں۔ یہ آپ کو مجرم ثابت کرنے کے لیے کافی ہیں۔ جبکہ جتنی ذہین آپ ہیں.... آپ اتنے بڑے بڑے ثبوت نہیں چھوڑ سکتیں۔ آپ کے پاس تو دو درجنوں شنائیں تھیں۔ پھر آپ نے اپنے ہی کریڈٹ کارڈ سے ایک کیوں آرڈر کیا؟ آپ کو عصرہ کو مارنا ہوتا تو کسی اور طریقے سے بھی مار سکتی تھیں۔ ساری دنیا کے سامنے ان سے جھگڑانہ کرتیں۔ آپ عصرہ کی قاتل نہیں ہو سکتیں۔ اور میں جانتا ہوں ان دنوں آپ مصر میں تھیں۔ آپ کو صوفیہ رحمٰن سے معافی مانگنا چاہیے تھا۔ ایسے میں آپ ایک قاتل کیسے پلاٹ کر سکتی ہیں؟“

ہارش کی بوندیں اب کھڑکی کے شیشے پہ ٹپکتی نیچے کوڑھک رہی تھیں۔ سبز لان دھندلا گیا تھا۔

”درست۔ دوسری چیز..... آگ قتل؟“ اس نے سنجیدگی سے پوچھا۔

”ایک کا آخری ٹکڑا جو پولیس کو ملا تھا۔ اس پہ آرسینک چھڑکی ہوئی تھی۔ آگ قتل آپ کے کارڈ سے آرڈر ہوا تھا تو اس کا کمرابھی آپ تک جاتا تھا۔“

”یعنی ہر چیز میرے خلاف جاتی ہے۔ لیکن میرے پاس ایلی ہائی تھی۔ جس وقت ایک آنے شروع ہوئے میں مصر میں تھی۔“

”جس دن عصرہ کی ڈھکھڑائی اس دن آپ کے ایل میں تھیں۔ اس دن آپ کا ان سے جھگڑا بھی ہوا تھا۔ مسئلہ یہ ہے سچے تالیہ کہ عام دنیا کی پولیس فلموں والی پولیس سے مختلف ہوتی ہے۔ عام دنیا میں جس کے کارڈ سے آگ قتل آرڈر کیا جاتا ہے وہی قاتل نکلتا ہے۔ ۹۹ فیصد کیسز میں ظاہری شواہد جس کی طرف اشارہ کرتے ہیں وہی قاتل ہوتا ہے۔ پولیس ہمیشہ ظاہری شواہد کا پیچھا کرتی ہے۔“

”اور مرڈر مسٹریز کا کیا؟“

”مرڈر مسٹریز اور فلمیں صرف اس ایک فیصد کے لیے لکھی جاتی ہیں جہاں قاتل ہشیار ہوتا ہے اور اپنا سراغ مٹا لیتا ہے۔ ورنہ ۹۹ فیصد قاتل اتنے ہشیار نہیں ہوتے۔ یہاں کوئی یہ نہیں سوچے گا کہ تالیہ اتنی ذہین تھی تو ثبوت کیوں چھوڑا؟ پولیس یہ سوچے گی کہ چونکہ ہم بہت ذہین ہیں اس لیے ہم نے ایک آرڈر کرنے والے کا کارڈ نمبر حاصل کیا اور بینک سے اس کا نام معلوم کیا تو وہ تالیہ مراد نکلی۔ وہ اس کو اپنی کامیابی سمجھتے ہیں۔“

”یعنی مجھے اپنا نام کلیم کروانے کے بجائے ملک سے فرار ہو جانا چاہیے؟ کیونکہ یہاں کوئی میرا یقین نہیں کرے گا۔“ وہ تلخی سے بولی۔ اس کے انداز میں واضح بے بسی تھی۔

”یہ فیصلہ آپ کو کرنا ہے۔ میں آپ کی رپورٹ نہیں کروں گا کیونکہ آپ اس کیس میں بے قصور ہیں۔“ انہوں نے قاتل

بند کی اور عینک اتار کے رکھی۔ چند لمحے کے لیے اس روشن سنگ روم میں خاموشی چھائی رہی۔
 ”وان فاتح کے یہ چھ سال کیسے گزرے؟“ اس نے کھڑکی سے باہر دھندلے لان کو دیکھتے ہوئے سوال پوچھا تو احمد
 نظام چمکے۔

”کیا آپ ان سے رابطے میں نہیں ہیں؟“

تالیہ نے گردن دائیں سے بائیں ہلائی۔ ”میں نے کہا، وقت نے میرے ساتھ اچھا نہیں کیا۔ میں صرف یہ جانتی ہوں
 کہ وہ دو دفعہ وزیر اعظم بن چکے ہیں۔ اور کچھ نہیں۔“

”تو کیا اتنے برس آپ نے نیوزیا ان کا سوشل میڈیا کچھ نہیں دیکھا؟“

”آپ تو دیکھتے رہے ہوں گے۔ آپ بتائیں۔ جب وہ جوکر اسٹریٹ پہ زخمی حالت میں ملے تھے... اس کے
 بعد..... انہوں نے کیا کیا؟“ وہ اب احمد نظام کو دیکھ کے پوچھ رہی تھی۔ اس کی آنکھوں میں نمی تھی۔

”انہوں نے کچھ عرصے کے لیے سیاست سے کنارہ کشی اختیار کر لی تھی۔ غالباً عصرہ بیگم کے انتقال کے باعث۔“ وہ یاد کر
 کے ہٹانے لگے۔ ”پھر سینے میں آیا کہ وہ دوستوں رشتے داروں سب سے قطع تعلق کر چکے ہیں۔ وہ زیادہ وقت اپنے ملاک
 والے گھر میں گزارنے لگے تھے۔ میڈیا پہ آنا چھوڑ دیا۔ کوئی پاپا رازی ان تک پہنچ کے تصویر اتار لانا تو لوگوں کو معلوم ہوتا کہ
 وان فاتح بھی وجود رکھتے ہیں ورنہ نہیں۔ مجھے یاد ہے وہ کثرت سے سگریٹ نوشی کرنے لگے تھے۔ ان کی سمندر کنارے
 تصاویر منظر عام پہ آئی تھیں جن میں وہ بیمار چہرے کے ساتھ سگریٹ پیتے دکھائی دے رہے تھے۔ لوگ کہتے تھے وہ ڈرگز کا
 استعمال بھی کرنے لگے ہیں۔ دواؤں کا بھی شاید۔ لیکن کچھ عرصہ وہ بالکل دنیا سے کنارہ کش ہو چکے تھے۔“
 اس کی آنکھوں کی نمی آنسو بن کے بہنے لگی۔

”پھر معلوم نہیں کیا ہوا..... وہ سنبھل گئے۔ دوبارہ سے خبروں میں آنے لگے۔ صحت بھی بحال ہو گئی۔ الیکشن قریب آئے تو
 وہ واپس اپنی پارٹی کو سنبھالنے لگے۔ عصرہ کی موت پور وان فاتح کے اس ہنگامین فیر نے ان کو بہت کثیر تعداد میں ہمدردی کے
 دھڑ سے بھی نوازا۔ لوگوں کو ان کی آف شور کمپنی بھول گئی۔ یاد رہی تو وہ سمندر کنارے کھینچی گئی، اس آنکھوں پور لیوں میں
 دبے سگریٹ والی تصویر۔ لوگوں نے دیکھا کہ یہ آدمی ایک بہت بڑے غم سے لکھا ہے۔ لوگوں نے اس آدمی کو اپنا غم گسار سمجھا
 پورا سے دوٹ دیا۔“

”تو کیا انہوں نے لوگوں کے لیے کام کیا؟“

”انہوں نے اچھے کام بھی کیے۔ اور بہت سے اچھے کام نہیں بھی کیے۔ میں ذاتی طور پہ کبھی بھی وان فاتح کا فین نہیں

رہا۔ اپوزیشن ان سے ناخوش ہے اور ان کے دوڑز خوش ہیں۔ لیکن یہ تو ہر وزیر اعظم کے ساتھ ہوتا ہے۔ اس سے سب خوش کبھی نہیں ہوتے۔ مگر ان کی تعلیمی پالیسیاں جو اس وقت تنقید کا نشانہ بنی تھیں، پانچ سال بعد ان کا پھل لوگوں کو نظر آنے لگا۔ تبھی وہ آج دوبارہ اقتدار میں ہیں۔“

”اور ان کے بچے؟“

”وہ ماں کے انتقال کے بعد امریکہ میں کچھ عرصہ رہے لیکن جب دان فاتح زندگی کی طرف لوٹ آئے تو انہوں نے بچوں کو بھی واپس بلا لیا۔ ان کے بچے اب ان کے ساتھ ہی قیام پذیر ہیں۔“

تالیہ تم آنکھوں سے مسکرائی۔

”فاتح اب بھی ویسے ہوں گے۔ اپنے کام سے کام رکھنے والے۔ ضرورت کے تحت چند فقرے بولنے والے۔ ڈائریکٹ ٹیبل پہ خاموشی سے ناشتہ کر کے بے نیازی سے اٹھ جانے والے۔ اپنے ہر عمل سے اپنے دوڑز اور فیئر کی خوشی چاہنے والے۔ اور....“ اس کی مسکراہٹ گہری ہوئی۔ ”خوبصورت سوہلا ٹینس کو ناپسند کرنے والے اور یورنگ پر بیٹی دیکھنے کی باتوں کو نظر انداز کرنے والے....“

☆☆=====☆☆

ہترا جایا ملا بیٹیا کا دار الحکومت ہے۔ یہ کے ایل کے پڑوس میں واقع ہے۔

وزیر اعظم ہاؤس اسی شہر میں تھا اور اسے سری پردھانہ کہتے تھے۔ سری پردھانہ کسی محل سے کم نہ تھا۔ عالیشان، اونچا، خوبصورت۔ لیکن گزشتہ کئی عرصے سے وزرائے اعظم نے سری پردھانہ میں رہائش ترک کر رکھی تھی۔ اس میں غیر ملکی حکمرانوں کی مہمان نوازی ضرور کی جاتی تھی اور وزیر اعظم اور کابینہ ممبران کے دفاتر بھی یہیں تھے، لیکن اب وزرائے اعظم یہاں رہا نہیں کرتے تھے۔

دان فاتح اور اس سے پہلے صوفیہ رحمن.... سب نے اپنی رہائش الگ رکھی تھی کہ اب اپنے حقوق سے آگاہ Millennials اور جرنیشن زی کا دور آچکا تھا جن کے لیے دکھاوے کی چیزیں بہت اہمیت رکھتی تھیں۔ سری پردھانہ کو عوام کے لیے کھول دیا گیا تھا۔ عید اور دوسری سرکاری چھٹیوں میں لوگ سیر و تفریح کے لیے اس محل کے ایک حصے کا دورہ کر سکتے تھے۔

دان فاتح کی اپنی رہائش گاہ ہترا جایا میں واقع تھی۔ وہ دو منزلہ، بگھلے تھا جس کے چاروں طرف سبزہ زار تھا۔ اس کی فصیل اونچی چار دیواری کی شکل بنائی گئی تھی جہاں سکیورٹی سخت نظر آتی تھی۔

Downloaded from **Paksociety.com**

Nemrah Ahmed: Official

#TeamNA

اس صبح گیٹ سے ایک کار داخل ہوتی دکھائی دے رہی تھی۔ سفید کار کی کھڑکی سے ایک نسوانی ہاتھ آئی ڈی کار ڈسکیورٹی آفیسر کو دکھا رہا تھا۔ آفیسر نے رسماً آئی ڈی دیکھی اور مسکرا کے سر کو خم دیا۔ پھر ایک ڈیوائس سامنے کی تو نسوانی ہاتھ نے ایک انگلی اس پہ رکھ دی۔ ہر اسٹنل بجا تو آفیسر نے اسے جانے کا اشارہ کیا۔ وہ اس مہمان سے واقف تھا۔ کار آگے بڑھ گئی تو آفیسر ہاتھ میں پکڑے آگے لے میں بولا۔

”سمنز بیٹا تاج آچکی ہیں۔“

کار بجٹلے کے داخلی حصے کے عین سامنے آرکی۔ پھر دروازہ کھلا اور ایک عورت باہر نکلی۔ اس نے لمبی اسکرٹ پہ سفید کوٹ پہن رکھا تھا۔ گردن میں پھولدار رومال لپیٹا تھا۔ شہد رنگ ہال کندھوں تک آتے تھے۔ وہ صاف رنگت کی دراز قد اور خوبصورت عورت تھی۔ کہنی پہ بیگ اور ہاتھ میں دو کتابیں تھیں۔ کار سے نکلتے ہوئے اس نے سن گلاسز اوپر ماتھے پہ نکائیں اور دروازے پہ کھڑے گاڑڈ کو مسکرا کے سلام کرتی اندر کی جانب بڑھ گئی۔

بجٹلے کے اندر ایک خوبصورتی سے آراستہ ڈائیننگ ہال تھا۔ طویل میز کی سربراہی کرسی پہ فاتح بیٹھا چائے پی رہا تھا۔ ساتھ ہی موہا بل دیکھ رہا تھا۔ وہ سیاہ سوٹ اور ٹائی کے ساتھ سفید شرٹ پہنے ہوئے تھا۔ چہرہ ہمیشہ کی طرح تروتازہ تھا اور گیلے ہال دائیں جانب موڑ رکھے تھے۔ فاتح کے دائیں ہاتھ اشعر کرسی کھینچ رہا تھا۔ باقی تمام کرسیاں خالی تھیں۔

”بچے کہاں ہیں؟“ اس نے خالی کرسیوں کو دیکھتے ہوئے سوال کیا۔

”سکندر صبح جلدی چلا گیا تھا۔ جولیا نہ کلاسکول ٹرپ تھا۔ وہ شام کو واپس آئے گی۔“ فاتح موہا بل دیکھتے ہوئے کہہ رہا تھا۔ اشعر نے جھرجھری سی لیتے ہوئے پلیٹ اپنی طرف کی۔

”آپ نے کل انٹرویو میں تھوڑی سخت باتیں کہہ دی ہیں۔ مجھ سے ناراض اراکین کے فون آرہے ہیں۔“

”میں نے عرصہ ہوا لوگوں کی پرواہ کرنی چھوڑ دی ہے۔ نہ دوئرز کی نہ اپنے اراکین کی۔ میں پردھان منتری ہوں اور وہ نہیں ہیں۔ ملک مجھے چلانا ہے انہیں نہیں۔“ وہ بے نیازی سے ناشتہ کر رہا تھا۔

اشعر نے شانے اچکا دیے۔ ”خیر میں نے فون آف کر دیا ہے۔ شاید چند سال بعد لوگ احساس کر لیں کہ ہم ان کے لیے کتنی جان مارتے ہیں۔“

وان فاتح نے صرف شانے اچکا دیے۔ ”نہ بھی کریں تو کیا۔“

ہیل کی ٹک ٹک سنائی دی تو فاتح نے چہرہ اٹھایا۔ دربان نے دروازہ کھول دیا تھا اور باہر سے کوئی اندر داخل ہوا تھا۔ اس نے چہرہ واپس نہیں جھکایا۔ وہ راہداری کو دیکھتا رہا یہاں تک کہ آواز قریب آئی اور وہ بالآخر نظر آئی۔

”السلام علیکم“ داتو سری۔ سلام“ اشعر صاحب۔“ وہ مسکراتی ہوئی ان کے سامنے آرکی۔ اس کے سیاہ جوتے اتنے چمکدار تھے کہ چھت کا عکس نظر آتا تھا۔ وہ یوں ر کے تھے جیسے دوبارہ چلنے کو بے تاب ہوں۔

”وعلیکم السلام بیٹا۔ کیسی ہیں آپ؟“ فاتح نے مسکرا کے جواب دیا۔ اشعر نے بھی اسی کے انداز میں مسکرا کے جواب دیا۔

”میں ٹھیک ہوں“ داتو سری۔ ”سر کو تعظیماً جھکا کے وہ بولی اور پھر مسکرا کے مڑی۔ ”ایکسیوزی۔“

”جولیانہ گھر پہ نہیں ہے بیٹا۔“

سیاہ جوتے واپس گھومے۔ بیٹا کے چہرے پہ الجھن در آئی۔ ”جولیانہ نہیں ہے؟“

”نہیں۔ آج اس کا اسکول ٹرپ تھا۔ اس نے آپ کو انعام نہیں کیا؟“ اس نے چائے کا گھونٹ بھرتے ہوئے نرمی سے دریافت کیا۔

”نہیں۔ حیرت ہے۔“ بیٹا نے فون نکالا۔ اسکرین پہ انگلی پھیری۔ پھر چونک کے سر اٹھا کے دیکھا۔ میز پہ موجود دونوں افراد سے ہی دیکھ رہے تھے۔ وہ جھینپ گئی۔

”سوری میں نے آپ لوگوں کو ڈسٹرب کر دیا۔“ لب دانت سے کانٹے ہوئے اس نے اسکرین دیکھی۔ پھر اس کے گال سرخ ہوئے۔ ”جولیانہ نے لیٹ ناٹ میسج کیا تھا۔ میں نے نہیں دیکھا۔ مائی فالٹ۔“

”جولیانہ کو کال کر کے بتانا چاہیے تھا۔ غلطی اس کی ہے۔“ فاتح نیکن سے ہاتھ پوچھتے ہوئے بولا۔ وہ ایک دفعہ پھر سے معذرت کر کے ایڈیوں پہ اپنی گھومی اور دروازے کی طرف بڑھ گئی۔ راہداری عبور کی اور مرکزی دروازے تک آئی اور دربان کے پاس رکی۔

”اف... دانش... اف... آپ نے مجھے دروازے پہ ہی کیوں نہیں بتا دیا کہ جولیانہ کو آج نہیں پڑھانا؟“ ماتھے کو چھوتی وہ خفت سے کہہ رہی تھی۔

”میں نے سوچا تھا لیکن دخل دینا مناسب نہیں سمجھا۔“ وہ سادگی سے مسکرا دیا۔

”یا اللہ۔ مجھے داتو سری کے سامنے شرمندہ ہونا پڑا۔ حد ہے بیٹا۔“ ماتھے کو پھر سے چھوا اور اسے خدا حافظ کہتی باہر نکل گئی۔

باہر کھڑے دوسرے دربان کو بھی اسی پریشان چہرے کے ساتھ ہاتھ ہلایا۔ اس نے بھی مسکرا کے سر کو خم دیا۔

وہ سب بیٹا کے عادی تھے۔ بیٹا کی باتوں بیٹا کی عادتوں سے واقف تھے۔

”یہ جولیانہ کی ہوم ٹیوٹر بیٹا... یہ اچھی عورت ہے۔ ہے نا؟“ اشعر نے پھل کا ٹکڑا منہ میں رکھتے ہوئے بظاہر سرسری سا کہا

اور غور سے فاتح کو دیکھا۔ وہ اب چائے کے آخری گھونٹ بھر رہا تھا۔

”ہاں۔ بہت قابل ہے۔ دو سال سے جولیانہ کو پڑھا رہی ہے۔ اس کی وجہ سے جولیانہ کا اعتماد بحال ہوا ہے۔ ورنہ تم تو جانتے ہو اس نے چھوٹی عمر سے اسکول چھوڑ دیا تھا۔“

”ہوم اسکولنگ اس آگئی ہماری جولیانہ کو۔ شکر ہے۔“ اشعر نے گہری سانس لی۔ ”وہ اسکندر جیسی نہیں تھی۔ ہر طرح کے بچوں کے ساتھ گھل مل کے نہیں پڑھ سکتی تھی۔ پھر کاکا کی موت نے بھی شاید اسے ایسا کر دیا تھا۔ مگر یہ ٹیوٹر.... یہ مجھے بہت پسند ہے۔ اس کی وجہ سے گھر میں رونق لگ جاتی ہے۔“

”ہاں۔ بیا چھی لڑکی ہے۔ سادہ اور خوش اخلاق۔ اس کی بیٹی جولیانہ کی کلاس فیلو ہے۔“

”سب اس کو سز کہتے ہیں۔ مگر میں نے کبھی اس کا شو نہیں دیکھا۔“

”غالباً اس کی شادی ختم ہو گئی تھی۔ جولیانہ نے بتایا تھا۔ تم اتنے تجسس کیوں ہو؟“ فاتح نے مسکرا کے اسے دیکھا۔ ”کیا دوسری شادی کا ارادہ ہے؟“

اشعر نے ابرو اکٹھے کر لیے۔ ”کیا میں ایک تجربہ کر کے بھگت نہیں رہا۔ میری ایکس وائف میرے بیٹے سے مجھے ملنے تک نہیں دیتی۔ وزنگ آؤز مائی فٹ۔“ اس نے نینکوں گول مول کر کے پرے پھینکا۔ ”کل اسکی سالگرہ ہے۔ جانتے ہیں کتنی مشکل سے ہم دونوں نے ایک میز پر اکٹھے بیٹھ کے پارٹی پلانرز کے ساتھ کام کیا ہے؟“

”ریلیکس۔ سب ٹھیک ہو جائے گا۔ تمہارا بیٹا بڑا ہو گا تو اس سے ملنا آسان ہو جائے گا۔“ وہ کرسی دھکیل کے کھڑا ہوا اور کوٹ کاٹن بند کیا تو اشعر بھی ساتھ ہی اٹھا اور گہری سانس لے کر سنجیدگی سے فاتح کو دیکھا۔

”میں آپ کے لیے کہہ رہا تھا، آجنگ۔ اب تو آپ کے بچے بھی بڑے ہو چکے ہیں۔ آپ کو کسی نہ کسی عورت کے بارے میں سوچنا چاہیے۔“

”یہ طے ہے کہ ہر دوسرے تیسرے ماہ بعد تم اس ٹاپک کو ضرور چھیڑو گے۔“ وہ مسکرا کے بولا تو اشعر بھی مسکرا دیا۔

”آجنگ۔ ہم نے اتنے برسوں سے ایک ساتھ کتنے کٹھن دریا عبور کیے ہیں۔ اب ہم ہموار زمین پہ آ چکے ہیں۔ آپ کو اب ایک بیوی کی ضرورت ہے۔ کب تک کام میں خود کو مصروف رکھیں گے۔“ پھر اشعر نے راہداری کی طرف دیکھا جہاں سے وہ گئی تھی۔ ”اگر کوئی سادہ، نیچرل اور اچھی سی عورت ملے تو اس کے بارے میں سوچنے کا ضرور۔“ اس نے خلوص سے کہا تھا۔ فاتح نے مسکرا کے سر ہلادیا۔

”میں سوچوں گا۔“ اس کے چہرے پہ کوئی سایہ کوئی یاد کچھ نہ تھا۔ وہ بالکل مطمئن اور اپنی زندگی سے قانع لگتا تھا۔ اشعر کے لیے اس کی یقین دہانی نئی تھی۔ وہ مسکرا دیا اور پھر دونوں ایک ساتھ دروازے کی طرف بڑھ گئے۔

لاؤنج عبور کرتے ہوئے فاتح نے کٹڑی کے باہر بھیکتے منظر نامے کو دیکھا اور سوچا..... آج پترا جالیا میں ہر دوسرے روز کی طرح ہارش شروع ہو چکی تھی۔ اور دھینا کے ایل میں بھی۔

☆☆=====☆☆

احمد نظام کے مہمان خانے کی کٹڑی سے نظر آتا سبزہ زار ہنوز ہارش میں بھیگ رہا تھا۔ پانی نے کٹڑی کے شیشے کو دھندلا دیا تھا۔ وہ ابھی تک باہر دیکھ رہی تھی اور وہ اسے۔

”کیا انہوں نے دوبارہ شادی نہیں کی؟ یا ان کی زندگی میں کوئی اور عورت نہیں آئی؟“ وہ باہر دیکھتے ہوئے بڑبڑاتی۔

”نہیں۔ اشعر کی بیوی واحد عورت تھی جو فیملی فوٹوز میں نظر آنے لگی تھی لیکن اشعر اور اس کی علیحدگی کے بعد وہ بھی منظر سے ہٹ گئی۔ وان فاتح اپنے بچوں اور اشعر کے ساتھ ایک ہی گھر میں رہتے ہیں۔“ انہوں نے موبائل نکال کے چند ٹن دہائے پھر اسکرین کا رخ اس کی طرف کیا۔ وہ جھک کے دیکھنے لگی۔ فاتح کے کسی فین پیج کی تصاویر سامنے کھلی تھیں۔ یہ پچھلے برس کی تھیں۔ جولیانہ کی سالگرہ کا ایک کانٹا جا رہا تھا۔ فاتح، سکندر اور اشعر کے علاوہ وہاں صرف کم عمر لڑکیاں تھیں جو دھینا جولیانہ کی سہیلیاں تھیں۔

البتہ ایک عورت ان سب میں نمایاں تھی۔ اس نے سر پہ ترچھا ہیٹ پہن رکھا تھا اور مسکرا کے تالی بجا رہی تھی۔

”یہ عورت کون ہے؟“ اس نے انگلی سے اسکرین کی طرف اشارہ کیا تو احمد نظام نے موبائل اپنی طرف موڑا۔

”یشا تاج۔ یہ جولیانہ فاتح کی ہوم ٹیوٹر ہے۔ چند سالوں سے ان کی فیملی کا حصہ ہے۔ اس کو دو چار دفعہ میں نے ان کی فیملی فوٹوز میں ہی دیکھا ہے۔“

تالیہ پتلیاں سکوڑے غور سے اس عورت کا خوبصورت چہرہ دیکھ رہی تھی۔ اس کے بال بہت خوبصورتی سے سٹائل کیے گئے تھے۔ کندھوں تک آتے شہد رنگ کے بال... کانوں میں ننھے ہیرے.... سفید اسکرٹ کے اوپر نیلا منی کوٹ.... اور مسکراتے ہوئے گال میں پڑنے والا معصوم سا ڈھیل.....

”یہ کیا کرتی ہے؟ ٹیوٹر ہونے کے علاوہ؟“ پھر نظریں اٹھا کے انہیں دیکھا۔ ”ایک منٹ.... یہ آرٹسٹ ہے نا؟“

”اس کی لکڑ ان پر وقائل چیک کر لیں۔“ کہنے کے ساتھ انہوں نے موبائل پہ چند ٹن دہائے۔ پھر پڑھ کے بتانے لگے۔ ”جی۔ یہ ایک آرٹسٹ ہے۔ پینٹ بھی کرتی ہے اور فوٹو گرافی بھی۔ اس کی ایک دو نمائشیں بھی ہو چکی ہیں۔ کیا آپ اسے جانتی ہیں؟“

”ہوں۔ میں اسے پہچانتی ہوں۔ معروف سوشل میڈ۔ آرٹسٹ۔ خوش اخلاق۔ ذہین۔ غیر شادی شدہ۔“ پھر رکی

Downloaded from PakSociety.com

Nemrah Ahmed: Official

#TeamNA

اور جیسے فصیح کی۔ ”نہیں۔ اس کی شادی ہو چکی ہے۔ بلکہ علیحدگی بھی ہو چکی ہے۔“

”اگر آپ اس کو جانتی ہیں تو اس کے توسط سے دان قاتح سے ملاقات کر سکتی ہیں۔“

”میرا خیال تھا آپ بھی اس کو جانتے ہوں گے۔“ وہ جیسے حیران ہوئی تھی۔

”نہیں۔ میں نے اس کو سوشل میڈیا پہ ہی تھوڑا بہت دیکھا ہے۔ میں اسے کیسے جانوں گا؟ میں ٹھہراؤ لکلاس آدمی اور یہ

خاتون ایلٹ کلاس سے تعلق رکھتی ہیں۔“ وہ اس کی حیرت پہ حیران ہوئے تھے۔ ”لیکن آپ چھ سال کے لیے اس ملک سے

دور تھیں۔ آپ ان کو چھ سال پہلے سے جانتی ہیں کیا؟“ وہ متحس ہوئے۔

”ایلم کیسا ہے؟ ایلم بن محمد؟“ وہ اس کا سوال نظر انداز کر گئی۔

”وہ ہنکر؟“

”جی۔ وہ میرا بہت اچھا دوست تھا۔“ وہ مسکرا کے بولی تو احمد کلام چند لمحے اسے دیکھتے رہے۔ ان کی نظروں میں کچھ تھا جو

اس کا ماتھا ٹھنکا۔

”ایلم کے بارے میں کیا جانتے ہیں آپ؟“

”آپ نے پھر کبھی اس سے رابطے کی کوشش نہیں کی؟“

”نہیں۔ کیوں؟“

”میں اس سے عصرہ محمود کی موت کے بعد ایک دو دفعہ ملا تھا جب میں اپنے تئیں اس کیس کی تحقیق کر رہا تھا۔ اور تب ہی

مجھے معلوم ہوا تھا اس کے حادثے کا۔“

”کیسا حادثہ؟“ وہ سیدھی ہو کے بیٹھی۔

”جب دان قاتح زخمی حالت میں ملے تھے جو ٹکرا سٹریٹ پہ۔۔۔ اس کے آس پاس کی بات ہے۔۔۔ ایلم ملا کہ کے ایک

ہسپتال میں داخل رہا تھا۔ کچھ لوگ اسے نیم بے ہوشی کی حالت میں ہسپتال لے کر آئے تھے۔ اس کا کہنا تھا کہ وہ نہیں جانتا وہ

جو ٹکرا سٹریٹ تک کیسے پہنچا۔ اس کی یادداشت متاثر ہوئی تھی۔“

”یادداشت؟“ وہ ہلکے جھپکنا تک بھول گئی۔ اس کا سانس رک گیا۔

”جی۔ اس کو پچھلے چند ماہ کے واقعات بھول چکے تھے۔ کوئی ذہنی صدمہ تھا یا کیا۔ اس کو یہ بھی نہیں معلوم تھا کہ وہ ایک

سیلیبرٹی رپورٹر بن چکا ہے۔ اسے بس اتنا یاد تھا کہ وہ دان قاتح کے گھبراؤی مین بن کے گیا تھا۔ اس کے بعد کے تمام

واقعات ذہن سے محو ہو چکے تھے۔ عجیب بات ہے۔“

Downloaded from PakSociety.com

Nemrah Ahmed: Official

#TeamNA

”اے... اے سب بھول گیا تھا؟“ وہ فکر کران کود کھڑی تھی۔

”اس نے اپنے بیان میں یہی کہا تھا۔ ہانگ کانگ پھر اس کو کیسے ملے اے یہ تک معلوم نہ تھا۔ میں اس سے آپ کے سلسلے میں ملا تھا۔ پولیس نے بھی بار بار اس سے آپ کے لیے رابطہ کیا تھا لیکن اس کا کہنا تھا کہ وہ کسی تالیہ مراد کو نہیں جانتا۔ البتہ وہ یہ جانتا چاہتا تھا کہ یہ تالیہ مراد کون تھی جس کے بارے میں ہر کوئی اس سے سوال کرتا تھا۔ وہ کافی عرصے تک تھیرا پی کروا تا رہا تھا۔ پھر بالآخر وہ تندرست ہوا اور واپس رپورٹنگ کی طرف آ گیا۔“

”کیا اس کی یادداشت واپس آئی؟“ اس نے بے قراری سے پوچھا۔

”جہاں تک مجھے یاد پڑتا ہے نہیں آئی۔ جب وہ واپس رپورٹنگ کی طرف آیا تو بہت ڈسٹرب لگتا تھا۔ وہ کسی کو نہیں پہچانتا تھا۔ ہانگ کانگ پھر اس کی شہرت کامیابی دو کتابوں کی تصنیف سب ختم ہو گئی۔ اس زمانے میں اس نے کئی انٹرویوز میں یہ بات کہی تھی۔ وہ ایک رات باڈی مین تھا اور اگلی صبح وہ جاگاتو لوگوں نے کہا وہ رپورٹر ہے۔ لیکن چونکہ وہ پین لڑکا تھا۔ کام اور ماحول کے ساتھ ایڈیٹ کر گیا اور آج دیکھو وہ کہاں پہنچ گیا ہے۔“

وہ گم سم سی ان کا چہرہ دیکھ رہی تھی۔ ”ہو سکتا ہے وہ جھوٹ بول رہا ہو۔ اداکاری کر رہا ہو۔“

”جب اس نے آپ کو پہچاننے سے انکار کر دیا تو میں نے بھی یہی سمجھا۔ پولیس نے بھی یہی سمجھا۔ لیکن ڈاکٹر ز کا کہنا تھا کہ وہ سچ کہہ رہا ہے۔ اس کے کئی ٹیسٹ ہوئے تھے۔ پولیس کا خیال تھا کہ شاید یہ آپ کے کیس سے بچھا چھڑانے کے لیے ایسا کہہ رہا ہے لیکن ایسا نہیں تھا۔ وہ واقعی سچ کہہ رہا تھا۔“

”نہیں۔ وہ مذاق کر رہا ہوگا۔“ وہ زرد پڑتے چہرے کے ساتھ نفی میں سر ہلا رہی تھی۔ ”وہ مجھے نہیں بھول سکتا۔ وہ... وہ تمام دن... نہیں بھول سکتا۔“

احمد نظام نے انہیں سنا سے دیکھا۔ ”یا شاید آپ یہ ماننے کو تیار نہیں ہیں کہ وقت آگے بڑھ گیا ہے اور لوگ بھی۔“

تالیہ نے کپٹی کو انگلی سے مسلتے ہوئے چہرہ کھڑکی کی طرف موڑ لیا۔ ساتھ ہی مسلسل نفی میں گردن ہلا رہی تھی۔

”میں نے کہا نا... وہ اداکاری کر رہا ہوگا۔ وہ مجھے نہیں بھول سکتا۔ نہ وہ بدل سکتا ہے۔“ اس کی نظریں باہر اگے گھاس پہ جچی تھیں۔ ”وہ اب بھی ویسا ہی ہوگا۔ کتابیں پڑھنے والا۔ کتابیں اس کی بہترین دوست ہوں گی۔ وہ ان میں پناہ ڈھونڈتا ہوگا۔ ان سے سارے مسئلوں کے حل مانگتا ہوگا... وہ اب بھی ویسا ہی ہوگا...“

☆☆=====☆☆

ایڈم بن محمد کا پارٹنر ایک شیشوں سے ڈھکی طویل قامت عمارت کی بالائی منزلوں میں سے ایک میں تھا۔ لاؤنج کی شیشے

Downloaded from **Paksociety.com**

Nemrah Ahmed: Official

#TeamNA

کی دیوار سے دور تک شہر صاف دکھائی دیتا تھا۔ اسٹڈی روم میں اس کی کرسی کے پیچھے بھی شیشے کی دیوار تھی۔ کرسی پہ ایڈم بیٹھا تھا اور کی بورڈ کو دیکھتے بغیر اسکرین پہ لگا ہیں مرکز کیے ٹائپ کر رہا تھا۔

ایڈم کے دائیں بائیں دونوں اطراف میں کتابوں کے رکیں رکھے تھے۔ کچھ رکیں اونچے تھے۔ کچھ نیچے تھے۔ کچھ سیڑھیوں کی مانند ایک طرف سے چھوٹے ایک طرف سے اونچے تھے۔ اس ڈیزائن کے باعث اسٹڈی کے وسط میں کھڑے ہو کے تمام رکیں نظر آتے تھے۔

سامنے کاؤچ رکھے تھے جن پہ مہمان بیٹھ سکتے تھے۔ وہیں دروازہ بھی تھا۔ وہ گاہے بگاہے نگاہ اٹھا کے دروازے کو دیکھ لیتا پھر واپس کام کرنے لگ جاتا۔ سیاہ پائی نیک شرٹ پہنے ماتھے پہ ہال نکھیرے، ہلکی بڑھی شیو والا ایڈم بن محمد پہلے سے زیادہ پرحشش ہو چکا تھا۔

”ہاس۔“ دروازہ کھلا اور ایک چھنی نقوش کی حامل لڑکی اندر داخل ہوئی۔ اس کا قد درمیانے سے ذرا چھوٹا تھا اور ہالوں کا بوائے کٹ تھا۔ کانوں میں گول سلور ہالیاں تھیں۔ اس نے ٹھک ٹھک دوڑا کھٹکھٹایا ہمسکرائی اور بیک وقت بہت سی چیزیں سنبالتی تیزی سے اندر آئی۔

”فلائیٹ کیسی رہی تمہاری؟“ صوفی؟“ وہ ٹائپ کرتے ہوئے خوشگوار انداز میں بولا۔ لڑکی افسوس سے سر جھکتی آگے آئی اور جلدی سے کپاس کے سامنے رکھا۔

”آپ کی آسٹڈ امیریکا نو۔“ اس نے لہسا کپ ایڈم کے سامنے رکھا جس پہ سیاہ قلم سے ”رائٹر“ لکھا تھا۔

”تھینک یو۔ اور کیسے تھے افریقہ کے جنگلات جہاں سے تم کافی لانے گئی تھیں۔“

”اگر آپ مجھے ایک ساتھ بہت سے کام نہ تھمایا کریں تو مجھے اتنی دیر نہ لگا کرے۔“ بوائے کٹ والی لڑکی اس کے طنز کو نظر انداز کر کے قہقہے سے بولی۔ ”یہ رہے آپ کے پرنٹ آؤٹس۔ یہ آپ کا ریسرچ ڈیٹا۔ یہ تھے وزیٹنگ کارڈز کا سیکل۔“ اس نے ہاری ہاری کانغذوں کے چند پلندے سامنے رکھے۔ اب بغل میں صرف ایک پھولا ہوا پیکٹ دہار رکھا تھا۔ پھر سیدھی ہوئی اور گہری سانس لی۔ ”آپ کو آفس جانے سے پہلے کچھ اور چاہیے؟“

ایڈم نے ہانپتنگ روک کے چھت کو دیکھا۔ ”دو تین چیزیں چاہیے ہیں لیکن سوچ رہا ہوں کہ وہ قریبی ممالک سے مل سکیں گی یا نہیں۔“ اور پھر آنکھیں گھما کے ایک ناراض نظر اس پہ ڈالی اور واپس ٹائپ کرنے لگ گیا۔

”گڈ۔ اگر ملا بیٹیا سے کچھ نہیں لانا تو مجھے آج آف دے دیں۔“

ایڈم نے آنکھیں گھما کے اسے دیکھا تو اس نے دو تین دفعہ پلکیں جھپکائیں۔ ”ہاس آج میری فرینڈ کی برتھ ڈے ہے۔

میں آپ کے ساتھ آفس نہیں جاسکوں گی۔“

”کون اتنی صبح برتھ ڈے مناتا ہے؟“

”اور آپ اتنی صبح کب سے آفس جانے لگے؟ دوپہر میں ہی جائیں گے۔ اتنا قاصد ہے ریسٹوران تک۔ اور مجھے لُچہ پہنچنا ہے وہاں۔“

ایڈم نے آفس سے سر جھٹکا اور واپس اسکرین کی طرف متوجہ ہوا۔ ”تم ہر ہفتے کسی نہ کسی بہانے سے چھٹی لے لی ہو۔“

”میرے نہ ہونے سے زیادہ سے زیادہ یہ ہوگا کہ آپ کو بار بار چائے کافی نہیں ملے گی۔ اور آپ لکھ نہیں سکیں گے۔ تو خیر ہے۔ ویسے ہی آپ رائٹرز بلاک کی وجہ سے کتنے ہی ہفتے سے نہیں لکھ رہے۔“ وہ مسکراہٹ دہائے بک ریک کی طرف بڑھ گئی تو ایڈم بن محمد نے تلملا کے اسے دیکھا۔

”رائٹرز بلاک کے بارے میں ایک لفظ نہیں صوفی۔ جس کو لکھنا نہیں آتا وہ اس بارے میں کوئی رائے نہ دے تو اچھا ہے۔“

”مجھے معلوم ہے آپ کتنے دنوں سے نئی کتاب نہیں لکھ رہے۔ بس یہ چھوٹے موٹے آرٹیکلز لکھتے رہتے ہیں۔ مگر خیر.... چمپالیں۔ بے شک چمپالیں۔“ ریک کے ساتھ کھڑی صوفی اس کی طرف پشت کیے پکٹ کھولنے لگی۔

”آپ نے جو کتابیں آرڈر کی تھیں وہ آگئی ہیں۔“ رہپرا تارتے ہوئے اطلاع دی۔

”میں نے کی تھیں؟“ وہ ہنوز تپ کر رہا تھا۔

”یعنی کہ میں نے آپ کے امیزون اکاؤنٹ سے کی تھیں آرڈر ہاس۔ یہ اس سال کی مین بکس پرائز کی شارٹ لسٹ کردہ پانچ کتابیں ہیں۔ اور بطور رائٹر آپ کے لیے مہینے میں دس نئی کتابیں پڑھنا ضروری ہے۔“ اس نے ریپر ڈسٹ بن میں اچھالا اور نئی نکلور پانچ دہائی پتلی کتابیں الٹ پلٹ کے دیکھیں۔ پھر ناک کے قریب لے جا کے آنکھیں بند کیا نہیں سو گھا۔ نئی کتاب کی مہک امد رتک دوح کو سرشار کر گئی۔

”اچھا۔ رکھ دو۔“ ٹھیکس۔“ وہ کافی کا گھونٹ بھرتے ہوئے اسکرین کو دیکھ رہا تھا۔

”رکھ دوں گی۔ ہر ہفتے ان کی ڈسٹنگ بھی کروں گی۔ لیکن نہ کبھی یہ جگہ سے ہلیں گی۔ نہ ان کے کونے مڑیں گے۔ جب

کتاب کا مالک کتاب کو پڑھے ہی نہ تو یہ سب کیسے ہوگا۔“ ان کو ریک میں سجاتے ہوئے شکایتی انداز میں بولی۔

”اب تک مجھے تمہاری تقریریں یاد ہو چکی ہیں جو تم نیا بک آرڈر موصول ہونے پہ کرتی ہو صوفی۔“

Downloaded from Pakvociety.com

صوفی نے ٹھک سے کتابیں اندر گھسانیں اور اس کی طرف کھوی۔ اس کی ہالیاں بھی ساتھ ہی کھوئیں۔

”کتابیں پڑھنے کے لیے ہوتی ہیں ہاس۔ اتنی بڑی لائبریری میں سجا کے انٹرویوز پہ دکھاوے کے لیے نہیں۔“

”میں کیا کروں صوفی۔ مجھے وقت نہیں ملتا۔“ اس نے لکھتے ہوئے شانے اچکائے۔

”مگر آپ کو سوشل میڈیا اسکرول کرنے کے لیے وقت مل جاتا ہے۔ آپ کو ویڈیو کمز کیلئے کے لیے وقت مل جاتا ہے۔ دوستوں کے ساتھ ہاربی کیو کرنے اور پارٹیز اٹینڈ کرنے کے لیے وقت مل جاتا ہے۔ ٹھیک۔ ٹھیک۔“

”لے لو بھی تم چھٹی۔ جاؤ پلیز۔ مجھے کام کرنے دو۔“ وہ ناک سکوڑ کے بولا اور سر جھٹک کے تیز تیز ٹاپ کرنے لگا۔

”جار ہی ہوں۔ لیکن ویک اینڈ پہ ان کو پڑھیے گا ضرور۔ رات میں سونے سے پہلے بے شک ایک صفحہ۔۔۔“

”تمہیں اگلے دو دن کی چھٹی بھی چاہیے؟“ نظریں اٹھا کے گھبرا۔ اسی وقت صوفی کا فون بجنے لگا۔

”جار ہی ہوں۔“ ہوائے کٹ والی اسٹنٹ سر جھٹک کے باہر نکل گئی۔ اس نے کافی کا کپ لہوں سے لگایا، کھونٹ بھرا اور مسکرا کے دوبارہ سے لکھنے لگ گیا۔

کتابیں خاموشی سے اسے کام کرتے دیکھتی رہیں۔

☆☆=====☆☆

وہ اب بھی باہر لان کے نم گھاس کو دیکھ رہی تھی۔ یا شاید آنکھیں کسی غیر مرئی نقطے پہ جمی تھیں۔ ہارٹ تھم چکی تھی لیکن تاریک باؤل ہنوز چھائے تھے۔

”ایڈم۔۔۔ وہ اب بھی ویسا ہوگا۔ شاید۔“ چند تانیے خاموشی سے بیت گئے۔ پھر اس نے چہرہ ان کی طرف موڑا۔

”کیا میں کسی طرح وان فاتح سے مل سکتی ہوں؟ کیا آپ کو شش کر سکتے ہیں؟“

سامنے بیٹھے احمد نظام نے کندھے ہلکے سے اچکائے۔ ”پردھان منتری سے ملنا اس ملک میں سب سے مشکل کام ہے۔ اپائنٹمنٹ کے لیے مہینوں کا پراسیس ہے اور پھر درخواست رجسٹرڈ ہو جاتی ہے۔ پی ایم کے گروسیکیورٹی اور پروٹوکول کی بہت سی دیواریں ہیں جن کو پھلانگنا میرے قد سے اوپر کی بات ہے۔“

”میں سمجھ سکتی ہوں۔ لیکن کیا آپ مجھے ایڈم بن محمد سے ملوا سکتے ہیں۔“

”وہ بھی ایک سلیمہ بیٹی ہے۔ عام جگہوں پہ نہیں جاتا۔ کافی شاہیں ریسٹورانوں تک میں اسے ڈھونڈنا ناممکن ہے۔ لیکن میں اس سے اپائنٹمنٹ لینے کی کوشش کر سکتا ہوں کیونکہ میں اس کی سیکرٹری کو جانتا ہوں۔ وہ میری بھانجی کے ساتھ پڑھتی تھی۔“ انہوں نے موبائل پہ ایک نمبر ملایا اور فون کان سے لگایا۔ ”امید ہے وہ میرا فون اٹھا لے گی۔“

Downloaded from **Paksociety.com**

Nemrah Ahmed: Official

#TeamNA

”داؤ۔ اب مجھے ایڈم سے ملنے کے لیے اپنا ٹکٹ لیتی پڑے گی۔“ اس نے دل میں سوچا لیکن بولی کچھ نہیں۔ منتظر نظروں سے نہیں دیکھتی رہی۔

”صوفی... کیسی ہیں آپ؟ میں احمد نظام ہات کر رہا ہوں۔“

”میں ٹھیک ہوں۔ جی میں نے آپ کا نمبر پہچان لیا تھا۔“ اسپیکر آن تھا اس لیے وہ سن سکتی تھی۔

”صوفی... مجھے ایڈم بن محمد سے ملنے کا وقت چاہیے۔ دراصل....“ انہوں نے تالیہ کو دیکھا جو سانس روکے بیٹھی تھی۔ ”ان

سے کہہ دیں کہ تالیہ مرادان سے ملنا چاہتی ہیں۔“

”لو ہو۔ میں تو ابھی ان کے گھر سے نکل رہی ہوں۔ ایک منٹ۔ میں واپس جاتی ہوں۔“ گہری سانس لے کر

بولی۔ ”صرف آپ کے لیے۔ یاد رکھیے گا۔ اور تالیہ مراد کون ہیں؟“

”وہ پہچان جائیں گے۔ میں ہولڈ پہ ہوں۔ بہت شکریہ۔“ انہوں نے حوصلہ افزا مسکراہٹ سے تالیہ کو دیکھا لیکن وہ بالکل

دم سادھے بیٹھی رہی۔

تھوڑی دیر بعد صوفی کی ہانپتی ہوئی آواز اسپیکر میں گونجی۔ ”وہ پوچھ رہے ہیں کہ عصرہ محمود کے قتل کیس والی تالیہ مراد؟“

تالیہ کا دل ڈوب کے ابھرا۔ کیا اب یہی تعارف رہ گیا تھا دونوں کے درمیان؟

”جی ہوی۔“

”لو کے اور ان کو کس سلسلے میں ملنا ہے؟“

تالیہ بالکل چپ بیٹھی رہی۔ اس کا چہرہ تاریک ہو رہا تھا۔ پھر اس نے فون ان کے ہاتھ سے لیا۔

”دیکھیے مس صوفی.... میرا کیس نئے سرے سے کھلنے جا رہا ہے۔ میڈیا اس کو کور کرے گا۔ لیکن میں اپنی اسٹوری صرف

ایڈم بن محمد کو بتانا چاہتی ہوں۔ Exclusive scoop۔ پی ایم کی بیوی کا قتل کیس ہے یہ۔ آپ سوچ لیں۔ اگر آپ کے

باس میری کہانی لکھنا چاہیں تو مجھے ملاقات کا وقت دے دیں ورنہ میں کسی اور سے رابطہ کر لوں گی۔“

”لو کے دیہت دیہت۔“ وہ خالصتاً کسی اننگر کی سیکرٹری کی طرح جلدی سے بولی۔ پھر خاموشی چھا گئی۔ غالباً وہ فون میوٹ

کیے پیچھا پنے ہاس سے ہات کر رہی تھی۔ پھر اس کی آواز گونجی۔

”آج تو ایڈم صاحب معروف ہیں۔ لیکن کل شام میں ہم مل سکتے ہیں۔ میں جبکہ آپ کو ٹیکسٹ کر رہی ہوں۔ لیکن مجھے

گارنٹی چاہیے کہ تالیہ مراد سب سے پہلے ہمیں انٹرویو دیں گی۔ کہیں ایسا نہ ہو کہ....“ صوفی کے ساتھ معاملات طے کرنے

میں چند منٹ لگے۔ فون بند ہوا تو وہ پھر سے کمر کی کے باہر دیکھنے لگی۔ اسے جیسے چپ لگ گئی تھی۔

”میں نے کہا تھا نا۔ وہ آپ کو نہیں پہچانتا۔ اگر وہ اداکاری کر رہا ہوتا تو کہتا، کون تالیہ مراد۔ لیکن اس کو یاد تھا کہ اس کی یادداشت کھونے کے بعد اس سے آپ کے بارے میں پوچھا جاتا تھا۔ اس لیے اس نے اتنا کہا جتنا اس کو یاد تھا۔“

”یعنی اب میری پہچان صرف عصرہ محمود کی قاتل کی حیثیت سے کروائی جائے گی۔ واہ۔“ وہ فطر سے کہتی اٹھی۔ ”وہ قتل جس کے لیے میرے پاس کوئی وجہ نہیں تھی۔“

اور پھر وہ اپنے الفاظ پہ خود ہی چوکی۔

”آپ نے کہا تین چیزیں اہم ہوتی ہیں۔ ثبوت۔ آگ قتل۔ اور motive (قتل کا سبب)۔ ثبوت اور آگ قتل پولیس کے پاس ہیں لیکن ”وجہ“ کوئی نہیں ثابت کر سکا۔ میں آخر عصرہ محمود کا قتل کیوں کروں گی؟“

احمد نظام نے کچھ کہنا چاہا لیکن وہ تیزی سے بولی۔ ”عصرہ کو مار کے میں پارٹی کی چیمبر پر سن نہیں بن سکتی تھی۔ نہ ہی میرے عصرہ اور قاتل کے درمیان کوئی کوثر اینگل تھی۔“

”تالیہ.... آپ....“ لیکن وہ سنے بغیر بولتے ہوئے کمرے میں دائیں سے بائیں چکر کاٹ رہی تھی۔

”اگر کوثر اینگل ہوتی تو عصرہ مجھے مارتیں۔ نہ کہ میں عصرہ کو۔ اور کون سا عصرہ کو مار کے ان کی جائیداد میں سے مجھے کچھ مل جاتا تھا۔ پھر میں کیوں ماروں گی انہیں؟“ اس نے بیگ اٹھاتے ہوئے سوال کیا۔

”کیا آپ کو عصرہ محمود کی وصیت کے بارے میں نہیں معلوم؟“ احمد نظام نے تعجب سے اس بڑکی کو دیکھا جو کندھے پہ بیگ اٹھائے ڈرائیونگ روم کے وسط میں کھڑی تھی۔ وصیت کے ذکر پہ اس کی آنکھیں پھیلیں۔

”کیسی وصیت؟“ وہ دھپ سے صوفے کے اس کونے پہ بیٹھی جو ان کے قریب ترین تھا اور بے یقینی سے پوچھا۔

”میرے ہوتے ہوئے کسی وصیت کا تذکرہ نہیں ہوا تھا۔“

”لیکن آپ نے آن لائن یا اخبارات میں کہیں تو پڑھا ہوگا کہ....“

”سمجھیں میں مر گئی تھی چھ سال کے لیے۔ مجھے کچھ نہیں معلوم تھا کہ دنیا میں کیا ہو رہا تھا۔ ٹھیک؟ اب بتائیں.... کون سی وصیت؟ کیسی وصیت؟“

اس کے پریشان چہرے کے دونوں اطراف میں سیاہ لٹیں گر رہی تھیں۔ وہ ان کوکان کے پیچھے اڑنا بھی بھول گئی تھی۔

”واؤ۔ خیر آپ کو یاد ہوگا کہ اپنی موت والے دن عصرہ محمود نے دولت صاحب کو گھر بلایا تھا جب آپ ان سے جھگڑا کر کے گئی تھیں؟“ انہوں نے عینک ناک پہ پیچھے دھکیلتے ہوئے ہاس سے ایک کانڈ نکال کے سامنے رکھا۔ ”دولت امان نے پولیس کو بتایا تھا کہ....“

”فہمیں۔ وصیت وہ اس واقعے سے دس دن پہلے لکھوا چکی تھیں۔ وان فاتح اور دولت امان کو انہوں نے ایگزیکٹو مقرر کیا تھا۔ دولت امان کے مطابق وہ آخری روز وصیت میں تبدیلی کروانا چاہتی تھیں۔“

”نو....نو....“ وہ کانوں پہ ہاتھ رکھنا چاہتی تھی لیکن ہاتھ گود میں دھرے کے دھرے رہ گئے۔ ”پلیز یہ مت کہیے گا کہ عصرہ نے میرے نام وصیت میں کچھ لکھ دیا تھا جو ان کے مرنے پہ میرا ہو سکتا تھا۔“ وہ جانتی تھی اس بات کا کیا مطلب تھا۔ قتل کا اس سے بہتر سبب عصرہ تالیہ کے اوپر نہیں ڈال سکتی تھی۔ اوہ نو۔

احمد نظام نے اثبات میں سر ہلایا۔ ”وہ اپنی آرٹ کلیکشن سے کچھ نواردات آپ کے نام چھوڑ گئی تھیں۔ ان کی موت کے چند دن بعد ان کی وصیت کھول کے سنائی گئی تھی۔ وہ نواردات اسی وقت آپ کے نام کر دیے گئے تھے اور وصیت پہ عمل درآمد مکمل کر دیا گیا تھا۔ یہ کام ان فاتح نے کروایا تھا کیونکہ عصرہ ان کو ایگزیکوٹو بننے کے لگی تھیں۔ وہ اس وصیت سے ناواقف تھے لیکن اپنا فرض انہوں نے پورا کیا۔“

”یعنی عصرہ اس بات کا انتظام کر گئی تھیں کہ پولیس کو میرے خلاف قتل کا سبب بھی مل جائے گا۔“ اس نے سر ہاتھوں میں گرا لیا اور آکھیں مومد لیں۔

”عصرہ بینک کی وصیت آپ کے خلاف سب سے بڑا ثبوت ہے۔ لوگ ایک بینکنگ کے لیے قتل کر دیتے ہیں یہاں تو وہ سات آٹھ نوار دات آپ کے لیے چھوڑ گئی تھیں۔ لیکن انہوں نے آخری دن دولت امان سے کہا تھا کہ انہیں شک ہے تاہم ان کو مردانا چاہتی ہے اس لیے وہ اگلی صبح جا کے وصیت میں تبدیلی کروائیں گی۔ دولت نے کہا تھا کہ وہ پچھرتیار کروادے گا۔ لیکن جب وہ گھر پہنچا تو دیر ہو چکی تھی۔ ان کی وصیت ان کے جنازے اور سوگ کے ایام گزر جانے کے بعد مورخہ تھیں جنوری ۲۰۱۷ کو نوٹری پبلک میں پڑھ کے سنائی گئی تھی۔“ وہ ایک کاغذ سے پڑھ کے بتا رہے تھے۔

(پہلا درکنگ ڈے۔ پہلا سوموار۔ اور وہ اتوار کو غائب ہوئی تھی۔ اور وہ اسی ایک اتوار میں کھوئی تھی۔)

”وصیت منظر عام پہ آنے کے بعد میرے خلاف کیس مزید مضبوط ہو گیا ہو گا۔“ اس نے زرد چہرہ اٹھا کے انہیں دیکھا۔
 ”بالکل۔ اور دولت امان کا یہ بیان کہ عصرہ وصیت کو بدلوانا چاہتی تھیں کیونکہ ان کی دوست ویسی نہ تھی جیسا وہ اس کو سمجھتی تھیں آپ کا سارا کیس خراب کرنے کے لیے کافی تھا۔“

”اور وہ وصیت؟ اس کا کیا ہوا؟“

”اشعر محمود نے ان نواردات کے لیے اخبار میں اشتہار دیا۔ اور ایسے حربے آزمائے جن کے ذریعے نواردات کو ہنگامہ کا

پیش کیا گیا تاکہ آپ ان کے لالچ میں واپس آجائیں۔ حالانکہ وہ نوار دات کسی خاص قدر و قیمت کے حامل نہ تھے۔ زیادہ سے زیادہ دو چار لاکھ میں بک جاتے۔ اور بس۔ جب آپ کو ان کا لالچ واپس نہ لاسکا تو وہ اشعر نے کسی میوزیم میں عارضی طور پر رکھوا دیے۔“

”میں ان نوار دات کا کیا کروں گی؟“

”وہ آپ کو بھی مل بھی نہیں سکتے“ بے تالیہ۔ کیونکہ اشعر محمود کو معلوم تھا عصرہ کی وصیت اس وقت بے کار ہو جائے گی جب وہ کورٹ میں اپیل دائر کر کے کہے گا کہ یہ وصیت عصرہ سے زبردستی لکھوائی گئی تھی۔“

”اور میرے اد پر قتل کا الزام دیکھتے ہوئے کورٹ ایک پیشی میں اشعر کے حق میں فیصلہ دے دے گا اور وہ بے کار نوار دات مجھے کبھی نہیں ملیں گے۔ عصرہ بھی یہی چاہتی تھیں کہ وہ مجھے نہ ملیں۔ انہوں نے جان بوجھ کے دولت کو ایسا بیان لکھوایا جو وصیت کو مشکوک بنا دے۔“

”آپ مسلسل سزا عصرہ کو موردا الزام ٹھہرا رہی ہیں۔ حالانکہ وہ مقتولہ ہیں۔“

”آپ نہیں یقین کریں گے۔ کوئی بھی نہیں کرے گا۔“ اس نے سر جھٹکا۔ ”یقیناً اب تک اشعر اس وصیت کو منسوخ کرا چکا ہوگا۔“

”بالکل۔ اس نے ایسا ہی کیا ہوگا۔“

”واؤ۔ میں ان چند نوار دات کے لیے عصرہ محمود کا قتل کروں گی جن میں مجھے کوئی دلچسپی نہیں ہے اور جو کسی میوزیم میں بچے پڑے ہیں؟ واؤ۔“ وہ بیگ اٹھاتے ہوئے کھڑی ہوئی تو اس کے چہرے پہ جھنجھلاہٹ اور غصہ نظر آ رہا تھا۔

”اس وصیت کے ہوتے ہوئے میں اپنی بے گناہی کبھی ثابت نہیں کر سکتی۔ مجھے اس ملک سے دور چلے جانا چاہیے۔ آپ مجھے ایسے کیوں دیکھ رہے ہیں؟“

وہ اسے خاموشی سے دیکھتے ہوئے کھڑے ہوئے تو تالیہ نے گویا جڑ کے پوچھا۔ ان کی نظروں میں کچھ تھا۔

”میں سوچ رہا ہوں کہیں آپ نے واقعی یہ قتل تو نہیں کیا؟ کیونکہ جیسے سال بعد آپ منظر عام پہ آئی ہیں۔ جیسے سال ایک مشکوک عرصہ ہوتا ہے بے تالیہ۔“

”کیوں؟ کیا ہو جاتا ہے جیسے سال میں؟ کیا قتل کے الزامات مٹ جاتے ہیں؟ کیا پولیس کیس بند ہو جاتے ہیں؟ کیا جیسے سال کسی کو بھلا دینے کے لیے کافی ہوتے ہیں؟ کیا جیسے سالوں میں کسی کو unlove کیا جاسکتا ہے؟ کچھ بھی نہیں بدلتا جیسے

سال میں۔ وقت نے میرے ساتھ بہت ظلم کیا ہے۔“ تلخی سے کہہ کے وہ دروازے کی طرف بڑھ گئی۔

Downloaded from PakSociety.com

Nemrah Ahmed: Official

#TeamNA

”ایک ہاتھ۔“ ان کی آواز پہ وہ ہادل خواستہ رکی۔

☆☆=====☆☆

اب آسمان صاف ہو چکا تھا۔ بارش رکے بیس منٹ ہوئے تھے لیکن سورج جانے کہاں سے نکل آیا تھا اور احمد نظام کا لان چمکیلی دھوپ سے منور ہو گیا تھا۔

وہ لان کے دہانے پہ احمد نظام کے ساتھ کھڑی ان کو خدا حافظ کہہ رہی تھی۔ اس نے ہڈ سر پہ لے رکھی تھی اور جیبوں میں ہاتھ ڈال رکھے تھے۔

”کیا آپ میرا کیس لیں گے؟“ اس نے انہیں امید سے دیکھتے ہوئے پوچھا۔

”اتنا ہائی پروفائل کیس میں ضرور لوں گا“ چے تالیہ۔ میں نے آپ کو پچھلے دو گھنٹے یہ فیصلہ کر کے ہی دیے تھے۔“ وہ مسکرا دی۔ ”میں اور آپ مل کے کورٹ میں میری بے گناہی ثابت کریں گے۔ کیونکہ وقت کسی کے ساتھ ظلم نہیں کرتا اور

میرے ساتھ وقت بہت مہربان رہا ہے۔“

”کچھ دیر پہلے آپ کچھ اور کہہ رہی تھیں۔“

تالیہ نے مسکرا کے روشنی سے منور لان کو دیکھا۔ ”سمجھیں ایک لمحے میں میرا دل بدل گیا ہے۔“

وہ بھی دھیرے سے مسکرا دیے۔ ”اب آپ کہاں جائیں گی؟“

”پارلیمان ہاؤس۔ وہاں پر دھان منتری اپنے منسٹرز کے ساتھ آج اجلاس میں شرکت کرنے آئیں گے۔ میں نے معینوز میں دیکھا تھا۔“

”اتنے رش میں وہ آپ کو دیکھ بھی نہیں پائیں گے۔ لیکن اگر کسی اور نے دیکھ لیا تو آپ گرفتار ہو سکتی ہیں۔“

”تو آپ ہیں نامیرے وکیل۔ میری ضمانت کے کاغذات تیار رکھیے گا۔“ معنی خیز نظروں سے ان کو دیکھتی وہ آگے بڑھ گئی۔

☆☆=====☆☆

پارلیمان کی عمارت میں کافی تبدیلیاں آگئی تھیں۔ یا شاید وقت بدل گیا تھا۔ یہی لفٹ تھی، یہی دروازے تھے جہاں وہ وہاں فاتح کی کافی پکڑے اس کے پیچھے تیز تیز چلا کرتی تھی۔ فاتح، تالیہ، ہاڈی مین، گارڈ، سب ایک ساتھ لفٹ میں داخل ہوتے تھے۔ ایک ساتھ نکلتے تھے۔ راستے میں وہ ان کو مختلف کاموں سے آگاہ کرتی جاتی تھی۔

مگر تب فاتح کے ارد گرد اتنا رخ نہیں ہوتا تھا جتنا آج تھا۔ لفٹ کے دروازوں کے سامنے ہجوم اکٹھا تھا۔ صحافی، کیمرہ مین،

Downloaded from Paksociety.com

Nemrah Ahmed: Official

#TeamNA

سیکیورٹی کا عملہ.... سب تیار بیٹھے تھے کہ ادھر پر دھان منتری لفٹ سے نکلیں اور ادھر وہ ان پہ ٹوٹ پڑیں۔
وہ کاریڈور کے دوسرے سرے پہ کھڑی تھی۔ سر پہ ہڈ ڈالے سینے پہ بازو لیٹے وہ خاموشی سے لفٹ کے بند دروازوں کو دیکھ رہی تھی۔ وہ لفٹ سے نکلے گا رابہداری پار کرے گا اور سامنے والے دروازوں کے پار گم ہو جائے گا۔ ایک رابہداری پار کرنے میں اسے چھ سیکنڈ لگنے تھے۔ تالیہ کو چھ سال لگے تھے۔ لیکن وقت وقت کی بات تھی۔

لفٹ کے دروازے کھلے۔ وہ چونک کے سیدھی ہوئی۔ اندر سے وان فاتح چار پانچ افراد کے ہمراہ نکلا۔ وہ نکلے ہی مسکرا کے رپورٹرز کے سوالوں کا جواب دینے لگا۔ اس کے قدم رابہداری پہ آگے بڑھ رہے تھے۔ رپورٹرز مائیک اس کی طرف بڑھائے اٹھے قدموں پیچھے کو ہٹ رہے تھے۔

ایک سیکنڈ.... دو سیکنڈ.... پانچ سیکنڈ.... اور وہ دروازے کے پار گم ہو گیا۔ اس نے تالیہ کو نہیں دیکھا۔
فاتح کے پیچھے چلتے اشعر کو رپورٹرز نے گھیر لیا۔ وہ مسکرا کے ان سے بات کرتا آگے بڑھنے لگا۔ وہ رابہداری کے وسط میں تھا جب رپورٹرز کے جھوم سے دور کونے میں کھڑی لڑکی پہ اس کی نظر پڑی۔ سیاہ ہڈ کے ہالے میں دمکنا چہرہ۔ وہ اسی کی طرف دیکھ رہی تھی۔ اشعر نے ایک نظر اسے دیکھا پھر مسکرا کے رپورٹرز کو ہاتھ ہلاتا آگے بڑھ گیا۔
وہ تین قدم چلا۔ پھر رکا۔ ذہن نے اس چہرے کو پراسیس کرنے میں چند لمحے لیے تھے۔

وہ ایک دم چونک کے مڑا۔
وہ ابھی تک اسے دیکھ رہی تھی۔ دونوں کی نظریں ملیں۔ پھر لڑکی گویا کرنٹ کھا کے گھوم گئی۔ رپورٹرز کا جھوم راستے میں آ گیا۔ اشعر نے گردن اونچی کر کے اسے تلاشنا چاہا۔ رپورٹرز سامنے سے ذرا ہٹے تو اس نے دیکھا.... وہ لڑکی اب وہاں نہیں تھی۔

وہ زیادہ دیر وہاں نہیں کھڑا ہو سکتا تھا کہ رپورٹرز پھر سے سوالات اس کی جانب پھینکنے لگے تھے۔ وہ سر جھٹک کے آگے بڑھ گیا۔ البتہ اس کا سارا وجود گہرے تعجب کے زیر اثر تھا۔ کیا اس نے واقعی تالیہ مراد کو دیکھا تھا یا یاس کا گمان تھا؟

☆☆=====☆☆

ڈائننگ ہال میں ناشتہ چنا تھا اور ہر روز کی طرح سرمایہ کرسی پہ وان فاتح بیٹھا جائے پینے کے ساتھ موبائل پہ معروف نظر آتا تھا۔ اشعر اور جولیانہ اس کے دائیں اور بائیں ہاتھ بیٹھے تھے۔ اشعر کافی کے مگ میں چمچ ہلاتا تھا اور جولیانہ تیز تیز دلیہ کھا رہی تھی۔ وہ سیاہ لمبے بالوں اور اس آنکھوں والی نین اسٹیج لڑکی تھی جس کا سر عموماً جھکا رہتا تھا۔ اس میں عصرہ کی شباہت واضح محسوس ہوتی تھی۔

درد اذہ دستک کے ساتھ کھلا۔ تینوں نے چہرے اٹھا کے دیکھا تو سامنے بیٹا کا مسکراتا ہوا چہرہ نظر آیا۔

”سوری میں آپ کو ڈسٹرب کر رہی ہوں۔“ اس نے ہونٹ ہا ہم ملا کے خفت سے کندھا چکائے۔ گرے مٹی کوٹ پہ شہد رنگ بالوں کو دونوں طرف سے ٹوئسٹ میں ہاندھے اس نے کانوں میں موٹے موٹے سفید موتی پہن رکھے تھے۔ چنگدار سیاہ جوتوں سے چلتی وہ ان کے قریب آئی اور معذرت چاہی تو جولیانا نہ مسکرا دی۔

”نو پرا بلیمم۔ میں بس ناشتہ ختم کرنے والی ہوں۔“ ساتھ ہی جولیانا نے وال کلاک کو دیکھا۔

”نہیں۔ تم آرام سے ناشتہ کرو۔ میں خود ہی جلدی آئی تھی۔ مجھے داتو سری سے بات کرنی تھی۔“ وہ لب کاہتی ”شرمندگی اور جوش کے ملے جلے تاثر کے ساتھ فاتح کو مخاطب کر کے بولی تو اس نے نظر اٹھا کے دیکھا۔ ایسے لگتا تھا جیسے عام حالات میں بے حد پراعتمادی بیٹا پردھان منتری کے سامنے اپنا اعتماد دکھو دیتی تھی۔ شاید بہت سے لوگ کھو دیتے تھے۔

”شیڈر۔ سب خیریت ہے مسز بیٹا؟“ اس نے چائے کھونٹ بھرتے ہوئے نرمی سے پوچھا۔

”آپ ادھر آ جائیں۔“ جولیانا اپنی کرسی سے اٹھی اور ادب و اپنائیت سے بیٹا کو جگہ پیش کی۔ فاتح نے مسکرا کے جولی کے انداز کو دیکھا۔ جب سے بیٹا اس کی ٹیوٹر بنی تھی جولیانا کے انداز میں بہت رکھ رکھاؤ آ گیا تھا۔ تمیز، تہذیب، آداب۔ وہ عام ٹین ایجر کی طرح slang نہیں بولتی تھی۔ فیکسٹ لکھتی تو پورے الفاظ لکھتی۔ بولتی تو گاڑھی زبان بولتی۔ اب بھی فاتح نے دیکھا کہ بیٹا جولیانا کا شکر یہ ادا کر کے کرسی پہ بیٹھی اور جس نقاست سے اپنا ہیٹ ایک طرف رکھا اور پرس دوسری طرف جولیانا کے اس کا انداز کسی مشاقی طالب علم کی طرح نوٹ کیے جا رہی تھی۔

”میں دراصل ایک درخواست کرنا چاہتی تھی۔“

”جی ہائیے۔“ فاتح نے کپ نیچے رکھا اور سنجیدگی سے پوچھا۔

اشعر نے مسکرا کے جولیانا کو دیکھا جو مسکراہٹ دبائے دونوں کو دیکھ رہی تھی۔ دونوں نے معنی خیز نگاہوں کا تبادلہ کیا اور سر جھکالیا۔ ادھر بیٹا کہہ رہی تھی۔

”اور آپ بغیر کسی مردت کے انکار کر سکتے ہیں۔“

”ظاہر ہے میں انکار کر سکتا ہوں۔“ وہ مسکرایا۔ بیٹا کے گال سرخ ہوئے۔ اس کا رہا سہا اعتماد بھی متزلزل ہونے لگا۔

”جیسا کہ آپ کو معلوم ہے.... میں ایک فوٹو گرافر بھی ہوں۔ میں اپنی ایک ایگزیشن منعقد کر رہی ہوں۔ اگلے ہفتے۔ میں چاہتی ہوں کہ آپ اس میں شرکت کریں۔“ اس نے بیگ سے ایک کارڈ نکال کے سامنے رکھا۔ فاتح نے کارڈ تھا ما اور کھول کے سرسری سادہ دیکھا۔

”اتوار کو؟“

”جی۔ اتوار کو۔ کیا آپ وقت نکال سکیں گے؟“ وہ امید سے پوچھ رہی تھی۔ انکار کا خوف بھی تھا۔
 قاتح نے کچھ کہنے کے لیے لب کھولے تو اشعر تیزی سے بولا۔ ”اتوار کو بیس ہیکس منٹ کے لیے کسی ایگزیکشن میں شرکت کرنا اتنا مشکل تو نہیں ہے؟ آجنگ۔ آپ آسانی سے وقت نکال لیں گے۔“
 جویا نہ نے مسکرا کے سر مزید جھکا دیا۔ قاتح نے البتہ صرف ایک گہری نظر اشعر پہ ڈالی اور واپس بیٹھا کود دیکھا۔
 ”نمائش کس بارے میں ہے؟“
 ”میری فوٹو گراف ٹیکیشن کے بارے میں۔“
 ”آپ کیا فوٹو گراف کرتی ہیں؟“
 ”قدرتی مناظر میں نظر آتے جانور۔“
 ”کون سے جانور؟“

”گھوڑے۔ دراصل... نمائش گھوڑوں کی تعداد کے بارے میں ہے۔ سیاہ اور سفید گھوڑے۔ زیادہ سیاہ۔“ وہ جلدی جلدی بتانے لگی۔ اب وہ پر جوش نظر آنے لگی تھی۔ وہ مسکرا دیا۔
 ”سیاہ گھوڑے کیوں؟ لڑکیاں تو سفید گھوڑے زیادہ پسند کرتی ہیں۔ فیری ٹیلو کے جیسے۔“ اس نے کپ سے آخری گھونٹ بھر اور ساتھ ہی کلائی کی گھڑی دیکھی۔ اسے اب جانا تھا۔
 ”جس زمانے میں فیری ٹیلو لکھی گئی تھیں تب شاید انسانوں کو ان کی سفیدی کی وجہ سے پسند کیا جاتا تھا۔ اب ہم مختلف زمانے میں رہ رہے ہیں، واٹو سری۔ ہم بطور انسان ڈارک ہوتے جا رہے ہیں۔ ہمیں اپنی سیاہی کو قبول کر لینا چاہیے۔“ (توقف سے بولی) ”کیا میں تو قہر رکھوں کہ آپ میری نمائش کا فیٹا کاٹیں گے؟“ پھر جلدی سے اضافہ کیا۔ ”اور میں آپ کے عہدے سے فائدہ نہیں اٹھا رہی۔ نہ ہی آپ کو بطور پردھان منتری بلا کے اپنی نمائش کو مشہور کر دانا چاہتی ہوں۔ میں نے بہت کم لوگوں کو مدعو کیا ہے۔ زیادہ تر میرے اسٹوڈنٹس کے پیرنٹس ہیں۔“

”پھر تو ربن کوئی دوسرا پیرنٹ بھی کاٹ سکتا ہے۔“

”کوئی دوسرا پیرنٹ پردھان منتری ہے کیا؟“ وہ ترکی بہ ترکی بولی۔ اب کے مسکرا بھی رہی تھی۔

”لو کے۔ آپ یہ کارڈ میرے پر ڈٹو کول آفیسر کو دے دیں۔“ وہ نیپکن سے ہاتھ صاف کرتے ہوئے بولا۔

”تھینک یو۔“

Downloaded from PakSociety.com

Nemrah Ahmed: Official

#TeamNA

”آپ کو معلوم ہے میرا پروڈکٹ کون ہے؟“

”نہیں۔“ میٹھا نے شرمندگی سے دائیں ہائیں گردن ہلائی۔ دانتوں سے لب بھی کاٹے۔ فاتح نے گہری سانس لی۔

”آپ جب گھر میں داخل ہوئی ہوں گی تو سامنے....“

”آپ رہنے دیں۔ میں دے دوں گا۔ میں پی ایم کا چیف آف اسٹاف ہوں۔ یہ کام بھی میری جاب ڈسکرپشن میں آتا

ہے۔“ اشعر نے جلدی سے کارڈ پکڑ لیا اور شائستگی سے بولا تو میٹھا مسکرا دی اور اٹھ کھڑی ہوئی۔

”جھٹک یو۔ آپ آئیں گے نا؟“ وہ کسی فین گرل کی سی ایکساٹمنٹ سے پوچھ رہی تھی۔ انگلیاں ہاہم ملار کھی تھیں۔

”میں کوشش کروں گا۔“ وہ رسماً اتنا بولا۔ جولیانہ ناشتہ ختم کر چکی تھی۔ وہ میٹھا کو لیے وہاں سے رخصت ہو گئی تو اشعر

کھٹکھٹا رہا۔

”آپ کو اس لڑکی کے لیے نام نکالنا چاہیے؟ آجنگ۔“

”میں سمجھ رہا ہوں جو تم کر رہے ہو۔“ وہ کوٹ کا بٹن بند کرتے ہوئے سر جھٹک کے اٹھا تو اشعر بھی ساتھ ہی کھڑا ہوا۔

”لیکن آپ مجھ کو کب نہیں رہے۔ میں بھی سمجھ رہا ہوں۔“

فاتح بس مسکرا کے آگے بڑھا جب اشعر کو یاد آیا۔

”سچ.... مجھے یاد آیا.... پتہ ہے کل میں نے پارلیمنٹ میں کس کو دیکھا؟“

فاتح نے مڑ کے اسے سوالیہ نظروں سے دیکھا۔ ”تمہاری ایکسوائف؟“

”نہیں۔“ اس نے براہ منہ بتایا۔ پھر سر جھٹکا اور دبے دبے جوش سے بولا۔

”میں نے کل تالیہ مراد کو دیکھا۔“

وہ کرسی کی پشت پہ ہاتھ رکھے کھڑا آدھا مڑ کے اشعر کو دیکھ رہا تھا۔ ان الفاظ پہ اسی طرح کھڑا سے دیکھتا رہا۔ ہٹا پٹک

جھپکے۔ ہٹا اگلا سانس لیے۔

وقت جیسے ختم کیا تھا۔ گھڑی کی سوئی رک گئی تھی۔ ساری دنیا دم سادہ صاف دونوں کو دیکھ رہی تھی۔

پھر فاتح کی آنکھوں کی پتلیاں سکڑیں۔ اس نے تعجب سے دہرایا۔ ”تم نے.... تالیہ مراد کو دیکھا؟ تالیہ؟ ہماری تالیہ؟“

”جی۔ پارلیمنٹ ہاؤس میں۔ آئی مین....“ اشعر اسے اتنا سنجیدہ دیکھ کے ہکھلایا۔ ”مجھے ایک لڑکی کو دیکھ کے لگا کہ وہ تالیہ

مراد ہے۔“

فاتح نے میز پہ پتیلیاں رکھیں اور اس کے سامنے جھکا۔

Downloaded from Paksociety.com

Nemrah Ahmed: Official

#TeamNA

”اشعر محمود... تم نے تالیہ کو دیکھا... یا نہیں؟“ اس کی آواز امداز آنکھیں... ان سب میں اتنی سچیدگی تھی کہ اشعر کو اپنی ریڑھ کی ہڈی میں سر پھر دوڑتی محسوس ہوئی۔

”مجھے... گمان گزرا... کہ وہ تالیہ تھی۔ ایک سیکنڈ کے لیے اسے دیکھا لیکن پھر وہ مڑ گئی۔ آئی ڈونٹ نو۔ شاید وہ تالیہ نہیں تھی۔“ اس نے لہجہ کو عام سا تاثر دینے کی کوشش کی۔ فاتح سیدھا ہو گیا۔ اس کے چہرے سے صاف ظاہر تھا کہ وہ ڈسٹرب ہو گیا ہے۔ اتنا ڈسٹرب کہ اشعر متعجب رہ گیا تھا۔

وان فاتح خاموشی سے دروازے کی طرف بڑھ گیا۔ جیسے وہ ابھی تک اشعر کی بات پہ یقین نہ کر پارہا ہو۔

اس کے جانے کے بعد اشعر نے تیزی سے فون نکالا اور ایک نمبر ملا یا۔

”خوراً میرے پاس آؤ۔ مجھے پارلیمنٹ جانا ہے۔ ہاں سب خیریت ہے۔ بس ایک اشتہاری مجرم کو میں نے کل وہاں دیکھا تھا۔ اس کی گرفتاری کے لیے کچھ قیادت کرنے ہیں۔ جلدی آؤ۔“

فون رکھ کے اس نے نمائش کا دعوت نامہ اٹھایا اور دروازے کی طرف بڑھ گیا۔

ڈائننگ ہال کے بغلی دروازے سے باہر نکلے تو راہداری بنی تھی۔ اس کے آگے ایک روشن کھڑکیوں والا کمرہ تھا جہاں ایک بیاناور رکھا تھا۔ دوسری جانب میز کرسیاں بھی تھیں۔ میٹھا ایک کرسی پہ بیٹھی کتاب کے صفحے پلٹ رہی تھی جب جولیانہ اندر داخل ہوئی۔ پانی کا گلاس اس کے ہاتھ میں تھا۔ اسے میز پر رکھا اور خاموشی سے بیٹھ گئی۔ میٹھا نے نظر اٹھائی تو اس کا سفید چہرہ دیکھ کے چمکی۔

”جولی... تم پانی لینے گئی تھیں۔ اتنی پریشان کیوں لگ رہی ہو؟“ نرمی سے استفسار کیا۔

جولیانہ نے بے چینی سے لب کاٹے۔ ”اشعر انکل ڈیڈ سے کہہ رہے تھے کہ انہوں نے تالیہ مراد کو دیکھا۔“

”تالیہ مراد کون؟“ میٹھا نے الجھ کے اسے دیکھتے ہوئے کتاب بند کی۔

”جس پہ میری ماما کے قتل کا الزام تھا۔ وہ کئی سال پہلے یہاں سے چلی گئی تھی۔ شاید ملک سے بھاگ گئی تھی۔“

”اچھا ہاں۔ میں نے اس کے بارے میں پڑھا تھا ایک دفعہ۔ وہ داتوسری کی چیف آف اسٹاف ہوتی تھی۔“

”اب کیا وہ ہماری زندگیوں میں واپس آجائے گی؟“ وہ اضطرابی انداز میں انگلیاں مروڑ رہی تھی۔

”جولیانہ۔“ میٹھا نے نرمی سے اس کے پنجہ ہوتے ہاتھ تھامے اور اس کی طرف جھکی۔ ”کوئی آئے یا جائے؟ اس سے تمہیں

فرق نہیں پڑنا چاہیے۔ کوئی تمہیں نقصان نہیں پہنچا سکتا۔ ہم سب تمہاری حفاظت کے لیے موجود ہیں۔“

”اس پہ میری ماما کا قتل ثابت نہیں ہوا تھا۔ آپ کو کیا لگتا ہے اس نے ماما کا قتل کیا ہوگا؟“ جولیانہ عجیب سے انداز میں پوچھ

رہی تھی۔

”دیکھو بچے.... بغیر ثبوت کے کسی پہ الزام لگانا گناہ ہوتا ہے۔ ہمیں کیا معلوم اس نے قتل کیا تھا یا نہیں؟ یہ ثابت کرنا عدالت کا کام ہے۔ تم نے ان باتوں کا اثر خود پہ نہیں لیتا۔ یہ داتو سوری کا مسئلہ ہے۔ وہ ہینڈل کر لیں گے۔ تم نے ٹیسٹ تیار کرنا ہے ابھی۔ ٹھیک؟“ وہ مڑی سنا سے سمجھا رہی تھی۔ جولیانہ نے سر جھکا کے گردن ہلائی۔

☆☆=====☆☆

لفٹ کے دروازے کھلے تو تالیہ نے قدم باہر رکھا۔ جیبوں میں ہاتھ ڈالے سر پہ ہڈ پہنے وہ گہری نظروں سے اطراف کا جائزہ لیتی باہر نکلی۔ سامنے دو طرف مڑتی راہداریاں تھیں جن میں اپارٹمنٹس کے دروازے کھلتے تھے۔

ایڈم کا دروازہ بالکل سیدھ میں تھا۔ وہ وہیں کھڑی کچھ دیر اس کو دیکھتی رہی۔ اس دروازے کی گھنٹی پہ ہاتھ رکھنے کے لیے بہت ہمت چاہیے تھی۔ یونہی پیچھے مڑ کے دیکھا تو لفٹ جو نیچے جا چکی تھی اب واپس اوپر آرہی تھی۔ چار منزلوں کا فرق رہ گیا تھا۔ سرخ ہندسہ ہر سیکنڈ تبدیل ہو رہا تھا۔ وہ تیزی سے دوسری راہداری کی اوٹ میں ہو گئی۔ جانے کون اندر سے نکلے۔

دروازے کھلے اور صوفی باہر نکلی۔ چھوٹے بالوں اور گول بالیوں والی صوفی فائلز کا پلندہ اٹھائے، جھنجھلائی ہوئی ہینڈ بیک بھی سنبھال رہی تھی۔ اس کا اسٹریپ ہار بار کہنی سے ٹک جاتا۔ تالیہ نے اوٹ سے دیکھا وہ ایڈم کے دروازے کی سمت میں جا رہی تھی۔ یکا یک بیچ راہداری کے اس کا بیک پھسلا۔ اس کو سنبھالتے سنبھالتے ساری فائلز نیچے جا گریں۔

”یا اللہ۔“ وہ پہلوؤں پہ ہاتھ رکھے سر جھکائے غصے سے بولی۔ دفعتاً ایڈم کے دروازے کا لاک کھلنے کی آواز آئی۔ اوٹ سے دیکھتی تالیہ فوراً پیچھے ہو گئی۔ دل بری طرح دھڑکا۔

”اوہ۔ میں تمہیں بلانے نیچے آنے لگا تھا۔ کب سے انتظار....“ ایڈم کی آواز ٹوٹ گئی۔ ”یہ کیا کیا ہے تم نے؟ کافی تو نہیں گرا دی میرے پیچھے؟ یا اللہ صوفی....“

”کافی لائی ہی نہیں۔ سوچا پیچھے پکڑاؤں پھر لاتی ہوں۔ آپ کی مہمان آگئی؟“

”نہیں۔ اب تک تو آ جانا چاہیے تھا۔“ آوازوں سے محسوس ہوتا تھا دونوں نیچے بیٹھے ایک ساتھ پیچھے رہے ہیں۔ ”تم نے ساری ترتیب ہی بگاڑ دی۔ ان کو اٹھ چل تو کر لیتا تھا۔“

”سوری باس۔“ پھر وہ توقف سے بولی۔ ”میں نے تالیہ مراد کی جو فائل بنائی تھی وہ پڑھ لی آپ نے؟“

”ہاں پڑھ لی۔ کیا یہ واقعی سچ ہے کہ وہ کون آرٹسٹ تھی؟“ آوازیں سرگوشیوں میں بدل گئیں۔ تالیہ دیوار سے کان لگائے سانس روکے سننے لگی۔

Downloaded from PakSociety.com

Nemrah Ahmed: Official

#TeamNA

”جی ہاں۔ اس نے صوفیہ رحمن سے سرکاری معافی نامہ لیا تھا عصرہ کو قتل کرنے سے پہلے۔“

”یعنی عصرہ کا قتل اس نے معافی نامے کے بعد کیا۔ سچ سچ۔“ وہ ایک انجینیئر تھا۔

”مگر سوال یہ ہے صوفی کدوہ بھیا پٹی کہانی کیوں بتانا چاہتی ہے؟ وہ کسی بھی لشکر کے پاس جاسکتی تھی۔ میں ہی کیوں؟“

”کیونکہ آپ مس مراد کو جانتے تھے۔ آپ کی مختلف پارٹیز میں اکٹھی تصاویر بھی ہیں جیسے سال پہلے کی۔“

”وہی تو مسئلہ ہے۔ جب عورتوں نے سنا کہ ایڈم کی یادداشت کھو گئی ہے تب سے اتنی عورتیں آ کے دھوئی کرنے لگیں کہ میں

ان کو جانتا ہوں۔ کسی کو میں نے ادھار دیا تھا کسی کو میں نے پرپوز کیا تھا اور پتہ نہیں کیا کیا۔“ وہ ناخوشی سے کہہ رہا تھا۔ ”اتنی

مشکل سے یہ سلسلہ رکھا تھا۔ اب معلوم نہیں مس مراد کو میں کیوں جانتا تھا اور اس کے ساتھ میں نے کیوں پارٹیز انٹینڈ کی

تھیں۔“

”آپ نے اپنی والدہ سے پوچھا؟“

”ہاں۔ ان کا کہنا ہے کہ جب میں وان فاتح کا ہاؤس میں تھا تب وہ ان کے امیر فیملی فرینڈز میں سے ایک تھی اور کبھی کبھی

مجھ سے ملنے گھر بھی آتی تھی۔ اب پتہ نہیں اس کا بیان کیا ہوگا۔“ وہ چڑچڑا لگتا تھا۔

”ریلیکس ہاں۔ اگر جھوٹ بول رہی ہوگی تو معلوم ہو جائے گا۔“

”پھر بھی اس کی مزید چھان بین کرو۔ وہ کرمٹل رہ چکی ہے۔ اس کا کوئی خفیہ ایجنڈا بھی ہو سکتا ہے۔“ وہ دونوں اب اندر جا

رہے تھے۔ دروازہ بند ہوا تو تالیہ نے آنکھیں کرب سے بند کیں۔ ”اوہ ایڈم۔۔۔!“

ایڈم کی ڈور بیل بجانے کا وقت آ گیا تھا۔

صوفی اسے خوش اخلاقی سے خوش آمدید کہتی اندر لے آئی۔ تالیہ نے ہڈ پیچھے گرا دی تھی اور سیاہ کھلے ہال کانوں کے پیچھے

اڑس رکھے تھے۔ طائرانہ نگاہوں سے اس پر تعیش اپارٹمنٹ کا جائزہ لیتی وہ صوفی کے پیچھے اسٹڈی میں آ گئی۔ وہاں ابلے

سفید صوفے رکھے تھے جن پہ سیاہ اور پیلے کٹن رکھے تھے۔ کتابوں کے میلے دونوں اطراف میں بچے تھے۔

ایڈم ایک صوفے پہ بیٹھا موہاگل دیکھ رہا تھا۔ اسے صوفی کے پیچھے آتے دیکھ کے اٹھ کھڑا ہوا اور رسمی مسکرایا۔

”خوش آمدید مس مراد۔“ اس کا چہرہ انجینیئر تھا۔ وہاں شناسائی کی کوئی رقم نہ تھی۔

”وقت دینے کا شکریہ ایڈم صاحب۔“ تالیہ اسے گہری نظروں سے دیکھتی سامنے بیٹھی۔ ہلکی بڑھی شیو آنکھوں پہ چشمہ

اور نیلی جینز کے اوپر پورے آستین کی سبز ہائی نیک شرٹ اسے بہت سویرہ بنا رہی تھی۔ البتہ چہرے کی سادگی آج بھی ویسی

تھی۔

”مس مراد۔ میں کافی لینے جا رہی ہوں۔“ صوفی نے ایک اچھے میزبان کی طرح اسے مخاطب کیا۔ ”آپ کس قسم کی کافی پسند کریں گی؟“

”جس کو لانے میں آپ کو کافی دیر لگے۔“ اس نے صوفی کو دیکھتے ہوئے سپاٹ سے انداز میں کہا۔ لڑکی کے ابرو استعجاب میں اٹھے۔ پھر اس نے ایڈم کو دیکھا۔ اس نے آنکھوں سے اشارہ کیا۔ وہ سر ہلا کے زیر دہی مسکرائی۔

”اسپریسو کے ڈبل شاٹ ٹھیک رہیں گے۔“ اور دروازے کی طرف بڑھ گئی۔

وہ دونوں اب اسٹڈی روم میں اکیلے بیٹھے تھے۔ آمنے سامنے۔ درمیان میں میز حائل تھی۔ تالیہ کی نظریں ایک لمحے کے لیے بھی اس سے نہیں ہٹ رہی تھیں۔ ایڈم کی سادہ نظریں بھی اس پہ جچی تھیں۔

”آپ نے اپنی ضمانت قبل از گرفتاری کروا رکھی ہے؟“ مس مراد؟“ وہ ریکارڈر کا بٹن دہاتے ہوئے بولا۔

”چھ سال پہلے آپ مجھے چھ تالیہ کہتے تھے۔ مس مراد قدرے مغربی طرز مخاطب ہے۔ لیکن خیر.... ملایشیاء کافی مغربی ہوتا جا رہا ہے۔“ اس نے شانے اچکا دیے۔ ایڈم نے پتلیاں سکوڑ کے بغور اسے دیکھا۔

”آپ کے انداز سے لگتا ہے کہ آپ کافی عرصے بعد ملایشیاء آئی ہیں۔ کیا آپ نے ضمانت کروا رکھی ہے؟“ مس مراد؟“

”آپ پوچھیں گے نہیں کہ چھ سال پہلے آپ مجھے کیسے جانتے تھے؟“

دونوں ایک دوسرے کو دیکھ رہے تھے۔ پلک جھپکے ہٹا۔ کتابیں سانس روکے ان کو دیکھ رہی تھیں۔

”میں آپ کو جانتا ہوں۔ آپ ایک معروف سوشلائٹ تھیں۔“ اس نے انداز کو سرسری بنایا۔ ”آپ کے فرار کے بعد پولیس نے مجھ سے بھی کئی ایک بار آپ کے متعلق پوچھا تھا۔“

”آپ جانتے ہیں یا آپ کو یاد ہے؟“ وہ اس کی آنکھوں میں جھانک کے مسکرائی۔

ایڈم کے چہرے پہ بے زاری سی ابھری۔ اس نے پہلو بدلا۔ ”او کے قائل۔ میری یادداشت ایک حادثے میں متاثر ہوئی تھی۔ اس لیے اگر میں نے ان چھ ماہ میں آپ سے کوئی معاہدہ کیا تھا تو آپ مجھے ابھی بتادیں۔ میں مہیلیوں کا شوقین نہیں ہوں۔ لیکن ہاں.... آپ کو کسی بھی معاہدے کا تحریری ثبوت دینا ہوگا۔“

وہ اداسی سے مسکرائی۔ ”نہیں۔ آپ کامیرے اوپر کوئی ادھا نہیں ہے۔ ہمارے درمیان کبھی کوئی معاہدہ کوئی وعدہ نہیں ہوا تھا۔ بس چند ایک دفعہ پارٹیز میں ملاقات ہوئی تھی۔ ویس ایٹ۔“ اس نے بھی انداز کو اجنبی بنالیا۔

ایڈم نے گہری سانس لی۔ اسے جیسے ڈھیروں اطمینان ملا تھا۔

”میں چاہتی ہوں کہ آپ میری اسٹوری کو کور کریں اور حقائق حوام کے سامنے لائیں۔“

”سچ کیا ہے اس کا فیصلہ عوام کرتی ہے۔ میرا کام دونوں اطراف کی کہانی کو عام کے سامنے لانا ہے۔ اگر آپ کا کیس چلتا ہے تو میں پراسیکیوشن کا بیانیہ سامنے لانے کا بھی پابند ہوں۔“

”مجھے کوئی اعتراض نہیں۔“ وہ مسلسل اس کا چہرہ دیکھ رہی تھی۔ اسٹڈی روم میں خاموشی چھا گئی۔

”اوکے۔ آپ بتائیں۔ آپ کا سچ کیا ہے۔“ ایڈم ٹانگ پہ ٹانگ جما کے ٹیک لگا کے بیٹھا اور گھٹنے پہ نوٹ بک رکھ کے قلم کھول لیا۔

”آپ کو میں واقعی یاد نہیں ہوں؟“ پتہ نہیں اس نے کس آس کے تحت پوچھا۔

ایڈم نے گہری سانس بھری۔ ”نہیں۔ آئی ایم سوری۔ لیکن مجھے ارد گرد کے لوگوں نے آپ کے بارے میں بتایا تھا۔ میں وان فاتح کا ہاڈی مین تھا ایک زمانے میں۔“

”ایک زمانے میں۔“ وہ اسے دیکھتے ہوئے بڑبڑاتی۔

”وہیں میری آپ سے ملاقات ہوئی تھی۔ اور ایک پارٹی میں آپ نے وان فاتح کے ہائر مہمانوں کے سامنے میری حمایت کی تھی۔ یاد نہیں کس بات پہ۔“ سادگی سے شانے اچکا دیے۔

”یہ آپ کو آپ کی والدہ نے بتایا ہو گا۔“ وہ زخمی سا مسکرائی۔ اس نے اثبات میں سر ہلایا۔

”کیا ہمارے درمیان اس سے زیادہ بھی کچھ تھا؟“ اس کی آنکھوں میں تجسس کی چمک در آئی۔ جیسے وہ اس لڑکی کو جاننے کا خواہشمند ہو۔

”نہیں۔ بس ایک اچھی شناسائی تھی۔ اور ایک سفر ہم نے اکٹھا کیا تھا۔“

”جنگل کا؟“ وہ چونک کے بولا تو وہ ٹھہر کے اسے دیکھنے لگی۔

”آپ کو یاد ہے وہ سفر؟“ الجھ کے پوچھا۔

ایڈم کھٹکھٹا اور پھر الفاظ ڈھونڈنے چاہے۔ ”مس مراد میں آپ سے ملنے پہ اس لیے راضی ہوا ہوں کیونکہ میں نے ایک عرصہ اپنے ارد گرد آپ کا ذکر سنا ہے اور میں یہ جاننا چاہتا ہوں کہ میرے اور آپ کے درمیان کس قسم کا تعلق تھا۔ کیونکہ میری یادداشت کے متاثر ہونے کے بعد میں نے چند ایک دفعہ آپ کو خواب میں دیکھا تھا۔ عجیب سی بات ہے لیکن ہم دونوں ہمیشہ ایک نہ ختم ہونے والے جنگل میں سفر کر رہے ہوتے تھے۔“

”صرف ہم دونوں؟“

”جی۔ صرف ہم دونوں۔ کیوں؟ کیا کوئی اور بھی تھا؟“ وہ آگے کو ہوا۔

Downloaded from PakSociety.com

Nemrah Ahmed: Official

#TeamNA

”میں آپ کے سارے سوالات کے جوابات دے دوں گی لیکن پہلے آپ کو میری کہانی لوگوں کو بتانی ہوگی۔ ڈیل؟“

ایڈم بن محمد کی آنکھوں میں چمک دہرائی۔ وہ جیسے پر جوش نظر آنے لگا تھا۔

”ڈیل۔“ پھر توقف سے بولا۔ ”یعنی آپ جانتی ہیں کہ میرے ساتھ چھ سال پہلے کیا ہوا تھا؟ میری یادداشت کیوں کھوئی تھی؟“

”جی۔ میں آپ کو تھوڑا بہت بتائے دیتی ہوں۔ ہم ایک سفر پہ گئے تھے۔ اور آپ کو جنگلی جڑی بوٹیوں کے علم پہ عبور حاصل تھا۔ سفر کے آخر میں آپ نے مجھے کچھ بتانا تھا۔ آپ نے کہا تھا کہ ہم جنگل کے اس پار جا کے اس بارے میں بات کریں گے۔ ایک بات کا ادھار تھا آپ کے اوپر بس۔ لیکن میرا خیال ہے کہ آپ اس لمحے کے آنے سے ڈرتے تھے۔ آپ کا دل اتنی بری طرح ٹوٹا تھا کہ آپ نے ایسی دوا بنا کے کھائی تھی جس سے آپ کی مخصوص وقت کے لیے یادداشت کھو گئی تھی۔ آپ نے اپنی یادداشت کو خود کھویا ہے۔ جان بوجھ کے۔“

”یہ ناممکن ہے۔ کوئی دوا ایک مخصوص وقت کی یادداشتیں کیسے ختم کر سکتی ہے؟“ وہ حیران ہوا تھا۔

”تو پھر آپ کی یادداشت کیسے کھوئی؟ آپ نے یہ اپنے ساتھ خود کیا تھا۔ آپ ایسے تجربے کرتے رہتے تھے دواؤں کے ساتھ۔ یادیں تکلیف دیتی ہیں ایڈم صاحب۔ اس لیے دیکھیں۔۔۔ آج آپ کتنے خوش اور مطمئن ہیں۔ ایک شخص کو ذہن سے منادینے سے کتنے مسئلے حل ہو جاتے ہیں۔“

ایڈم کی آنکھوں کی پتلیاں مشکوک انداز میں سکڑیں۔ ”اوکے۔ مجھے اس بات پہ یقین نہیں آیا لیکن وقت کم ہے اس لیے آپ کے کیس کے بارے میں بات کرتے ہیں۔“ اس نے گھڑی دیکھ کے سوالات کا آغاز کیا۔ ”آپ اپنے دفاع میں کیا کہیں گی؟“

”عصرہ محمود نے خودکشی کی تھی۔“ مصوف نے پہ ٹیک لگائے بیٹھی لڑکی اطمینان سے بولی۔ ”وہ اپنی زندگی سے مایوس تھیں۔ اور انہوں نے اپنے ساتھ مجھے بھی پھنسانے کا بندوبست کیا تھا۔“

وہ لمحے بھر کو ششدر رہ گیا۔ کلمہ رکھ دیا۔ پھر ریکارڈر کا بٹن بند کیا۔

”مس مراد۔۔۔ آپ کو معلوم ہے آپ کیا کہہ رہی ہیں؟ کوئی بھی اس بات پہ یقین نہیں کرے گا۔“

”اور عصرہ کو یہ معلوم تھا۔ وہی اصل قاتل ہیں۔ میں مشکل میں اس لیے ہوں کہ کوئی اس بات پہ یقین نہیں کرے گا۔“

اسٹڈی روم کی فضا میں تناؤ ساد آتا۔ ایڈم کے چہرے پہ اکتاہٹ پھیلنے لگی۔

”آپ میرا وقت تو نہیں ضائع کر رہی ہیں؟“

تالیہ نے ٹانگ سے ٹانگ ہٹائی اور آگے کو ہو کے اس کی آنکھوں میں جھانکا۔

”جس لمحے میڈیا کو معلوم ہوگا کہ پردھان منتری کی بیوی کی قاتل تالیہ مراد ملا پشیا واپس آ چکی ہے.... اور میرے اوپر مقدمہ چلے گا.... اس وقت سارے مینڈلو میرا چہرہ دکھائیں گے۔ سارے رپورٹرز مجھ سے بات کرنا چاہیں گے۔ لیکن میں صرف ایک لہنگہ سے بات کروں گی۔ اگر آپ وہ ایک رہنا چاہتے ہیں اور اپنے کیریئر کی سب سے سٹینی خیر اسٹوری کو کرنا چاہتے ہیں تو آپ کو اپنا وقت مجھ پہ صرف کرنا پڑے گا۔“ اس کا لہجہ ٹھنڈا اور سپاٹ تھا۔ اس نے محسوس کیا کہ ایڈم کے انداز میں واضح تبدیلی آئی۔ اس نے پہلو بدلا اور جلدی سے بولا۔

”ظاہر ہے میں آپ کی اسٹوری کو کرنا چاہتا ہوں۔ ضروری نہیں ہے کہ میں آپ سے متفق ہوں لیکن میں آپ کی کہانی ضرور آگے بتاؤں گا۔ کیا آپ اپنے دعوے کو ثابت کر سکتی ہیں؟“

”عصرہ یہ کام اکیلے نہیں کر سکتی تھیں۔ کوئی تھا جس نے ان کی مدد کی۔ مجھے اس شخص کو ڈھونڈنا ہے۔“

”یعنی ابھی آپ کے پاس کوئی ثبوت نہیں ہے؟“

”آپ ثبوت ڈھونڈنے میں میری مدد کیوں نہیں کرتے؟ آپ انویسٹی گیلو جرنلسٹ ہیں۔ اپنے پریچس آفس سے باہر نکلیں اور میرے ساتھ سڑکیں ماہیں ایڈم صاحب۔ بغیر محنت اور تفتیش کے اتنی بڑی اسٹوری آپ کو کیسے مل سکتی ہے؟“

”میں تیار ہوں۔“ اس نے برامان کے کندھے اچکائے۔ ”لیکن آخر میں آپ مجھے میرے سوالات کا جواب ضرور دیں گی۔ اور پلیز یہ کوئی جبری بوٹیوں والی کہانی نہیں سنائیں گی۔“

وہ چند لمحے سنجیدگی سے اس کا چہرہ دیکھتی رہی۔ ”میں آپ کو سب کچھ سچ بتا دوں گی۔ اب میں کسی سے نہیں ڈرتی۔“

”پھر آپ فرار کیوں ہوئیں؟ اور اتنا عرصہ آپ کہاں تھیں؟“ اس نے ریکارڈر پھر سے آن کیا، نوٹ بک کھولی اور لکھنے لگا۔

”میں اس بات کا جواب صرف کورٹ میں دوں گی۔ بس یوں سمجھیں کہ وقت نے میرے ساتھ بہت مہربانی کی ہے۔“

”مہربانی کیسے؟“

”میرے چھ سال ضائع کروا کے۔“ وہ پورے دل سے مسکرائی۔

”چھ سال ضائع کرنا مہربانی تو نہیں ہوتی۔ بلکہ.....“

”آپ مجھے دان قاتح سے ملوا سکتے ہیں؟“

سوال قدرے غیر متوقع تھا۔ ایڈم چونک کے اسے دیکھنے لگا۔ ”وہ آپ کو دیکھتے ہی پولیس بلوالیں گے۔“

Downloaded from PakSociety.com

”وہ ایسا نہیں کریں گے۔ آپ ان سے میٹنگ کا وقت لے سکتے ہیں؟“

”میں وان فاتح کا تھا وہوں اور اونچی کرسی والوں کو تھا وہیں نہیں ہوتے۔ وہ مجھے مجھوں میٹنگ کا وقت نہیں دیں گے۔“

”مجھے ان سے صرف پانچ منٹ کے لیے ملنا ہے۔ وہ ہر دوسرے دن کسی نہ کسی سیاسی گید رنگ میں مدعو ہوتے ہیں۔ آپ

مجھے کسی ایسی محفل کا دعوت نامہ دلا سکتے ہیں؟“

”میں ان کے پروٹوکول آفیسر سے پوچھ سکتا ہوں۔“ وہ سر جھکا کے فون پہ پیغام بھیجنے لگا۔ کتابیں خاموشی سے ان دونوں کو

دیکھتی رہیں۔

”آپ کے والدین کہاں ہیں؟ کیا وہ آپ کے ساتھ نہیں رہتے؟“

ایڈم نے چہرہ اٹھا کے اسے دیکھا اور پتلیاں سکڑیں۔ ”وہ اپنے پرانے گھر میں رہتے ہیں۔ کیوں؟“

”جہاں مرغیاں اور چوزے ہوا کرتے تھے؟“ وہ کچھ یاد کر کے مسکرائی۔ ایڈم نے محض ہٹکا رہا۔ وہ ابھی تک لیا دیا امداد

اپنائے ہوئے تھا۔

پھر وہ اس سے کیس کے متعلق مزید سوالات پوچھنے لگا۔ وہ جواب میں عصرہ کا سارا پلان بتاتی گئی۔ ایڈم کو یہ سب ہضم

کرنے میں دقت پیش آرہی تھی لیکن وہ ضبط سے ایک ایک چیز نوٹ کرتا گیا۔ دفعتاً اس کا فون بجا۔ اس نے موبائل اٹھا کے دیکھا۔

”پی ایم کے پروٹوکول آفیسر نے میرے ایک پرانے فیور کا لحاظ کرتے ہوئے بتایا ہے کہ پی ایم اس ہفتے ایک آرٹ نمائش

میں شرکت کر رہے ہیں۔ پرائیوٹ محفل ہے۔ تمہوڑے لوگ ہوں گے وہاں۔ میں آپ کو پاس دلوادوں گا۔ آپ ان سے

ملاقات کر سکیں گی۔“

”پی ایم کو آرٹ میں دلچسپی کب سے ہونے لگی؟“

”میں نے بھی یہی سوچا تھا۔ لیکن یہ نمائش میٹا تاج کی ہے۔“ اس نے پڑھ کے بتایا۔ تالیہ کے ابرو اکٹھے ہوئے۔

”ان کی بیٹی کی ٹیوٹر؟“

”ہاں شاید۔ میں نے اس کو ایک دو دفعہ سوشل میڈیا پہ ہی دیکھا ہے۔“

”اچھا۔ اور کیا جانتے ہیں آپ اس کے بارے میں؟“ تالیہ پیچھے کو موٹی اور سوچتے ہوئے پوچھا۔

”میٹا تاج کے بارے میں؟ اتنا خاص نہیں۔ یہ پتر اجایا کی ایک جانی پچانی سوشلائٹ ہے۔ اور کافی میلنڈ فوٹو گرافر

ہے۔ سنگل مدر ہے اور ایک بیٹی بھی ہے اور....“

Downloaded from Pakvociety.com

Nemrah Ahmed: Official

#TeamNA

”اور اس کا انکس ہر ہینڈ کر مثل ہے اور اس کو ابھی تک ہر اس کو کرتا ہے۔“

ایلم نے چونک کے اسے دیکھا۔ ”یہ مجھے نہیں معلوم تھا۔ آپ جانتی ہیں اس کو؟“

”جی۔ آپ بھی جانتے تھے اس کو۔ بلکہ آپ اس سے ملے بھی تھے۔“

”اچھا؟“ وہ واقعاً حیران ہوا۔ پھر چونکا۔ ”اس پر اسرار جنگل میں سفر کرتے وقت؟“

”نہیں۔ وہ جنگل تو ایک دوسری دنیا تھی۔ آپ کی میٹھا سے ملاقات جنگل میں جانے سے پہلے ہوئی تھی۔ سز صمرہ کی آرٹ گیلری میں۔ تب آپ وان قاتح کے ہاڈی مین تھے۔ اور یہ ایک آرٹ کلکٹر تھی۔ وہاں کچھ خریدنے آئی تھی۔ آپ کو نہیں یاد؟“

”اچھا؟ اسٹرینج۔ اور آپ بھی ملتی تھیں اس سے؟“

”میں وہیں تھی۔“ تالیہ نے اثبات میں گردن ہلادی۔ دروازہ کھلنے کی آواز آئی تو وہ خاموش ہو گئی۔ صوفی گتے کی ٹرے میں تین کافی کپ اٹھائے مسکراتی ہوئی آ رہی تھی۔

”میں اب چلتی ہوں۔ آپ مجھے پارٹی کا وقت اور جگہ ٹیکسٹ کر دیجئے گا۔“ وہ اٹھتے ہوئے بولی تو صوفی نے حیرت سے اسے دیکھا۔

”کافی تو پی لیں۔“

”میں نے کب کہا کہ نہیں پیوں گی۔“ اس نے سادگی سے کہتے ہوئے ایک کپ اٹھایا اور دروازے کی طرف بڑھ گئی۔ ایلم نے صوفی کو اشارہ کیا اور ہوا میں لکھنے کے اعداد میں انگلیاں چلائیں۔ وہ ٹرے رکھ کے فوراً سے اس کے پیچھے لگی۔ ”مس مراد.... مجھے تحریری طور پر آپ سے ضمانت چاہیے کہ آپ کسی دوسرے انکس سے.....“ صوفی نے ایک کلپ بورڈ ہیلٹ سے اٹھایا ہی تھا کہ تالیہ مڑی، کلپ بورڈ اس کے ہاتھ سے لیا، جانے کہاں سے قلم نکال کے اس پہ ایک دو تین جگہوں پہ دستخط کیے اور اسے واپس صوفی کو تھمایا۔

”میری زبان ہی میرا دستخط ہے ویسے صوفی۔ اگر میں کہہ رہی ہوں کہ کسی اور سے بات نہیں رکوں گی تو کوئی مجھے کسی اور سے بات کرنے پہ مجبور نہیں کر سکتا۔“ جنا کے بولی۔ صوفی نے ایک نظر کاغذ کو دیکھا اور دوسری اس پہ ڈالی۔

”آپ نے کانٹریکٹ پڑھا ہی نہیں ہے۔“

”ایلم بن محمد ایک ایماء ارادی ہے۔ سچ بولتا ہے۔ وہ مجھے کسی غلط شرط کا پابند نہیں کرے گا۔“

صوفی نے ایلم کو دیکھا جس نے لاعلمی سے کندھے اچکا دیے۔ تالیہ اب باہر نکل چکی تھی۔ صوفی اس کے پیچھے گئی۔ وہ

دروازے پہ رکی کھڑی کچھ سوچ رہی تھی۔ صوفی کو دیکھ کے بولی۔

”ایلم اور میں نے ایک لمبا عرصہ ایک کتب خانے میں گزارا تھا۔“

”اچھا۔ میں سمجھی آپ نے ایک عرصہ جنگل میں ساٹھ گزارا تھا۔“

تالیہ نے چونک کے اسے دیکھا۔ صوفی نے مسکرا کے کان میں ننھے آ لے کی طرف اشارہ کیا۔

”میں ہر مینٹل میں موجود ہوتی ہوں۔“

وہ نہیں مسکرائی۔ وہ چند لمحے اسے دیکھتی رہی۔

”کیا اب بھی وہ کتابیں پڑھتا ہے؟ عام لوگوں کی طرح نہیں۔ بہت عقیدت، لگن اور محبت سے؟“

صوفی چپ ہو گئی۔ پھر کندھے اچکا دیے۔ ”آپ نے ان کی کتابیں نہیں دیکھیں؟ ان سے صاف ظاہر ہوتا ہے کہ ان کے

مالک کو انہیں پڑھنے کا کتنے شوق ہے۔“ اس ٹیبلٹک جواب پہ تالیہ نے مسکرا کے سر کو خم دیا۔

”ہاں۔ میں نے دیکھا ہے کاسٹلڈی کے ریکس میں قیمتی ہارڈ کورز کتنی ترتیب سے رکھے گئے ہیں۔ یا تو ایلم کی ہاؤس کیہر

مضامی بہت اچھی کرتی ہے یا وہ ان کتابوں کو ہاتھ تک نہیں لگاتا۔ تم نے وہ ایلم نہیں دیکھا جو کتابیں سجانے سے زیادہ انہیں

جذب کرنے کا شوقین تھا۔ خیر۔ وقت وقت کی بات ہے۔“ اس نے ہڈی سر پہ گرائی اور آگے بڑھ گئی۔

صوفی کا منہ کھل گیا۔ وہ بالکل ساکت رہ گئی تھی۔ یہ لڑکی کون تھی جو اتنے سال بعد آئی تھی اور ایک نظر میں اس کے پاس کو

اگر تک جان گئی تھی؟

☆☆=====☆☆

کنٹرول روم میں کوئی کھڑکی نہ تھی جس کے باعث اندر نہ سورج کی روشنی پہنچتی نہ تازہ ہوا۔ بڑی میز پہ قطار میں کمپیوٹر

اسکرینز رکھی تھیں۔ ایک کرسی پہ اشعر بیٹھا غور سے اسکرین کو دیکھ رہا تھا۔ اس کے دائیں بائیں دو افراد جھکے کھڑے اسی طرف

متوجہ تھے۔ گزشتہ روز کی سی سی ٹی وی فوٹیج اسکرین پہ چل رہی تھی۔

”بیچھے کرو..... بیچھے....“ وہ ایک دم بولا تو ساتھ کھڑے آدمی نے جھک کے چند کیز دبا ئیں۔ ویڈیو پیچھے جانے لگی۔ اس

نے پلے کیا تو اشعر کی آنکھوں میں چمک در آئی۔

”یعنی وہ میرا گمان نہیں تھا۔ یہ لڑکی واقعی وہاں موجود تھی۔“ وہ مسکراتے ہوئے بڑبڑایا۔

اسکرین پہ لفٹ سے نکلتی تالیہ نظر آرہی تھی۔ اس کی کمرے کی طرف پشت تھی اور سر پہ ہڈی تھی، لیکن وہ پہچان گیا تھا کہ یہ

وہی تھی۔ وہ کافی دیر وہاں کھڑی رہی۔ مگر قاتح کے جانے کے بعد اشعر کو دیکھ کے وہ مڑ گئی۔ اس زاویے پہ بالآخر اس کا چہرہ

Downloaded from PakSociety.com

Nemrah Ahmed: Official

#TeamNA

دکھائی دیا۔ وہ تالیہ مراد ہی تھی۔

آپریشن نے زوم کر کے تالیہ کے چہرے پہ ویڈیو روک دی۔ اشعر تھوڑی کواٹھلیوں سے مسلتے ہوئے کتنی ہی دیر اس منظر کو دیکھے گیا۔ تالیہ مراد ہا لآخر.... (اٹھلیوں پہ گنا).... چھ سال بعد ان کی زندگیوں میں واپس آ چکی تھی۔

”اس کے علاوہ پوری عمارت کی ویڈیوز میں یہ کہیں نہیں ہے۔ ہر جگہ یہ کیمرے سے بچ جاتی ہے۔ یا پشت کر لیتی ہے۔ لیکن یہاں اس نے کیمرے کے سامنے کھڑے ہونے کا خطرہ مول لے لیا۔“

”کیونکہ یہاں کوئی تھا جس سے وہ ملنے آئی تھی۔“ وہ مسکراتے ہوئے بڑبڑایا۔ اس مسکراہٹ میں غنیمت بھی تھا اور دلچسپی بھی۔

”کیا میں سکیورٹی کا اطلاع کروں کہ اگر یہ دوبارہ آئے تو....“

”لو نہوں۔ وہ یہاں دوبارہ نہیں آئے گی کیونکہ وہ مجھے دیکھ کے خوفزدہ ہو گئی ہے۔“ وہ اٹھتے ہوئے بولا۔ آپریشن نے سر ہلا دیا۔ دوسرا آدمی جو فاتح کا چیف سکیورٹی آفیسر تھا اس کے ساتھ چلتے ہوئے باہر آیا۔ اشعر کو مسلسل خاموش دیکھ کے وہ راہداری میں رکا اور اسے مخاطب کیا۔

”سر.... آگے کے لیے کیا حکم ہے؟“

”مجھے اس لڑکی کو گرفتار کر دانا ہے۔“ وہ سوچتی نظروں سے اسے دیکھ کے بولا۔ دونوں راہداری کے وسط میں کھڑے تھے۔ ارد گرد لوگ آ جا رہے تھے۔ آفیسر نے آواز دہمی کر دی۔

”لیکن ہمیں نہیں معلوم کہ وہ کہاں رہ رہی ہے۔ البتہ ہم سارے شہر کی پولیس کو وارنٹ کر کے....“

”لو نہوں۔ پولیس اسے ڈھونڈ سکتی تو اتنے سال پہلے ڈھونڈ لیتی۔ تم تالیہ مراد بن کے سوچو۔ وہ پی ایم سے ملنے آئی تھی لیکن نہیں مل سکی۔ اب وہ کیا کرے گی؟“ وہ سوچتے ہوئے کہہ رہا تھا۔ سارا دن وہ اسی سوچ پہ سوچتا رہا تھا۔

”اس کو شہر میں سہولت کار چاہیے ہوں گے۔“

”ہا لکل۔ کیا اس کی دوست گرفتار ہوئی تھی؟ وہ موٹی سی گھٹکمر یا لے ہالوں والی؟“

”نہیں سر۔ وہ گزشتہ چھ برس سے لا پتہ ہے۔“

”ہوں۔“ اشعر کی آنکھوں میں چمک در آئی۔ ”تالیہ کا ایک اور دوست بھی تھا۔ وہ اینکرایڈم بن محمد۔ وہ اس سے ضرور

رابطہ کرے گی۔ یوں کروکل مبران کی برتھ ڈے پارٹی پہ ایم کو مدعو کر دو میری طرف سے۔“

”آپ کو یقین ہے کہ ایم اس سے رابطے میں ہوگا؟“

Downloaded from PakSociety.com

Nemrah Ahmed: Official

#TeamNA

”بالکل۔ ایڈم فوراً اس کو خبر دے گا۔ ہمیں تالیہ کو ڈھونڈنا نہیں پڑے گا۔ وہ خود ہمارے پاس آئے گی۔ وہ پارٹی پہ پی ایم سے ملنے کی کوشش کرے گی۔ کل شام.... برتھ ڈے پہ ہم اسے گرفتار کریں گے۔“

”آپ اس کے لیے ٹریپ سیٹ کرنا چاہ رہے ہیں؟“ وہ سمجھ کے سر ہلارہا تھا۔ ”میں بظاہر سکیورٹی کم رکھوں گا لیکن درحقیقت سادہ لباس میں اہلکاروں کو ہر جگہ پھیلا دوں گا۔“

”وہ بہت خطرناک کمرشل ہے۔ اسے بچ کے نہیں جانا چاہیے۔ اور اس ٹریپ کی خبر تمہارے علاوہ کسی کو نہیں ہونی چاہیے۔“

”شیور۔“ پھر اس نے ساتھ چلتے اشعر کو فور سے دیکھا۔ ”پی ایم کو مطلع کر دیا آپ نے؟“

”نہیں۔ ان کو اس بات کی بھنک بھی نہیں پڑنی چاہیے۔“

”آفسر کے ماتھے پہ بل پڑے۔“ سر... ان کو اتنا ضروری ہے۔ وہ پردھان منتری ہیں۔“

اشعر اس کی طرف گھومنا اور سنجیدگی سے اس کا چہرہ دیکھا۔

”جانتے ہو پردھان منتری کون ہوتا ہے؟ جو صرف کمرے میں بیٹھ کے حکم دیتا ہے۔ اس کے سارے احکامات کو متعلقہ اداروں تک پہنچانے والا اس کا چیف آف اسٹاف ہوتا ہے۔ اس کو ہر روز ہر کسی کے بارے میں رپورٹ کرنے والا اس کا چیف آف اسٹاف ہوتا ہے۔ کس سکیورٹی آفیسر کو بروفاست کرنا ہے (سر سے بھر تک اسے دیکھا) اور کس کو ترقی دینی ہے یہ ایڈوائس اس کو چیف آف اسٹاف دیتا ہے۔ پردھان منتری لوہنجی دیواروں کے درمیان قید ہوتا ہے۔ اس کا ہیرونی دنیا سے واحد رابطہ اس کا چیف آف اسٹاف ہوتا ہے۔ اگر تم سوچو تو پردھان منتری سے زیادہ طاقت ور اس کا چیف آف اسٹاف ہوتا ہے۔ اور میں وان فاتح راحزل کا چیف آف اسٹاف ہوں۔“

ٹھنڈے انداز میں توڑ توڑ کے اس کو سنایا۔ ماتھے پہ بل بھی ڈال لیے۔ سکیورٹی آفیسر نے سکون سے ساری بات سنی۔

”رائٹ سر۔ اور اگر چیف آف اسٹاف اپنے پاس کی پیٹھ کے پیچھے کچھ کرے تو وہ چیف آف اسٹاف نہیں رہتا۔ وہ تالیہ مراد بن جاتا ہے جسے شہر میں سر چھپانے کی جگہ نہیں ملتی۔ میں اپنے پی ایم کو مطلع کرنے کا پابند ہوں۔ چاہے ان کے چیف آف اسٹاف کو اچھا لگے یا برا۔“

اشعر نے صبر کا گھونٹ امداد تارا۔ (ڈیم ڈیمو کر لیں۔) اور مسکرا کے بولا۔ ”کیوں نہیں؟ جب تمہاری ان سے ملاقات ہو تو بتا دیتا۔“

اشعر محمود لفٹ کی جانب بڑھ گیا۔ سکیورٹی آفیسر نے ناپسندیدگی سے اسے دیکھا۔ وہ جانتا تھا کل شام تک اشعر محمود نے

اسے اتنا مصروف رکھنا ہے کہ اس کی ملاقات پی ایم سے ہو ہی نہ پائے۔

☆☆=====☆☆

سری پردھانہ میں واقع وزیراعظم کا آفس کشادہ اور پرقتیش تھا۔ طاقت کی منج کرسی کے پیچھے والی دیوار بھوری لکڑی کے کیبنٹ اور شیلف سے ڈھکی تھی۔ ایک دیوار میں شیشے کی بڑی سی کڑی تھی جس سے سرما کی دھوپ اندر آرہی تھی۔ دان قاتح اپنی کرسی پہ بیٹھا، عینک لگائے، شرٹ کے آستین موڑے فائلز دیکھ رہا تھا۔ تبھی دروازہ کھٹکا اور ایک سوٹ میں ملبوس نوجوان اندر داخل ہوا۔ اس نے ایک سیاہ کور والی فائل اٹھا رکھی تھی۔ وہ میز کے سامنے سوڈ سا آکھڑا ہوا۔

”سر... یہ فائل آپ نے مانگی تھی۔“

”کون سی فائل؟“ شاہدان؟“ وہ کاغذوں پہ جھکے، کچھ تلاش کرتے ہوئے بولا۔ پھر جیسے یاد آیا۔ ”اچھا تم وہ لے آئے۔ یوں کرو...“ قاتح نے ادھر ادھر دیکھا۔ ”کسی شیلف میں رکھ دو۔ میں فارغ ہو کے دیکھ لوں گا۔ ٹھیک یو۔“ شاہدان مای اسافر نے سر ہلایا اور قاتح کے عقب میں بنے ایک شیلف تک آیا۔ اس میں تین سیاہ کور والی فائلز پہلے ہی رکھی تھیں۔ اس نے اس فائل کو ان کے اوپر سلیقے سے رکھا اور واپس اس کی میز کے سامنے آکھڑا ہوا۔

”سر...! اشعر صاحب کا فون آیا تھا۔ وہ آج آفس نہیں آسکیں گے۔ انہوں نے کہا ہے کہ آپ سے کہوں ان کا فیکسٹ دیکھ لیں فیروز صاحب سے مینٹک سے پہلے۔“

”مینٹک... مینٹک...“ قاتح نے سر اٹھایا اور مسکرا کے اسے دیکھا۔ ”جانتے ہو؟ شاہدان جب میں چھوٹا تھا تو سمجھتا تھا کہ ملک کا وزیراعظم پورے ملک کی رکھوالی کرتا ہے۔ اس کے گرد چکر کاٹتا ہے۔ کسی عقاب کی طرح۔“ شاہدان مسکراتے ہوئے پردھان منتری کو سننے لگا جو کہہ رہا تھا۔

”لیکن وزیراعظم جتنا سری پردھانہ میں قید ہونے کا نام ہے۔ سارا دن ہم کیا کرتے ہیں؟ مینٹگز اور مینٹگز۔ کابینہ سے مینٹک۔ مختلف شہروں سے آئے اپنے پارٹی اراکین سے مینٹگز۔ مجھے تو بھول ہی گیا ہے کہ کے ایل کے پارک اور تالاب کیسے دیکھتے تھے۔“

کہتے ہوئے قاتح نے فون نکالا اور اشعر کا پیغام دیکھنے لگا۔ شاہدان تذبذب سے سر ہلا کے واپس مڑ گیا۔ اس سے زیادہ وہ پی ایم کا وقت نہیں ضائع کر سکتا تھا۔

”جانتے ہیں فارورڈ بلاک کی قیادت کون کر رہا ہے؟ فیروز۔ میں نے اسے آپ کے آفس بھیجا ہے۔ آپ اس سے ڈیل کر لیں۔“

Downloaded from PakSociety.com

Nemrah Ahmed: Official

#TeamNA

وان فاتح کے ماتھے پہ بل پڑ گئے۔ چہرے سے لگتا تھا وہ پیغام پڑھ کے شدید برہم ہوا ہے۔ اس نے انٹرکام اٹھایا اور تلخی سے حکم جاری کیا۔

”فیروز کو اندر بھیجو۔“ پھر عینک اتار کے پیچھے کو ٹیک لگالی۔

تھوڑی دیر بعد ایک اوجیز عمر ٹوپی والا آدمی اس کے سامنے بیٹھا تھا۔ اس کے چہرے پہ بے بسی اور نا پسندیدگی کے طے جلے تاثرات تھے۔ سامنے بیٹھوان فاتح اپنا غصہ دبائے بظاہر نرمی سے کہہ رہا تھا۔

”بھگلی حکومت میں میں ٹھیک سے چار قانون بھی نہیں پاس کروا سکا تھا، فیروز۔ صرف اس لیے کہ میرے پاس پارلیمان میں کھلی اکثریت نہیں تھی۔ اس دفعہ ہے۔ لیکن اگر میرے ہی منسٹرز میرے خلاف قارورڈ بلاک بنا کے میرے ارکان کو توڑ لیں گے تو میں ایجوکیشن بل کیسے پاس کرواؤں گا جس کے لیے پچھلے چار ماہ سے ہم دن رات کام کر رہے ہیں؟“

”داتو سری.... اراکین آپ سے ناراض ہیں۔ آپ نے ان سے کیے وعدے پورے نہیں کیے۔ اگر آپ میری جگہ خود کو رکھ کے سوچیں تو....“

”میں تمہاری جگہ نہیں ہوں فیروز۔ تم اپنی جگہ خود کو رکھ کے سوچو۔ تمہارے بلاک کا کیا مستقبل ہے؟“ وہ ٹیک لگا کے بیٹھا اور پھر ویٹ ہاتھوں میں گھمانے لگا۔ ”صوفیہ رحمن کی کھلم کھلا حمایت تم کر نہیں سکتے۔ ہم سے کٹ کے تمہیں نہ فنڈز ملیں گے نہ تمہیں میڈیا ایک ہفتے سے زیادہ کوریج دے گا۔ کچھ عرصے بعد تمہارے ارکان ٹوٹ ٹوٹ کے واپس میرے پاس آ جائیں گے۔ تم لوگ خسارے کا سودا کر رہے ہو۔“

آفس میں چند لمحے کے لیے سناٹا چھا گیا۔ پھر فیروز نے پہلو بدلا۔

”داتو سری... ہمارے بغیر بل پاس نہیں ہو سکتا۔ آپ کو ہمارے مطالبات سننے پڑیں گے۔“

”تم جانتے ہو میں نے تمہیں یہاں کس لیے بلایا ہے۔“

”میں جانتا ہوں۔ آپ کو میرا استعفیٰ چاہیے۔“ وہ زہر خند ہوا۔ ”لیکن میرا استعفیٰ لے کر آپ خود کو میرے اور میرے بلاک

سکودٹوں سے محروم کر دیں گے، خسارے کا سودا آپ کر رہے ہیں۔“

”مجھے تمہارا استعفیٰ نہیں چاہیے۔ میں تمہیں ایجوکیشن کمیٹی کا چیئر مین بنانے چاہا ہوں۔“

آفس میں سناٹا چھا گیا۔ فیروز دنگ سا اسے دیکھے گیا۔ ”اور میرے ساتھی اراکین؟ ان کو کیا ملے گا؟“

”کچھ بھی نہیں۔ تم ان کو راضی کرو گے کہ وہ میرے بل کے حق میں ووٹ دیں۔ کیسے راضی کرو گے؟ یہ تمہارا کام ہے۔“

وہ ٹیک لگائے بیٹھا بغور اس کے تاثرات دیکھ رہا تھا۔ ”تم میرے بہترین آدمیوں میں سے ایک ہو۔ ایجوکیشن کمیٹی کی کرسی

تم سے زیادہ کوئی ڈیز رو نہیں کرتا۔ لیکن اس کے لیے بل کا پاس ہونا ضروری ہے۔ فیصلہ تمہارا ہے۔“

”ایٹش۔“ اس کے جانے کے بعد قاتح موبائل کان سے لگائے کہہ رہا تھا۔ ”فیروز راضی ہو گیا ہے۔ یہ مسئلہ حل ہو جائے گا۔“

”اور باقی آدھا مسئلہ؟ شکری صاحب کے پاس بھی ناراض اراکین کا گروہ ہے۔ اس کو کس چیز لاکاؤ دیں گے ہم؟“

”نہیں وہ فیروز کی طرح کا نہیں ہے۔ میں اسے کچھ نہیں کہوں گا۔ سمجھو ہمیں اس کی غداری کا علم ہی نہیں ہے۔ میں کیبنٹ میٹنگ میں جا رہا ہوں۔ میٹنگ میں اس کی پرفارمنس پہ ناراضی کا اظہار کروں گا۔ تم یہ خبر میڈیا کو دے دینا۔ چار دن تک رپورٹرز اس کی بری پرفارمنس پر تانی خبریں چلائیں گے کہ میں اس کا استعفیٰ قبول کرنے پہ مجبور ہوں گا۔“

”یہ زیادہ اچھا ہے۔“

”ایٹش....“ وہ رکاوٹ اور ٹھہر کے سرسری سے اعزاز میں پوچھا۔ ”تم نے صبح کہا تھا کہ تم نے تالیہ کو دیکھا۔ مجھے ٹھیک بتاؤ... تم نے کیا دیکھا تھا۔“

”آجنگ.... دیکھیں... میں نے ایک لڑکی کو دیکھا تھا پارلیمان ہاؤس میں جس کی شکل تالیہ مراد سے بہت ملتی تھی۔ بس ایک جھلک دیکھی۔ اب مجمع میں اسے روک تو نہیں سکتا تھا۔ یہ نہیں وہ تالیہ تھی بھی یا نہیں۔“

”کیا وہ واپس آگئی ہے؟“ قاتح نے کرسی کا رخ موڑا اور کھڑکی سے نظر آتے سبزہ زار کو دیکھتے ہوئے بڑبڑایا۔ ”اتنے سال بعد؟“

”آجنگ.... ہم حکومت میں ہیں۔ پولیس ہماری ہے۔ اگر وہ آگئی ہے تو چھپ نہیں سکے گی۔ اسے کوئی نہ کوئی ڈھونڈ لے گا۔ ریلیکس۔ آپ بل پہ فوکس کریں۔“

قاتح نے فون رکھا اور کھڑکی کی ساتھ دیوار پہ نصب وائٹ بورڈ کو دیکھا جس پہ دو خانے مار کر سے بنائے گئے تھے۔ دونوں خانوں میں رنگ برنگے چٹا طیسی گوٹ جڑے تھے۔ وہ کرسی سے اٹھا اور وائٹ بورڈ تک آیا۔ پس اور نو کے خانوں میں ”نو“ کے حصے میں آنے والے گوٹ زیادہ تھے۔

”فیروز واپس آگیا ہے۔ اس کے ساتھ اراکین بھی واپس آجائیں گے۔“ اس نے ایک ایک کر کے ”نو“ سے چھ گوٹ اٹھا کے پس کے خانے میں لگائے۔ حساب ابھی تک اس کے خلاف جارہا تھا۔ اسے اب بھی مزید دوٹ چاہیے تھے۔

”کیا سوچ رہے ہیں ڈیل؟“ آواز پہ وہ چونکا۔ گردن موڑ کے دیکھا تو سفید فراک والی بچی کو نے میں کھڑی تھی۔ اس نے سفید میٹر بینڈ لگا رکھا تھا اور سادگی سے ہلکیں جھپکاتی پوچھ رہی تھی۔

”میں سوچ رہا ہوں کہ میں اتنے سال سے اس کرسی پہ کیا کر رہا ہوں۔“ وہ واپس بورڈ کو دیکھنے لگا۔ ”میں یہاں لوگوں کی فلاح کے کام کرنے آیا تھا لیکن ایک دن بھی مجھے اپنوں اور غیروں نے سکون نہیں لینے دیا۔ یہ ہر روز میری کرسی کھینچنے کی کوشش کرتے ہیں۔ میں ہر روز اپنا تخت ان کو ہاتھوں سے بچانے کی کوشش کرتا ہوں۔ مجھے اپنی جاب پسند نہیں ہے، آریانہ اور اپنی جاب کو پسند نہ کرنا ایک شدید ذہنی اذیت ہے۔“

آریانہ خاموشی سے اسے سنے گئی۔ اب وہ زیادہ بولا نہیں کرتی تھی۔ یا شاید وہ ان قاتح کو اس کی آوازیں کم سنائی دیا کرتی تھیں۔

☆☆=====☆☆

ہوٹل کے کمرے کے پردے برابر تھے اور اندر صرف ٹیبل۔ لیمپس کی روشنی پھیلی تھی۔ بیڈ سفید چادروں سے نقاست سے بنایا گیا تھا۔ سامنے دو صوفے رکھے تھے جن کے فائیں ہائیں ایسا وہ زرد لیمپ ان کانڈروں پہ روشنی بکھیر رہے تھے جنہیں تالیہ اور احمد نظام بیٹھے دیکھ رہے تھے۔

”چے تالیہ.... آپ کو گرفتاری دے دینی چاہیے۔ یا کم از کم مجھے ضمانت قبل از گرفتاری کروانے کی اجازت دیجیے۔“ وہ جو قاتل کے صفحے پلٹا رہی تھی اسراٹھا کے خنکی سے انہیں دیکھنے لگی۔ ”تالیہ وقت سے چھ سال پیچھے ضرور ہے لیکن بہت سوں سے اب بھی آگے ہے۔ ابھی اس سب کا وقت نہیں آیا۔“

”آپ کیا پلان کر رہی ہیں؟“

”مجھے قاتح سے ملنا ہے۔ ایڈم نے کہا ہے کہ میٹا تاج کی نمائش پہ مجھے ان سے ملو ادے گا۔“ وہ ماتھے پہ سلوٹھیں لیے صفحے پہ نظریں دوڑا رہی تھی۔

”مگر وہاں سکیورٹی ہوگی۔ آپ گرفتار ہو جائیں گی۔ اور میٹا تاج کون؟ وہ آرٹسٹ کم ٹیوٹر؟“

”جی۔ اور حیرت کی بات ہے ایڈم کو وہ بالکل یاد نہیں۔“

”کیا ایڈم صاحب بھی ان سے واقف تھے؟ یعنی چھ سال قبل؟“

تالیہ نے قاتل ہند کی اور گہری سانس لے کر انہیں دیکھا۔ ”آپ بوڑھے ہو رہے ہیں۔“

اسی لمحے وہ بجا تو احمد نظام چپ ہو گئے۔

”مس مراد.... آپ کے لیے اچھی خبر ہے۔“ ایڈم کا خوشگوار مگر پروفیشنل سالیجہ سنائی دیا۔ تالیہ کے ابرو تعجب سے اکٹھے

ہوئے۔ ”اشعر محمود کے بیٹے کی سالگرہ کا دعوت نامہ مجھے ابھی ملا ہے۔ آپ نمائش کی بجائے اسی سالگرہ پہ جاسکتی ہیں میرے

Downloaded from Paksociety.com

Nemrah Ahmed: Official

#TeamNA

ساتھ۔“

”اچھا؟ کب ہے سالگرہ؟“

”کل شام۔ وقت اور جگہ میں فیکسٹ کر رہا ہوں۔ لیکن احتیاط کیجئے گا۔ یہ ٹریپ بھی ہو سکتا ہے اور آپ گرفتار بھی ہو سکتی ہیں۔“

”یوں آپ کی کہانی زیادہ دلچسپ ہو جائے گی۔“

”یہ تو ہے۔“

”تالیہ!“ کال بند ہوئی تو اسے سوچ میں گم دیکھ کے احمد نظام نے متنبہ کیا۔ ”آپ سوچیں بھی مت کہ آپ یہ خطرہ مول لے سکتی ہیں۔ آپ گرفتار ہو جائیں گی۔“

”کوشش میں کیا حرج ہے؟ مجھے فاتح سے ملنا ہے۔“

”اس روز پارلیمنٹ میں اشعر نے آپ کو دیکھ لیا تھا۔ کیا معلوم یہ ایک ٹریپ ہو اور وہ آپ کے انتظار میں ہوں۔“

”میں قنطار ہوں گی۔ کوئی مجھے گرفتار نہیں کر سکتا جب تک کہ میں خود نہ چاہوں۔“ وہ انہی اور میز تلے سے ایک بیک پک اٹھا کے کندھوں پہ ڈالا۔ پھر ہڈ سر پہ گرا دی۔

”اور اگر آپ گرفتار ہو گئیں؟“ وہ افسوس سے اس کو کہیں جانے کے لیے تیار ہوتے دیکھ رہے تھے۔

”تو آپ مجھے جیل سے نکالنے کا کوئی طریقہ سوچ رکھیے گا۔ بس ایک دفعہ میں فاتح سے مل لوں، پھر بھلے گرفتار ہو جاؤں مجھے فرق نہیں پڑتا۔“ وہ پر عزم لہجے میں بولی اور دروازے کی طرف بڑھ گئی۔

”اتنا اعنا داچھا نہیں ہوتا“ بے تالیہ۔ دنیا جیسے سال آگے بڑھ چکی ہے۔ آپ ابھی تک وہیں کھڑی ہیں۔“

مگر وہ باہر نکل چکی تھی۔ انہوں نے افسوس بھری سانس خارج کی۔

تالیہ کے پلانز تھے۔ تالیہ کی مرضی۔

☆☆=====☆☆

صبران کی سالگرہ ایک ریستوران میں منائی جا رہی تھی۔ وہاں چند دوست احباب اور قریبی فیملی کے لوگ موجود تھے۔ ایک کٹنے سے کھانا لگنے تک اشعر محمود بے چین رہا تھا۔ اس کی نظریں بار بار مہمانوں میں معروف کھڑے خوش لباس سے فاتح کی طرف اٹھتیں۔ پھر وہاں سے سفر کرتی سکیورٹی چیف تک چلی جاتیں۔ وہ اشعر کو دیکھ کے مایوسی سے نفی میں سر ہلاتا تو اشعر کی بے چینی بڑھ جاتی۔

Downloaded from Pakvociety.com

Nemrah Ahmed: Official

#TeamNA

وہ نہیں آئی تھی۔ ٹریپ ناکام کیا تھا۔

”ارد گرد موجود تمام سکیورٹی ٹیمز کو کوئی مشتبہ عورت نہیں نظر آئی۔“

پارٹی کے اختتام کے قریب سکیورٹی چیف اس کے پاس آیا اور سرگوشی میں بولا۔ اشعر نے برہمی سے ریسٹوران کے لاؤنج میں پھیلے مہمانوں کو دیکھا۔

”وہ آئے گی۔ وہ آجنگ سے ملنے کے لیے بے چین ہے۔ ڈیسپریشن اس سے غلط حرکت کروائے گی۔“

”پورا ریسٹوران چیک کیا ہے۔ ہاتھ روم۔ چھت۔ وہ نہیں آئی۔“ پھر وہ اس کے پاس نہیں رکا۔ آگے بڑھ گیا۔ اشعر کی نظروں نے اس کا تعاقب کیا۔ وہ وان فاتح کے قریب گیا اور اس کے کان میں سرگوشی کی۔

”مجھے آپ کو کچھ بتانا تھا سر۔ ہم نے آج ایک ٹریپ سیٹ کیا تھا.....“ وہ بتانا گیا۔

دور سے ان دونوں کو دیکھتے ہوئے اشعر کے لب بے بسی سے بچنے۔ وہ فوراً اس جانب لپکا۔ جب وہ قریب پہنچا تو اس نے فاتح کو کہتے سنا۔ ”جانتا ہوں۔ اشعر نے بتایا تھا۔“

اس کے بظاہر سرسری انداز پہ آفیسر قدرے پھیکا پڑ گیا۔ پھر فاتح کی نظریں اشعر سے ملیں تو وہ اپنے پردھان منتری کی آنکھوں میں در آنے والا غصہ پہچان گیا۔ فاتح ایک کٹیلی نظر اس پہ ڈال کے واپس مہمانوں کی طرف متوجہ ہو گیا لیکن گاہے بگا ہے اشعر کی طرف نظر اٹھتی تو اس میں عجیب سی کاٹ ہوتی۔

”سر آپ کے لیے کال ہے۔“ اس کے پناے نے قریب آ کے اطلاع دی تو اس نے برہمی سے اسے ٹوکا۔

”ابھی نہیں۔“

”سر... کوئی احمد نظام ہیں۔ کسی تالیہ مراد کے وکیل۔ وہ بات کرنا....“ اس کا خیرہ مکمل ہونے سے قبل اشعر نے فون چھین لیا اور کان سے لگایا۔ ”ہیلو؟“ اس کا دل زور سے دھڑکا۔

”اشعر صاحب... میں احمد نظام بول رہا ہوں۔ آپ کو شاید میں یا دندھوں لیکن ایک زمانے میں....“

”مجھے آپ یاد ہیں۔“ وہ تیزی سے بولا۔ ”آپ نے کہا آپ تالیہ مراد کے وکیل ہیں؟“

”جی۔ میں ان کا وکیل ہوں۔ اور میں جانتا ہوں کہ آپ ان کی تلاش میں ہیں لیکن میں آپ کو وارن کرنا چاہتا ہوں کہ اگر آپ نے میری کلائنٹ کو کسی...“ شور کے باعث آواز کٹنے لگی۔

”آپ ایک مغرور ملزمہ سے رابطے میں ہیں؟“ وہ چہرہ جھکائے بات کرنا دروازے کے قریب چلا گیا جہاں رش کم تھا

اور سکتل بہتر تھے۔

Downloaded from PakSociety.com

Nemrah Ahmed: Official

#TeamNA

”دیکھیں اشعر صاحب، وہ میری کلائنٹ ہیں۔ اور میں ان کی ضمانت قبل از گرفتاری کی درخواست دائر کر رہا ہوں۔ تالیہ نے آپ کی بہن کا قتل نہیں کیا تھا۔ یہ ایک غلط فہمی تھی۔“

”اسی لیے وہ اتنے سال غائب رہی؟“ سکتل کمزور تھے اور آواز پھر سے کٹنے لگی تو وہ ریستوران سے باہر نکل آیا۔ ایک محتاط نظر وان فاتح پہ بھی ڈالی جو اپنے مہمانوں کے ساتھ معروف تھا۔ آواز بہتر ہوئی تو وہ اسی درشتی سے کہنے لگا۔

”ہم مل بیٹھ کے اس معاملے کو حل کر سکتے ہیں۔ میں تالیہ کو آپ سے بات کرنے پہ راضی کر سکتا ہوں۔ وہ صرف پردھان منتری سے ایک دفعہ ملنا چاہتی ہے۔“

”میری تالیہ مراد سے بات اب کورٹ میں ہوگی۔“ وہ ریستوران کے برآمدے کے اسٹیپ پہ کھڑا درشتی سے کہہ رہا تھا۔ آنکھوں میں تنفر تھا۔ نظریں سامنے سڑک پہ گزرتی گاڑیوں پہ جمی تھیں۔ ان کے پار ایک پلازہ تھا جس کی کچھ دکانیں بند ہو چکی تھیں اور کچھ کھلی تھیں۔

”اشعر صاحب پلیز... اس کا حق ہے کسا سے سنا جائے۔“

لیکن اشعر محمود اس کو نہیں سن رہا تھا۔ اس کی نظریں سڑک کے پار جمی تھیں۔ وہاں درخت کے ساتھ ایک ہڈ والا انسانی وجود کھڑا تھا۔ اسٹریٹ پول کی روشنی اس کے چہرے پہ پڑ رہی تھی۔ گردن ذرا ترچھی تھی جیسے وہ ریستوران کی شیشے کی دیوار کے پار شمالی حصے کو دیکھ رہی تھی۔ یہاں سے اس کی آنکھیں نہیں دکھائی دیتی تھیں لیکن... اشعر نے رخ پھیر کے دیکھا... وہ اندر سے نظر آتے فاتح کو دیکھ رہی تھی... سایے میں کھڑی لڑکی... جیبوں میں ہاتھ ڈالے... ہڈ سر پہ گرائے... اشعر نے کال کاٹی اور دھیرے سے سیکورٹی آفیسر کا نمبر ملایا۔ پھر فون کان سے لگائے آگے بڑھا۔

ابھی اس نے ایک طرف کی سڑک پار کی تھی جب ہڈ والی لڑکی نے اسے دیکھ لیا۔ درمیان میں دو تین گاڑیاں زن سے گزریں اور اس نے لڑکی کو مڑ کے بھاگتے ہوئے دیکھا۔ وہ کسی بھی شے کی پرواہ کیے بغیر اس کے پیچھے دوڑا۔

گاڑیوں کے ہارن چیخے۔ بڑیک جڑ جائے۔ وہ سڑک کنارے آگے بھاگتی جا رہی تھی۔ اشعر پوری رفتار سے اس کے پیچھے دوڑ رہا تھا۔ فون کان سے لگا تھا اور سیکورٹی آفیسر کا نمبر بڑی مل رہا تھا۔ (فون اٹھاؤ ایڈریٹ۔)

وہ ایک موٹر کے غائب ہو گئی۔ وہ تیزی سے دوسری طرف آیا تو ایک جھلک سی دکھائی دی۔ سامنے والی عمارت کے زیر زمین پارکنگ کی طرف اس نے ایک ہیولے کو گم ہوتے دیکھا تھا۔ ایک سیکنڈ کا عمل تھا۔ وہ تیزی سے پارکنگ ایریا کی طرف بھاگا۔

اندروں دور دور تک گاڑیاں دکھائی دے رہی تھیں۔ بھاری ستونوں نے پارکنگ لائٹ کی چھت کو سہارا دے رکھا تھا۔ مدھم

Downloaded from PakSociety.com

Nemrah Ahmed: Official

#TeamNA

بتیاں روشن تھیں۔ سناٹا چھایا تھا۔ دور دور تک اس کا کوئی نام و نشان نہ تھا۔

”تالیہ...“ اس نے بلند آواز میں پکارا اور احتیاط سے قدم اٹھاتا آگے بڑھنے لگا۔ ”مجھے معلوم ہے تم کسی ستون کے پیچھے چھپی ہو۔ اب چھپنے کا وقت ختم ہو چکا ہے۔“ وہ اسے پکار رہا تھا۔ فون اب نیچے کر دیا تھا۔
نظریں ادھر ادھر تعاقب میں دوڑ رہی تھیں۔

”ہا ہر آ جاؤ... اب تمہارے پاس کوئی راہ فرار نہیں ہے۔“ اس کی آواز پارکنگ لاٹ کی دیواروں سے پلٹ پلٹ کے سنائی دینے لگی۔

”تالیہ... جیم اگر...“

وہ ایک قدم آگے بڑھا اور جانے کس ستون کے پیچھے سے وہ نکل کے آئی اور پورے قوت سے اپنا بیگ اس کے منہ پہ مارا۔ وہ پلٹ کے پیچھے کو جاگرا۔ وہ بھاگنے لگی لیکن اشعر نے اس کو ٹخنے سے پکڑ کے کھینچا۔ وہ لڑھک کے نیچے جاگری۔ پھر وہ اٹھنے لگی جب اشعر نے اسے کندھوں سے دیوچ کے نیچے گرایا۔ تالیہ نے زور سے اپنا سر اس کے منہ پہ مارا۔ ضرب اتنی شدید تھی کہ اشعر چکرا گیا۔ گرفت ڈھیلی پڑی۔ دونوں کے چہروں سے خون کے فوارے پھوٹے۔
”مجھے اکیلا چھوڑ دو۔“ وہ غرائی اور زوردار مکا اس کے منہ پہ مارا۔

اس کی مٹھی میں کچھ تھا اس لیے سکے کی شدت بہت زور سے محسوس ہوئی۔ اشعر محمود کا سارا وجود چکرا گیا۔ وہ اومدھا ہو کے زمین پہ جاگرا۔ وہ اٹھی اور اس کے سر کی پشت پہ ایک ضرب مزید لگائی۔ اشعر کا دماغ اندھیروں میں ڈوبتا گیا۔ ہر طرف خاموشی چھا گئی۔

چند منٹ بعد اس کے حواس بحال آئے اور اس نے آنکھیں کھولیں تو دیکھا... وہ تنہا وہاں پڑا تھا۔ وہ کہنیوں کے بل اٹھا اور منہ سے نکلتا خون آستین سے پونچھا فون مسلسل بج رہا تھا۔ اس نے اسکرین پہ وقت دیکھا۔ وہ زیادہ سے زیادہ تین چار منٹ ہی بے ہوش رہا ہوگا۔

”میں ادھر سامنے بازارہ کی پارکنگ میں ہوں۔ وہ ابھی یہیں تھی۔ زیادہ دور نہیں گئی ہوگی۔“ اس کا سر چکرار ہا تھا۔ بدقت کھڑے ہوتے ہوئے اس نے فون پہ ہدایات جاری کیں۔ ”اروگر وہ تمام سی سی ٹی وی کیمراز کا جائزہ لو۔ وہ کس سمت میں گئی ہے۔ اس کو ٹریس کرو۔“ وہ غصے سے غراتا ہوا اٹھا اور ٹائی ڈھیلی کی۔
”اسے ٹریس کرنا اتنا مشکل نہیں تھا سر۔“

کچھ دیر بعد وہ سڑک کنارے ایک سیاہ شیشوں والی کار میں بیٹھا تھا۔ آئس بیگ ماتھے پہ رکھے وہ غور سے سکیورٹی آفیسر کو

سن رہا تھا جو فاقہ تاحنا انداز میں بتا رہا تھا۔

”سامنے والی دکان کے کمرے میں وہ ٹیکسی پہ سوار ہوتی نظر آئی تو ہم نے ٹیکسی کو چند بلاک دور تک ٹریس کر لیا۔ اس نے ٹیکسی بدل لی اور دوسری میں سوار ہو گئی۔ ہم نے ٹریک کیمرہ سے اس کو بھی ٹریس کر لیا اور فی الحال اس کا تعاقب کر رہے ہیں۔ وہ زیادہ دور نہیں جاسکے گی۔“ پھر اس کی زخمی حالت دیکھی۔ اشعر کے ماتھے پہ گوڑ بن چکا تھا اور ناک سے بہتا خون اب بمشکل رکا تھا۔ ”آپ ٹھیک ہیں؟“

”ہاں۔ میں گر گیا تھا۔ اس لیے۔“

سیکیورٹی آفیسر زرب لب مسکرایا۔ دفعتاً اس کے کان میں لگے آواز سنائی دی۔ اس نے دھیان سے سنا اور پھر فاقہ انداز میں مسکرا دیا۔

”مبارک ہو‘ سر۔ تالیہ مراد کو سیکورٹی پر روک کے ٹیکسی سے نکال کے گرفتار کر لیا گیا ہے۔“
اشعر کا آکس بیک والا ہاتھ نیچے گر گیا۔ وہ ششدر سا اسے دیکھنے لگا۔ یقین نہیں آیا تھا۔
”تمہیں یقین ہے وہ تالیہ ہی ہے؟“

”جی سر۔ اور اس کے ماتھے سے بھی خون بہہ رہا ہے۔ شاید وہ بھی گری تھی۔“

”میں نے اسے گرایا تھا۔“ وہ نفرت سے پھنکارا اور آکس بیک پرے ڈال دیا۔ اس کا چہرہ بیک وقت کئی جذبات کی آماجگاہ بن چکا تھا۔ ”مجھے یقین نہیں آیا۔ مجھے شوت دکھاؤ۔“

آفیسر نے موہاٹل پہ اپنے ایک اہلکار کو ویڈیو کال ملائی اور پھر اسکرین اس کے سامنے کی۔ وہاں وہ اہلکار زخمی چہرے والی تالیہ مراد کو پولیس کار میں بٹھاتے دکھائی دے رہے تھے۔ وہ تالیہ ہی تھی۔ وہ واقعی تالیہ ہی تھی۔

وان فاتح جس وقت گھر میں داخل ہوا ملاؤنچ کے صوفے پہ بیٹھی جولیانہ (جو انٹرنیٹ سوشل ہونے کے باعث ساگرہ پہ نہیں مٹی تھی) تیزی سے اس کی طرف لپکی۔ اس کا چہرہ فق تھا۔
”ڈیڈ.... تالیہ مراد اریسٹ ہو گئی ہے۔“

اس فقرے نے فاتح کو ہائل منگ کر دیا۔ اس کی ششدر نظریں ٹی وی اسکرین کی طرف اٹھیں۔

”ایک حیرت انگیز نوٹس۔ قریباً چھ سال بعد عصرہ محمود کے قتل کی ملزمہ تالیہ مراد منظر عام پہ آگئیں۔“ اسکرین پہ نظر آتی رپورٹر جوش سے بتا رہی تھی۔

”پولیس نے تالیہ مراد کو بخبری کے بعد ایک ٹیکسی سے سر راہ گرفتار کر لیا۔ آپ کو بتاتے چلیں کہ تالیہ مراد کو عصرہ محمود کے قتل

Downloaded from PakSociety.com

Nemrah Ahmed: Official

#TeamNA

کیس میں پولیس کی طرف سے اشتہاری قرار دے دیا گیا تھا۔ اور چھ برس تک پولیس ان کو پکڑنے میں ناکام رہی تھی۔ لیکن بالآخر پولیس کی کوششیں رنگ لائیں اور تالیہ گرفتار ہو گئیں۔ یاد رہے کہ وہ ایک زمانے میں پرومان منتری کی چیف آف اسٹاف اور فیملی فرنڈ ہوا کرتی تھیں۔ تالیہ مراد اس وقت ایک معروف سوشلائسٹ لیبر آرگنٹ بھی تھیں جو.....“

بیچھے ٹی وی اسکرین پہ پولیس اسٹیشن کے خصوصی مناظر دکھائی دے رہے تھے جہاں ایک سیاہ بڈی والی لڑکی کو پولیس کار سے نکال کے اندر لے جایا جا رہا تھا۔ اس کے ہاتھ میں جھکڑیاں تھیں۔ اندر لے جاتے ہوئے اس نے ذرا سا چہرہ موڑ کے بیچھے کھڑے کمروں اور پورٹرز کے ہجوم کو دیکھا اور پھر گردن موڑ لی۔ وہ اسے اندر لے گئے۔ چھ سیکنڈ کا یہ کلپ چینل والے بار بار دکھا رہے تھے۔ اور وہ اسے بار بار دیکھ رہا تھا۔

چھ سال بعد آج بھی وہ چہرہ ویسا ہی تھا۔ وہی ہال۔ وہی غزال آنکھیں۔ لب کاٹھے جھکایا ہوا سر۔ ماتھے سے بہتا خون۔ وہ شدید سالانہ ڈنچ کے وسط میں کھڑا اس منکر کو دیکھ رہا تھا۔ چھ سال درمیان سے غائب ہو گئے تھے۔ ”اب کیا ہو گا؟ ڈیڈ؟“ وہ خوفزدہ آواز میں بولی۔ آج وہ جولیانہ کو تسلی نہیں دے سکتا تھا۔ بدقت اتنا ہی بولا۔ ”سب ٹھیک ہو جائے گا، جولی۔ کسی کو کچھ پتہ نہیں چلے گا۔ ریلیکس۔“ جیب سے فون نکالتے ہوئے وہ آگے بڑھ گیا۔ بند ہمارا کو ایک قیدی سے ملاقات کا انتظام کرنا تھا۔

☆☆=====☆☆

پولیس اسٹیشن کے باہر مختلف نیوزیٹ ورکس کی ڈی ایس این جبر کھڑی نظر آرہی تھیں۔ سڑک پہ پورٹرز لیبر کمرہ مینوں کا رش لگا تھا۔ کمرہ لائٹس سے رات میں دن کا سا سماں لگتا تھا۔ پولیس نے پٹی لگا کے حد بندی کر رکھی تھی لیور کسی کو اندر جانے کی اجازت نہ تھی۔

ایک انٹیر ویگیشن روم میں میز کے دونوں اطراف ایک ایک کرسی رکھی تھی۔ ایک طرف آئینے کی دیوار تھی۔ ایک کرسی پہ ٹیٹھی بڈی والی لڑکی ماتھا میز پہ ٹکائے ہوئے تھی۔ تبھی دروازہ کھلا اور پولیس اسٹیشن کا شور پولیس کمشنر کے ساتھ اندر آیا۔ اگلے ہی لمحے کمشنر نے دروازہ بند کیا تو شور کا راستہ بھی رک گیا۔ وہ سانولی رنگت اور سپاٹ چہرے والا کمشنر آستینیں جڑھائے ایک فائل لیے خالی کرسی تک آیا۔ نظریں تالیہ پہ جمی تھیں۔

”آپ کی مرہم پٹی کر دی گئی ہے۔ امید ہے اب آپ بہتر محسوس کر رہی ہوں گی۔“

اس نے سر اٹھایا۔ تیز روشنیوں سے اس کی آنکھیں چندھیا گئیں۔ ماتھے پہ سلوٹیں تھیں۔ چہرے پہ بے بسی کے ساتھ غصہ بھی تھا۔ ماتھے اور گال پہ بینڈج لگا تھا لیور ہاتھ پہ پٹی بندھی تھی۔ چند لٹوں پہ خون جمانظر آرہا تھا۔ آنکھ کے قریب چوٹ لگنے

Downloaded from **Paksociety.com**

سے وہاں پہلی ڈیلا ہٹ ہرگز رتے لمحے کے ساتھ گہری ہوتی جا رہی تھی۔

”ہڈ اتار دیں۔“ کمشنر نے بیٹھے ساتھ اس کے سر کی طرف اشارہ کیا۔ وہ سیدھی ہو کے بیٹھی، آنکھوں کی پتلیاں سکیڑے غصے سے اسے دیکھنے لگی۔ پھر ہڈ پیچھے گرا دی۔

”آپ کو یہ زخم کیسے پیش آئے؟“ وہ اس کے سامنے بیٹھا اسے بغور دیکھ رہا تھا۔

”لائٹ آہستہ کر دیں۔“ اس نے ماتھے کے اوپر ہاتھ کا چھجا ہٹا لیا۔ چہرے پہ خوف سا پھیلنے لگا تھا۔

”آپ کو اندھیروں میں رہنے کی عادت ہو گئی ہے شاید۔ اسی لیے آپ یہاں کسی کو فیس نہیں کر پار ہیں۔“

”مجھے... مجھے اپنے آفس میں لے جائیں۔ میں یہاں نہیں بیٹھ سکتی۔“ اس نے سر جھکا دیا۔ وہ دیکھ رہا تھا کہ وہ روشنی کا سامنا نہیں کرنا چاہتی تھی۔

”کیا آپ کو روشنی کا فوبیا ہے؟“

اس نے چہرہ اٹھا کے برہمی سے کمشنر کو دیکھا۔ ”مجھے ایک دفعہ پہلے بھی اسی طرح گرفتار کیا گیا تھا۔ مگر وہ سب ایک پریک تھا۔ مجھے اس... اس تفتیشی کمرے کا فوبیا ہے۔“

”ہوں۔ یہاں آنے سے وہ ساری یادیں واپس آ رہی ہیں؟“

تالیہ نے کرب سے آنکھیں میچ لیں اور سر جھکا دیا۔ دونوں ہاتھ کنپٹیوں پہ رکھ لیے۔

”آپ اتنا عرصہ کہاں تھیں؟“

”میں اپنے وکیل کی غیر موجودگی میں کچھ نہیں بولوں گی۔“ سختی سے آنکھیں میچے وہ بولی۔

”ابھی آپ نے اپنے وکیل کو جو کال کی تھی وہ آپیکرفون پہ میں نے سنی تھی۔ وہ آپ سے کہہ رہے تھے کہ ہم پولیس والے

آپ کو بولنے پہ اکسائیں گے اور آپ نے صرف خاموش رہنا ہے۔ لیکن چھ تالیہ...“ وہ آگے کو ہوا اور نرمی سے بولا۔ ”ہم

آپ کے دشمن نہیں ہیں۔ آپ جب تک اپنی کہانی ہمیں نہیں سنائیں گی ہم کیسے آپ کی مدد کریں گے۔“

وہ کنپٹیوں پہ ہاتھ رکھے آنکھیں میچے بیٹھی رہی۔

”آپ نے عصرہ کا قتل کیوں کیا؟“

”میں نے عصرہ کا قتل نہیں کیا۔“ اس نے آنکھیں کھولیں اور کمشنر کو دیکھ کے غرائی۔

”یعنی آپ بے قصور تھیں؟“ آفیسر کا لہجہ مزید نرم ہوا۔ تالیہ کے ابرو اکٹھے ہوئے۔ پلکیں جھپکائیں۔ کمشنر کو محسوس ہوا وہ

آنکھوں کو تیز روشنی کا عادی کرنے کی کوشش کر رہی ہے۔

”آپ میرے ساتھ گڈ کاپ کھیل رہے ہیں؟ میں کچھ نہیں بولوں گی۔“

”نہیں۔ مجھے واقعی اس کیس کے مندرجات پہ شک ہے۔ آپ میرے ساتھ تعاون کریں تو ہم کوئی حل نکال لیں گے۔ لیکن اگر آپ بے قصور تھیں تو مجھے سائل تک مفرد کیوں رہیں؟“

”میں مفرد نہیں تھی۔“ وہ تیزی سے بولی۔ پھر دروازے کو دیکھا۔ ”میرے وکیل ابھی تک کیوں نہیں آئے؟“

”تو پھر آپ کہاں تھیں؟“ وہ اس کی آنکھوں سے لگا ہیں ہٹائے بغیر بولا۔

”میں....“ اس نے لب کاٹے۔ ”میں اپنی مرضی سے غائب نہیں ہوئی تھی۔“

”یعنی کسی نے آپ کو غائب کیا تھا؟“

آئینے کے پار تین اشراں کھڑے فور سے اس کمرے میں جھانک رہے تھے۔ تالیہ ان کو نہیں دیکھ سکتی تھی لیکن وہ اسے دیکھ سکتے تھے۔ ان کے پاس نصب اسکرینز پہ اس کے چہرے کا کلوز اپ دکھایا جا رہا تھا۔ اس کا ہر لفظ ریکارڈ کیا جا رہا تھا۔

”مجھے.... مجھے اغوا کیا گیا تھا۔“ اس نے کہنے کے ساتھ خشک لبوں پہ زبان پھیری۔ دیوار پہ لگی تیز روشنی اس کی آنکھوں میں پڑ رہی تھی۔

”کس نے اغوا کیا تھا آپ کو؟“

”مجھے نہیں پتہ۔ میں نے اغوا کاروں کا چہرہ نہیں دیکھا۔“ اس نے پھر سے دروازے کو دیکھا۔ مٹھیاں میز پر رکھے وہ روشنی کے باعث چہرے کو ترچھا کیے بیٹھی تھی۔ آفسر کی آنکھوں میں نہیں دیکھ ہی تھی۔

”تالیہ.... آپ کو اپنا دعویٰ ثابت کرنا پڑے گا۔“ کشن کا لہجہ ایک دم بدل گیا۔ تالیہ نے چونک کے اسے دیکھا۔

”چھ سال تک آپ کو کس نے اغوا کر کے رکھا ہاں؟“ وہ اب سختی سے پوچھ رہا تھا۔

”مجھے.... نہیں پتہ۔“

”انہوں نے آپ کو اغوا کر کے جس جگہ رکھا تھا اس کے بارے میں بتائیں۔“

وہ لمحے بھر کو چپ ہوئی۔ ”پتہ نہیں۔ میری آنکھوں پہ پٹی تھی۔“ توقف سے سوچ سوچ کے بولنے لگی۔ ”جب پٹی کھلتی تو ایک... مستطیل سا کمرہ نظر آتا۔“

”اس کمرے میں کوئی دروازہ تھا؟“

”نہیں۔ ہاں۔ ہاں تھا۔“ وہ تیزی سے بولی۔ تیز روشنی کے سامنے ماتھے پہ ہاتھ کا چھجا پھر سے بنالیا۔ ”اصل میں وہ کمرہ نہیں تھا۔“

”اچھا۔ وہ کیا تھا؟“ وہ محل سے بولا۔

”وہ.... کسی سڑک کانٹیسٹر تھا۔ وہ... وہ موو کر رہا ہوتا تھا۔ کیا آپ اس روشنی کو ہلکا نہیں کر سکتے؟“

”کسی افواہ کار کی شکل دیکھی تھی آپ نے؟“

”نہیں۔ انہوں نے ماسک پہن رکھے تھے۔“

”آف کورس انہوں نے ماسک پہن رکھے تھے۔“ وہ بزداری چھپا کے بولا۔ ”آپ وہاں سے کیسے بھاگیں؟“

”میں.... پتہ نہیں۔ میں نے ایک دن ایک افواہ کار پہ حملہ کر دیا جب وہ میرے ہاتھ باندھ رہا تھا۔ میں اسے گرا کے باہر

نکل آئی۔ وہ ملا کہ کی کوئی سڑک تھی۔ بس میں وہاں سے بھاگ گئی۔“

”جس سڑک پہ آپ اس کنٹیسٹر سے ٹکلیں... وہ سڑک یاد ہے کون سی تھی؟“

”جو ٹکرا سٹریٹ۔“ وہ تیزی سے بولی۔

”اور کنٹیسٹر کارنگ کیا تھا؟“

”رنگ؟“ وہ فکر کر اس کا چہرہ دیکھنے لگی۔

”اگر آپ یہ دیکھ سکتی ہیں کہ وہ سڑک کون سی تھی تو ہمیں ایک دفعہ مڑ کے اس کنٹیسٹر کو بھی دیکھا ہوگا جو اتنے سال سے آپ کو

مقید کیے ہوئے تھا۔“

”پتہ نہیں۔ رات تھی۔ میں نے غور نہیں کیا۔ میرا دماغ کام نہیں کر رہا تھا۔ نیلا یا شاید سرخ۔ شاید دونوں رنگ تھے۔“

”اور اس کا نمبر کیا تھا؟ اب یہ مت کہیے گا کہ آپ نے نمبر پلیٹ بھی نہیں دیکھی۔“

”نہ... نمبر پلیٹ پہ مٹی لگی تھی.... آخر میں ڈبل سیون آتا تھا۔“

”عصرہ محمود سے آپ کا تعلق کیسا تھا؟“

وہ ایک دم چونک کے اسے دیکھنے لگی۔ پھر سیدھی ہو کے بیٹھی۔

”میں اپنے وکیل کی غیر موجودگی میں مزید کچھ نہیں کہوں گی۔“ وہ تیزی سے بولی تو کمشنر ہلکا سا مسکرایا۔ اس نے چند سوال

مزید پوچھے لیکن وہ سختی سے لب آپس میں پیوست کیے بیٹھی رہی۔

اسی اثناء میں دروازہ کھلا اور ایک سپاہی احمد نظام کو ساتھ لیے اندر داخل ہوا۔ تالیہ نے گہری سانس اندر کھینچی۔

”آپ نے کچھ کہا تو نہیں؟“ انہوں نے دوسری کرسی سنبھالتے ہوئے تالیہ کو فور سے دیکھا۔ اس نے بس ابرو اچکا دیے۔

”آپ کی کلائٹ نے چھ سال تک قید میں رکھے جانے کی ایک قلمی کہانی سنائی ہے جو اگر جھوٹی نکلے تو یہ مزید مشکل میں پڑ

Downloaded from PakSociety.com

جائیں گی۔“ کشنر محظوظ انداز میں بولا تو احمد نظام نے صدمے سے اسے دیکھا۔

”اب آپ خاموش رہیں گی۔“ انہوں نے اسے گھور کے کہا۔ پھر کاغذات سامنے رکھتے ہوئے آہیسی کی طرف گھومے۔ اس نے پھر سے سر جھکا دیا اور آنکھیں سختی سے میچ لیں۔ تیز روشنی کا راستہ اب رک گیا تھا۔

☆☆=====☆☆

اشعر جس وقت گھر میں داخل ہوا ملازم نے اطلاع دی کہ قاتح اس کا اسٹڈی میں انتظار کر رہا تھا۔ وہ اس لمحے کے لیے تیار تھا۔ اس لیے راہداری کی سیدھ میں آگے بڑھتا گیا۔ لیکن اسٹڈی میں داخل ہوتے ہی وہاں کا منظر اسے چونکا گیا۔ قاتح اکیلا نہیں تھا۔ اس کے دو قانونی مشیران اس کے سامنے کاغذات اور فائلز پھیلائے بیٹھے تھے۔ وہ ناخوشی سے ان میں سے ایک کو سن رہا تھا جو بہت فکر مندی سے کہہ رہا تھا۔

”وا تو سری.... آپ ایک قتل کے الزام میں گرفتار طرزمہ سے نہیں مل سکتے۔ یہ بہت بڑا لٹو بن جائے گا۔“

”میں نے آپ کو اس لیے بلایا ہے تاکہ آپ اس ملاقات کو ارجح کریں تاکہ مجھے نصیحت کریں۔“ وہ ماتھے پہ ہل ڈالے بولا۔ آستین موڑے ہائی ڈھیلی کیسٹوہ اپنی کرسی پہ بیٹھا شدید برہم نظر آتا تھا۔

”سریہ ناممکن ہے۔ آپ پولیس اسٹیشن گئے تو اسکیڈل بن جائے گا۔ وہ آپ کی مرحومہ بیوی کے قتل کے الزام میں گرفتار ہے۔ آپ کا اس سے بات کرنا قانونی صحیدگیوں کا موجب بنے گا۔ اور ہم اسے اس وقت پولیس اسٹیشن سے نکال کے کہیں اور نہیں لا سکتے۔“

”آپ اس سے ملنا چاہتے ہیں؟“ چمکٹ پہ کھڑے اشعر نے بے یقینی سے کہا تو قاتح نے برہم نظریں اٹھا کے اسے دیکھا۔ اشعر کے ناک اور گال پہ بیڈنچ لگے تھے۔ اور ایک آنکھ پہ نل کا نشان تھا۔

قاتح اپنی جگہ سے اٹھ کھڑا ہوا۔ یہ محفل برخاست ہونے کا اشارہ تھا۔ دونوں حضرات اپنی فائلز سمیٹ کے وہاں سے اٹھ گئے۔

وہ دونوں اکیلے رہ گئے تو اشعر نے دروازہ بند کیا اور اس کے عین سامنے آکھڑا ہوا۔

”آپ کو اب بھی اس سے ہمدردی ہے؟“ اس نے بے یقینی اور غصے سے پوچھا۔

”تم نے اس کے لیے جال تیار کیا اور مجھے بتانا تک مناسب نہیں سمجھا؟ تم مجھ سے پوچھتے بغیر اتنا بڑا قدم کیسے اٹھا سکتے ہو؟“ وہ اس سے زیادہ غصے سے بولا تھا۔

وہ دونوں آمنے سامنے کھڑے تھے اور ان کے درمیان فقط ایک میز حائل تھی۔ اسٹڈی کی دیواریں.... کرسیاں... اور

Downloaded from Pakvociety.com

Nemrah Ahmed: Official

#TeamNA

فائلوں کے ڈیر خاموشی سے انہیں دیکھ رہے تھے۔

”وہ میری بہن کی قاتل ہے۔ میں اسے سو دفعہ گرفتار کرواؤں گا۔“ اشعر کی آواز اونچی ہونے لگی۔

”وہی بہن جس کو جعلی پیسنگ دلو کے تم زمانے میں بدنام کرنے کا پلان کر رہے تھے؟ اس سب کے باوجود میں نے تمہیں اتنے سال اپنے ساتھ نہیں رکھا؟“

”لوہ.... اس طرح اس کا دفاع کرنے کا سوچیں بھی مت، وان فاتح۔“ وہ سرخ چہرے کے ساتھ چلایا۔

”اور تم مت بھولو کہ تم کس سے بات کر رہے ہو۔ یہ جو تمہارا مقام اور مرتبہ بنا ہوا ہے نا اشعر، یہ میرے ایک دھنچک سے ختم بھی ہو سکتا ہے۔“ اس نے انگلی سے سینے پہ دسک دے کر غرا کے کہا تو اشعر ایک لمحے کے لیے چپ ہو گیا۔ اس کا چہرہ غصے سے دھنچکا اب سیاہ پڑنے لگا تھا۔

”تالیہ نے عصرہ کا قتل نہیں کیا تھا۔ تم نے اس کو جتنا نقصان پہنچا نا تھا، پہنچا لیا۔ مجھے یقین ہے وہ اپنی بے گناہی ثابت کر لے گی۔ لیکن اب تم اس کے خلاف کوئی قانونی کارروائی نہیں کرو گے۔“ وہ اسے سختی سے تنبیہ کر رہا تھا۔

اشعر دونوں منٹیاں میز پر رکھ کے آگے جھکا اور اس کی آنکھوں میں جھانکا۔

”یہ آپ کی بھول ہے کہ آپ مجھے اپنی بہن کی قاتل کے خلاف کچھ کرنے سے روک سکتے ہیں۔“ پھر زور سے میز پہ ہاتھ مارا۔

”تو پھر سن لو۔ میں اس کی ہر ممکن مدد کروں گا۔ اور میں اسے جیل سے نکال بھی لوں گا۔ تم مجھے نہیں روک سکو گے۔“

اشعر نے پھر سے میز پہ ہاتھ مارا اور غصے سے تن فن کرنا باہر نکل گیا۔ اپنے پیچھے اس نے دروازہ زور سے بند کیا تھا۔ قاتل نے نوچنے والے انداز میں ٹائی کھینچی اور فون اٹھالیا۔

”کیا آپ ڈیٹ ہے؟“ کچھ دیر بعد اپنی کرسی پہ بیٹھے وہ سنجیدگی سے فون پہ پوچھ رہا تھا۔ غصہ نہ ہی، سب غائب تھا اور اس کا انداز اب ٹھنڈا تھا۔

”اتیر دیکھن جاری ہے۔ اس کا کیل آچکا ہے۔ وہ قتل کے بارے میں کچھ نہیں بتا رہی۔“

”کون ہے اس کا کیل؟“

”احمد نظام۔ وہ ایک سابق پراسیکیوٹر تھا اور....“

”میں جانتا ہوں وہ کون ہے۔ کیا اس نے بتایا ہے کہ اتنے سال وہ کہاں تھی؟“ پوچھتے ہوئے اس کی گردن میں گھٹکی سی ابھر

کے معدوم ہوئی۔

Downloaded from PakSociety.com

Nemrah Ahmed: Official

#TeamNA

”اس کا کہنا ہے کہ اسے انہی کا کیا گیا تھا اور اتنے سال قید میں رکھا گیا۔ مگر اس کے انداز سے لگتا ہے وہ جھوٹ بول رہی ہے یا خوف کا شکار ہے۔“

”ہوں۔ مجھے آگاہ کرتے رہنا۔“ اس نے پرسوج نظروں سے دور غلام میں دیکھتے ہوئے کہا اور فون پرے ڈال دیا۔ ایک دم سس کی ساری دنیا ہی ٹپٹ ہو کے رہ گئی تھی۔

چھ سال بعد وہ واپس آئی تھی۔ چھ سال وہ کہاں رہی وہ اس سے کیوں نہیں ملتی اور اب اس کی زندگی میں کیا کیا بدل چکا تھا... ان سوالوں کے جوابات صرف تالیہ مراد کے پاس تھے۔ اور اس سے ملاقات کے سارے سارے بند تھے۔

☆☆=====☆☆

سری پر دھانہ کی کڑکیوں سے پھن کے آتی سرما کی دھوپ سارے آفس کو سینک رہی تھی۔ وان فاتح اپنی کرسی پہ بیٹھا ایک فائل کے صفحے پلٹا ناظر آ رہا تھا۔ دفعتاً دروازہ کھلا اور سوٹ میں ملبوس شاہد ان امداد داخل ہوا۔ اس کے ہاتھ میں آج بھی ایک سیاہ فولڈر تھا۔ وہ فاتح کو مخاطب کیے بغیر آگے آیا اور فولڈر میٹل میں رکھا۔ پھر میز کے سامنے جا کھڑا ہوا اور کھٹکھٹا۔ فاتح نے فائلوں سے سر اٹھا کر ایک سوائیہ نظر اس پہ ڈالی۔

”یا تک دی امان بر حرمت.... مجھے آپ کو آگاہ کرنا تھا کہ... آج تالیہ مراد کی عدالت میں پیشی تھی۔ ان کے وکیل نے ضمانت کی درخواست دائر کی تھی۔“

”اور؟“

”ان کی ضمانت عدالت نے منظور کر لی ہے۔ ان کو رہا کر دیا گیا ہے۔“

ایک لمحے کے خاموش وقفے کے بعد فاتح نے سر کو خم دیا اور بولا۔ ”اوکے۔ اور کچھ؟“

”عدالت نے ضمانت کی رقم کافی بھاری مقرر کی تھی۔“

”کس نے رقم ادا کی؟“

”بکنر پرسن ایلم بن محمد نے۔ اس نے ٹو میٹ کی ہے کہ اس نے تالیہ مراد کی کہانی کے رائٹس خرید لیے ہیں۔“

”ٹرائل کب شروع ہو رہا ہے؟“

”غالباً دو ہفتے بعد۔“

”ہوں۔ سلطان عبدالملک تشریف لے آئے؟“ اس نے واپس کام کی طرف آتے ہوئے پوچھا۔

”قریباً تین منٹ تک وہ پہنچ جائیں گے۔“ شاہد ان نے ایک نظر پیچھے میٹل پہ رکھی سیاہ فائلز کے اکٹھے ہوتے ڈھیر کو

Downloaded from **Paksociety.com**

Nemrah Ahmed: Official

#TeamNA

دیکھا۔ پردھان منتری نے ان کو ابھی تک نہیں چھوڑا تھا۔ وہ کچھ کہنے لگا پھر سر جھٹکا اور اجازت لے کر مڑ گیا۔ اس کے جانے کے بعد قاتح نے ریوٹ اٹھایا اور دیوار پہ لگی ٹی وی اسکرین آن کی۔

غالباً ہر چینل ایک ہی خبر دکھا رہا تھا۔ عدالت کے باہر رپورٹرز کے زرخے میں تالیہ مراد اپنے وکیل کے ساتھ چلتی باہر آ رہی تھی۔ اس نے سیاہ منی کوٹ پہن رکھا تھا۔ آنکھوں پہ سیاہ شیشوں والے گلاسز تھے۔ کھلے بال کندھوں پہ گر رہے تھے۔ گال پہ سرخ بھورانشان، ماتھے کا بینڈ تاج اور ہاتھ کی پٹی صاف دکھائی دیتی تھی۔

آج وہ کمپوزڈ اور سپاٹ نظر آتی تھی۔ رپورٹرز کے سوالات کی بوچھاڑ پہ سپاٹ چہرہ لیے خاموشی سے آگے بڑھتی گئی۔ یہاں تک کہ وہ ایک کار میں بیٹھ گئی۔ وکیل صاحب بھی ساتھ بیٹھے۔ دروازہ بند ہوا اور کار آگے بڑھ گئی۔ اب رپورٹرز اپنے اپنے کمروں کی طرف رخ کیا اس کیس کی تفصیلات بتانے لگے۔

اور دان قاتح ایک لمحے کے لیے تالیہ کے سپاٹ چہرے پہ اپنے سوالات کے جوابات ڈھونڈنے لگا۔ اس کے ساتھ چھ سال تک کیا بیٹی۔ وہ کہاں تھی۔ اس نے رابطہ کیوں نہیں کیا؟ کیا وہ اپنے باپ کے پاس رہ گئی تھی؟ اس کے پاس ضائع کرنے کے لیے دوسرا لمحہ نہ تھا۔ اس نے اسکرین آف کر دی اور سامنے رکھے کاغذات کو دیکھنے لگا۔
دفعہ دروازے کھول دیے گئے۔ دربان نے آ کے اطلاع دی۔

یا ننگ دی پر تو ان اکونگ (بادشاہ سلامت) تشریف لارہے تھے۔ وہ مسکرا کے اٹھ کھڑا ہوا۔
”توانگو۔“ کہتے ہوئے تعظیم پیش کی۔

عام دنوں کی نسبت سلطان عبدالملک سادہ سوٹ میں ملبوس تھے۔ سر پہ ٹوپی تک نہ تھی۔ کچھڑی بال، آنکھوں پہ چشمہ اور چہرے پہ مسکراہٹ سجائے وہ آئے۔ شاہی آداب کے بعد دونوں اپنی کرسیوں پہ بیٹھ گئے تو انہوں نے بات کا آغاز کیا۔

”آپ مجھ سے تنہائی میں ملاقات کرنا چاہتے تھے؟ تو سہی؟“

”جی توانگو۔ میں خود آ جاتا۔ آپ نے زحمت کی۔“ الفاظ کے برعکس قاتح لاچہرہ سپاٹ اور لہجہ سرد تھا۔

”کوئی مسئلہ نہیں۔ آپ بتائیں۔ کوئی خاص بات تھی۔“

”توانگو... آپ نے تاریخ کا مطالعہ تو کیا ہوگا؟ میں اکثر کرتا ہوں۔“ وہ میز پہ ہاتھ باہم جما کے رکھے مسکون سے سامنے

بیٹھے بادشاہ کو دیکھتے ہوئے اسی مرد لہجے میں کہنے لگا۔ ”قدیم ملاکہ میں سلاطین اپنے دائیں ہاتھ کے طور پہ ایک عہدیدار رکھتے تھے۔ اسے بندہ ہارا کہا جاتا تھا۔ سلطان اور بندہ ہارا دونوں تب تک حکومت میں رہتے جب تک ان کی طاقت مخالفین کی

طاقت سے زیادہ رہتی۔ جہاں یہ توازن بگڑتا وہاں ان کا تختہ الٹ جاتا۔“

”میں تاریخ سے واقف ہوں یا نگ دی امان برحرمت۔“

”پھر آپ اس بات سے بھی واقف ہوں گے کہ جدید دنیا میں ایسا نہیں ہوتا۔ جیسے میں پانچ سال کے لیے منتخب ہو کے آتا ہوں ویسے ہی سلطان بھی منتخب ہوتا ہے۔ میرے اور آپ میں فرق ہے تو انکو۔“

”جیسا کہ؟“

”آپ کو پہلی (کار) پہ سفر کرنے کی اجازت حاصل ہے۔ لیکن پردھان منتری صرف اپنے ملک کی بنی کار استعمال کر سکتا ہے۔“ وہ ہر دمسکراہٹ کے ساتھ بولا۔ سلطان مسکرا دیے اور ابرو اٹھائی۔

”آپ نے صرف یہ فرق جتانے کے لیے تو مجھے نہیں بلایا۔“

”جی تو انکو۔ دوسرا فرق ہم میں یہ ہے کہ پردھان منتری ہمیشہ سلطان سے زیادہ اختیارات رکھتا ہے۔ آپ کا انتخاب تین ماہ قبل ہوا تھا۔ اس سے پہلے آپ دیاست کے حکمران تھے۔ نوریاستوں کے حکمرانوں نے آپ کو چننا اور یہاں تک پہنچایا۔“

”آپ کھل کے بات کریں، وان قاتح۔“ وہ مسکرا کے بولا۔

”تو انکو۔“ وہ بھی مسکرایا۔ ”میں جانتا ہوں آپ کیا کر رہے ہیں۔ یہ بھی کہ چارریاستوں کے سربراہ میرے خلاف آپ کے ساتھ ملے ہوئے ہیں۔ صوفیہ رحمن سے آپ کی ہمدردی برقرار ہے۔ اسی لیے میرے بل کو پاس ہونے سے روکنے کے لیے میرے اراکین کو آپ توڑ رہے ہیں۔“ وہ اس کی آنکھوں میں جھانک کے توڑ توڑ کے کہہ رہا تھا۔

”اور آپ ان اراکین کو نو نچے عہدوں کا لالچ دے کر واپس بلارہے ہیں۔“

”لوگ مجھ پہ اعتبار کرتے ہیں تو انکو۔ لیکن جن نوریاستوں کے حکمرانوں نے آپ کو سلطان بنایا ہے کیا وہ آپ پہ ہمیشہ اعتبار کرتے رہیں گے؟“

”یہ وقت بتائے گا کہ کون کس کو کرسی سے ہٹائے گا“ وائوسری۔“

ایک خاموشی کا وقفہ دونوں کے درمیان حائل ہوا۔ پھر قاتح نے گہری سانس لی اور افسوس سے سر جھٹکا۔

”تو انکو... میں اس ملک کا پردھان منتری اس لیے بننا چاہتا تھا تا کہ میں اس ملک میں نئی پالیسی لاؤں۔ سب قوانین بنائوں۔ لیکن آپ لوگ مجھے وہ سب کرنے نہیں دینا چاہتے۔ آپ صرف مجھے نقصان نہیں پہنچا رہے۔ میرے لوگوں کو نقصان دے رہے ہیں۔ اس لیے کتنا اچھا ہو کہ آپ اپنے پانچ سال آرام سے حکومت کریں، اور خود کو محلاتی سازشوں سے لاتعلقی کر کے اپنے اختیارات انجوائے کریں۔ اور مجھے میرا بل پاس کرنے دیں۔“ وہ اٹھ کھڑا ہوا تو وہ بھی اٹھے اور مسکرا کے قدرے حیرت سے اسے دیکھا۔

Downloaded from PakSociety.com

Nemrah Ahmed: Official

#TeamNA

”آپ میری طرف سے فکر مند نہ ہوں! وان فاتح۔ آپ کے بلی کے لیے میری دعائیں آپ کے ساتھ ہیں۔“ پھر بادشاہ سلامت نے اپنے کوٹ کا بٹن بند کیا، نادیہ ٹھٹھکیں درست کیں اور ایک نظر کونے میں لگے پورڈ کو دیکھا جو ابھی کور سے ڈھانکا ہوا تھا۔

”ان شاء اللہ اکثریت آپ کے ساتھ ہوگی۔“

”آپ پر دھان استرا انجائے کریں، تو انکو۔ یہ کٹھن کام میرے لیے چھوڑ دیں۔“ وہ سرد مسکراہٹ کے ساتھ بولا اور مصافحے کے لیے ہاتھ بڑھا دیا۔

پیچھے جھپٹ پھر رکھی سیاہ فافلیں اداسی سے ان دونوں کو مصافحہ کرتے ہوئے دیکھتی رہیں۔ جانے وہ ہاتھ انہیں کب چھوئیں گے؟ وہ انتظار کر رہی تھیں۔

☆☆=====☆☆

احمد نظام ڈرائیو کر رہے تھے اور وہ خاموشی سے فرنٹ سیٹ پہ بیٹھی، کھڑکی سے باہر بھاگتے درختوں کو دیکھ رہی تھی۔ ”کم از کم میں آزاد ہوں۔“ کچھ دیر بعد وہ بولی تو انہوں نے برہی سے اسے دیکھا۔

”لیکن آپ نے اپنا کیس مزید خراب کر دیا ہے، تالیہ۔“ وہ برہی سے بولے۔ کل سے اس پہ آیا غصہ بالآخر نکل آیا۔ ”میرے آنے سے پہلے آپ کو خاموش رہنا تھا۔ آپ کو اپنی کشدگی کی اتنی لمبی اور بے سرو پا کہانی سنانے کی ضرورت نہ تھی۔“

”میں panic کر گئی تھی.... اوکے؟ مجھے انٹرو گیشن روم اور ان کی تیز روشنیوں کا فویا ہے۔ مجھے پولیس کی قید میں جانے سے اس وقت سے ڈر لگتا ہے۔ میں ابھی تک اس چیز کو ہینڈل نہیں کر پارہی۔ اوکے؟ اوکے؟“ وہ باہر دیکھتے ہوئے بولی۔

”آپ کی کہانی آپ کو مزید کلٹی ثابت کر دے گی، تالیہ۔ آپ کو سچ بولنا چاہیے تھا۔“

”سچ پہ کوئی بھی یقین نہ کرتا۔ آپ بھی نہیں۔ انو ادالی اسٹوری بہتر تھی۔ اس میں میرا کوئی قصور نہیں لگتا۔“ وہ شانے اچکا کے بولی۔ احمد نظام نے تاسف سے اسے دیکھتے ہوئے موڑ کاٹا۔

”آپ کے خیال میں وہ اس اسٹوری کو چیک نہیں کریں گے؟ وہ ایسا کنٹینر نہیں تلاش کریں گے؟ وہ آپ کے ان تین چار دنوں کی ساری فوئچر نکالیں گے۔ وہ آپ کے ہر قدم کو ریٹریس کریں گے۔“

”ہاں تو میرے انو اکار مظہر تھے نا۔ انہوں نے اب تک کنٹینر کو آگ لگا دی ہوگی یا اسے پانی میں بہا دیا ہوگا۔“

”آپ کس زمانے میں رہ رہی ہیں۔ اتنا ہائی پروفائل کیس ہے یہ۔ وہ شہر کا ایک ایک کنٹینر ڈھونڈیں گے۔“

Downloaded from Pakvociety.com

”زمانے سارے ایک سے ہی ہوتے ہیں‘ نظام صاحب۔ آپ میری فکر نہ کریں۔ وقت مجھ پہ بہت مہربان رہا ہے۔“ وہ غلطی سے کہہ کے کھڑکی سے باہر روشنی میں نہائے کے ایل کو دیکھنے لگی۔ آج پہلی دفعہ... اتنے عرصے بعد... وہ تیز روشنی میں بغیر خوف کے شہر کو دیکھ رہی تھی۔

”آپ کو پی ایم سے ملنے جانا ہی نہیں چاہیے تھا۔“

”اٹس فنی... اب ہر کوئی ان کو پی ایم کہتا ہے حالانکہ ان کا نام وان فاتح ہے۔ اور اچھا ہی ہونا میں گرفتار ہو گئی۔ یوں میری ضمانت بھی ہو گئی اور اب میں آزادی سے گھوم پھر سکتی ہوں۔“

”لوہ میں سوچ رہا ہوں کہ آپ کا کیس لے کر میں نے غلطی تو نہیں کر دی۔“ تالیہ نے غلطی سے انہیں دیکھا لیکن وہ اب ایک عمارت کے سامنے کارروک کے موضوع تبدیل کر گئے تھے۔

”میں نے اس بلڈنگ میں آپ کے لیے دو کمروں کا ایک پارٹمنٹ کرائے پہ لے لیا ہے۔ آپ یہاں بہتر محسوس کریں گی۔ آپ کا سامان بھی موٹری سے اٹھوا کے یہاں منتقل کروایا گیا۔“ ایک کی کارڈ اس کی طرف بڑھا دیا۔

”شکریہ۔ آپ تمام اخراجات میرے بل میں ڈال دیجئے گا۔“ وہ دروازہ کھول کے باہر نکلی اور سن گلاسز ماتھے پہ چڑھا کے گردن اٹھائے اس اونچی عمارت کو دیکھا۔

”میں پہلے ہی ڈال چکا ہوں۔ ابھی آپ آرام کریں۔ کل میرے آفس آئیے گا۔ ہم آپ کے کیس پہ کام کریں گے۔“ اس نے چہرہ موڑ کے انہیں دیکھا اور آزدگی سے مسکرائی۔ ”بہت شکریہ“ احمد نظام صاحب۔ میری مدد کے لیے۔“

”میں نے کہا تھا میں آپ کے بل میں ساری رقم ڈال چکا ہوں۔ ایڈم بھی آفس آئے گا۔ تب تک آپ آرام کریں۔“ وہ ہینڈ بیگ لیے آگے بڑھی اور عمارت کے قریب آئی۔ خدکار دروازے کھلتے چلے گئے۔ لیکن تالیہ اندر نہیں گئی۔ وہ رک کے اس سوٹ میں ملبوس آدی کو دیکھنے لگی جو اس کی طرف آ رہا تھا۔ تالیہ نے دیکھا اس کے پیچھے ایک سیاہ شیشوں والی لمبی سی کار کھڑی تھی۔

(ابھی میں اس سڑک میں داخل بھی نہیں ہوئی اور ان کو پہلے سے خبر ہو گئی۔)

”چے تالیہ۔“ اس نے قریب آ کے سر جھکا کے سلام کیا۔ ”میں سری پردھانہ سے آیا ہوں۔ آپ کی پی ایم کے ساتھ اپائنٹمنٹ ہے۔ انہوں نے آپ کو بلایا ہے؟“

”ابھی؟“

”نہیں۔ کل صبح۔“

تمہارا نام کیا ہے؟“ اس نے عجید کی سس نو جوان کو دیکھا۔
”سریش۔“

”سریش... اپنے پردھان منتری سے کہو، تالیہ مرادان سے نہیں ملنا چاہتی۔“
سریش ٹکر کر اس کا چہرہ دیکھنے لگا جیسے اس جواب کی امید نہ ہو۔
”چے تالیہ... میں ان کو آپ کے انکار کی کیا وجہ بتاؤں؟“

”ان سے پوچھنا کہ وہ مجھ سے ملنے حوالا ت میں کیوں نہیں آئے؟“

”گستاخی معاف، چے تالیہ، لیکن ملک کا حکمران ایک قیدی سے ملنے نہیں آ سکتا۔“

”اچھا؟“ اسے سر سے ہیر تک دیکھا۔ ”میں تو آئی تھی۔“ جتا کے بولی اور مڑ گئی۔ سرکاری اہلکار بے بسی سے اسے جاتے دیکھتا رہا۔

”اور پھر میری بات کے جواب میں انہوں نے کہا کہ میں تو آئی تھی۔“

قریباً گھنٹے بعد سریش ہاتھ باندھے اپنے پی ایم کے سامنے کھڑا ساری بات شرمندگی سے بتا رہا تھا۔ وہ سن کے ہلکا سا مسکرا دیا۔ وہ درست کہہ رہی تھی۔ وہ آئی تھی۔ جب وہ مرادراجہ کی قید میں تھا اور اس کا ماتھا چہرہ اور ہاتھ اسی طرح زخمی تھا۔ تب وہ آئی تھی اس سے ملنے اور اس نے کسی روکنے والے کے روکنے کی پردہ نہیں کی تھی۔ لیکن وہ نہیں جاسکتا تھا۔
ڈیم ڈیمو کر لیں۔

”سر... آپ نے جو وقت کل صبح مس تالیہ کے لیے مختص کرنے کو کہا تھا، اسے کیمنسل کروں؟“

”ہاں۔“ اس کے جواب پہ سریش نے سر ہلا دیا۔ وہ جانے کے لیے مڑنے لگا جب قاتح بولا۔

”اسے سو مواری کی صبح کا وقت دے دو۔“

سریش تعجب سے واپس کھوما۔ قاتح اب سامنے رکھی قاتل کی طرف متوجہ تھا۔

”لیکن... سر... سوری لیکن... انہوں نے تو ملنے سے انکار کر دیا ہے۔“

وان قاتح نے چہرہ اٹھا کے عجید کی سے سے دیکھا۔ ”نہیں۔ اس نے انکار نہیں کیا۔ اس نے تم سے پوچھا ”ابھی؟“ تم

نے کہا، کل صبح۔ اسے کل صبح کوئی اہم کام کرنا ہو گا اس لیے سو مواری کا وقت دے دو۔“

”لو کے... میں...“ وہ گڑبڑا کے بولا۔ حیران نظریں ابھی تک پردھان منتری پہ جمی تھیں۔ ”میں خود جاؤں ان کے پاس یا

ان کو کال کر لوں؟ میرے پاس ان کا نمبر ہے۔“

”کال کرو۔ اسی لیے اس نے تمہارا نام پوچھا تھا تا کہ تم کال کرو تو وہ پہچان جائے۔“ وہ قاتل کے صفحے پلٹاتے ہوئے اب کچھ ڈھونڈ رہا تھا۔ سریش نے آہستہ سے سر ہلایا اور مڑ گیا۔ دنیا عجیب لوگوں سے بھری پڑی ہے۔

”میں نے آپ کو بتایا تھا سریش مجھے ان سے نہیں ملنا۔“

”منڈے مارنگ۔ صبح آٹھ بجے میم۔ میں سری پر دھانہ کے باہر آپ کا منتظر ہوں گا اور آپ کو میکیورٹی سے گزار کے اندر

لے جاؤں گا۔“

تالیہ نے مسکرا کے فون بند کیا۔ (وہ اب بھی اس کو بہت اچھے سے جانتا تھا۔ اس دفعہ دان قاتح کچھ نہیں بھولا تھا۔)

وہ اپنے اپارٹمنٹ کے لونگ روم کی کھڑکی کے سامنے کھڑی تھی۔ شہر کی اونچی عمارتیں اور سڑکوں پہ بہتا ٹریفک۔ یہاں سے سب دکھائی دیتا تھا۔ فون رکھ کے اس نے بازو سینے پہ ہانڈھ لیے اور اس خوبصورت شہر کو دیکھنے لگی۔

اس شہر میں آج تالیہ مراد کے کیس کا چرچہ ہو گا اور جب تک ٹرائل چلے گا اس شہر میں تالیہ کے جرم کی ہی باتیں ہوں گی۔ جیسے برس پرانا کیس زعمہ ہو گیا تھا۔ بلاگز، چینلو، کیبنے.... ہر جگہ یہی ذکر چھڑ چکا تھا۔

وہ خاموشی سے نیچے نظر آتے شہر کو دیکھنے لگی۔ کھڑکی کی سوئی ٹک کر قی آگے بڑھ رہی تھی۔

☆☆=====☆☆

دان قاتح کی رہائش گاہ پہناشتے کی میز پہ آج صبح تناؤ پھیلا تھا۔ قاتح جب اپنی سربراہی کرسی پہ آ کے بیٹھا تو اس نے ایک نظر تمام افراد پہ ڈالی۔ سکندر کے ماتھے پہ پل تھے اور وہ خاموشی سے سیریل کھارہا تھا۔ جولیانہ اپنے ناشتے سے کھیلتی گم م نظر آتی تھی۔ اور اشعر... وہ بالکل سپاٹ بیٹھا تھا۔

”آج تمہارا کالج نہیں ہے سکندر؟“ اس نے بات کا آغاز کرتے ہوئے دلے کا بیالہ اپنے قریب کیا تو سکندر نے نظریں اٹھا کے برہمی سے اسے دیکھا۔

”آپ کو ابھی بھی تالیہ مراد سے ہمدردی ہے؟“

قاتح نے بیالہ واپس دھکیلا اور سنجیدگی سے سکندر کو دیکھا۔ ”تالیہ نے عصرہ کا قتل نہیں کیا تھا۔“

”یہی سنی کیا تھا ڈیڈ۔ آپ اس کا دفاع نہیں کر سکتے۔“

”تم چاہتے ہو کہ میں ایک بے قصور لڑکی کو مجرم کہوں؟ میں ایسا نہیں کر سکتا۔ سوری۔“

”ہم اچھی زعمہ کی گزار رہے تھے۔“ سکندر دشتی سے بولا اور نیکیمن پرے پھینکا۔ ”پھر وہ ہماری زعمہ گیوں میں آئی۔ مجھے

سب یاد ہے۔ اس کی وجہ سے آپ دونوں کی لڑائی ہوتی تھی۔ اس کی وجہ سے سب کی لڑائی ہونے لگی تھی۔“ اس نے کھوکھو کناں

Downloaded from **Paksociety.com**

Nemrah Ahmed: Official

#TeamNA

نظروں سے اشعر کو دیکھا۔ وہ باری باری باپ بیٹے کے چہرے یوں دیکھ رہا تھا جیسے کورٹ میں ایک سرے سے دوسرے تک اڑتی گیند دیکھ رہا ہو۔

”اور پھر میری ماما مر گئیں۔ اس کی وجہ سے ہمیں گھر چھوڑنا پڑا۔ ہمیں اپنا ملک چھوڑنا پڑا۔ آپ نے آج تک اس کو مجرم نہیں کہا۔ ہمیشہ اس کو ڈیفینڈ کیا۔ لیکن اب آپ اس کو ڈیفینڈ نہیں کریں گے ڈیڈ۔ میں آپ کو بتا رہا ہوں۔ اگر کسی نے اس گھر میں تالیہ مراد کی حمایت کی تو میں گھر چھوڑ کے چلا جاؤں گا۔“

اس نے کرسی دھکیلی اور سرخ چہرے کے ساتھ کہتا ہر چلا گیا۔ جولیانہ سر جھکائے کھاتی رہی۔ قاتح نے گردن موڑ کے چہیتی ہوئی نظروں سے اشعر کو دیکھا۔

”تم نے کچھ کہا ہے سکندر کو؟“

وہ سیب میں دانت گاڑتے ہوئے کندھے اچکا کے بولا۔ ”اس کی عمر دیکھیں۔ کیا میں اس کا برہنہ کر دوں گا؟ وہ اس کی ماں تھی۔ میری بہن تھی۔ وہ وہی محسوس کر رہا ہے جو میں کر رہا ہوں۔ دیکھیں آجنگ۔“ اس نے سیب رکھا اور سنجیدگی سے بولا۔

”میں آپ کا ذہن نہیں بدل سکتا۔ میں آپ کی رائے کو براہداشت کروں گا۔ لیکن آپ ہمارے جذبات کو براہداشت کریں۔ ہم میں سے کوئی اب اس قصبے کو گھر میں ڈسکس نہیں کرے گا۔ معاملہ عدالت میں ہے۔ جو فیصلہ عدالت کرے گی وہ ہم سب کو قبول کرنا ہوگا۔“

قاتح نے خاموشی سے چائے کا کپ اٹھالیا۔ اسی وقت مرکزی دروازہ کھلا اور میٹھا کا شٹا سا چہرہ دکھائی دیا۔ جولیانہ نے سر موڑ کے اسے دیکھا اور تیزی سے ناشتہ ختم کرنے لگی۔ میٹھا قریب آئی۔ اس کے جوتوں کی ٹک ٹک واحد آواز تھی جو سارے میں سنائی دے رہی تھی ورنہ ڈائینگ ہال کا تناؤ دور سے بھی محسوس کیا جاسکتا تھا۔

”جولیانہ آپ نے ناشتہ نہیں کیا؟ کلاس کا وقت ہونے والا ہے۔“ سلام اور تعظیم کے بعد میٹھا تعجب سے کہتی جولیانہ کی کرسی کے پیچھے آکھڑی ہوئی۔ جونی نے جواب نہیں دیا۔ چپ چاپ کھاتی رہی۔ قاتح نے نظر اٹھا کے دیکھا۔

”جونی... آپ کی ٹیچر کچھ پوچھ رہی ہیں۔“

”اٹس اوکے۔ میں کتابیں یہیں لے آتی ہوں۔ ساتھ ہی اس کو پڑھا بھی دوں گی۔“ میٹھا نے اپنا بیگ اور پرس میز پر رکھے اور اجازت لے کر اسٹڈی کی طرف چلی گئی۔

میٹھا کے جاتے ہی اس کا فون زور زور سے قہر قہرا نے لگا۔ جولیانہ نے اسکرین دیکھی اور واپس دلیہ کھانے لگی۔ چند لمحوں

خاموشی سے گزرے۔ یہاں تک کہ تھر تھرانے کی آواز ناشتہ کرتے افراد کو کوفت میں مبتلا کرنے لگی۔

”جاؤ جولی... اس کفون دے آؤ۔“ اشعر نے جولیانا کو مخاطب کیا۔ اس نے کندھے اچکا دیے۔

”وہ اٹینڈ نہیں کریں گی۔ ان کے ایکس ہر بنڈ کافون ہے۔ وہ اسے کبھی اٹینڈ نہیں کرتیں۔“

ایک دفعہ پھر خاموشی چھا گئی۔ پھر یکے بعد دیگرے اشعر اور قاتح اٹھ کے باہر چلے گئے۔

یہاں کتابیں لیے واپس آئی تو فون ابھی تک تھر تھرا رہا تھا۔ اس نے کتابیں رکھیں اور فون اٹھایا تو چہرے کی رنگت ایک دم بدلی۔ خوف سے نہیں۔ افسوس سے۔ آزر دگی سے۔ اس نے لب کانٹے ہوئے کال کائی اور فون پرس میں ڈال دیا۔ پھر کرسی کھینچ کے بیٹھی اور کتابیں کھول لیں۔

جولیانا نے سنجیدگی سے اسے دیکھا۔ ”آپ میرے ڈیڈ سے کیوں نہیں کہتیں کہ وہ آپ کی مدد کریں۔ مجھے ایملی نے بتایا ہے کہ اس کے باپا پھر سے آپ لوگوں کو ہراس کرنے لگے ہیں۔“

”ایسی کوئی بات نہیں ہے جولی۔“ اس نے نرمی سے اس کا سر تھپکا۔ ”میں کوئی کمزور عورت تھوڑی ہوں جو ڈر جاؤں گی؟ وہ زمین کے کوئی ایسے کاغذات مانگتا ہے جو میرے پاس نہیں ہیں۔ میں اسے انور کروں گی۔ خود ہی پیچھا چھوڑ دے گا۔“

”تو پھر چھ ماہ سے کیوں نہیں چھوڑا؟“

”میں ہینڈل کر لوں گی۔ سنگل مدرز میں بہت طاقت ہوتی ہے جولی۔“ وہ مسکرا کے اسے سمجھانے لگی۔ ”بلکہ ساری ماؤں میں ہوتی ہے۔ اور میں نہیں چاہتی کہ تم سے تعلق کی وجہ سے تمہارے خاندان سے کوئی فیور لوں۔ یہ اخلاقی لحاظ سے اچھی بات نہیں ہے۔“

”ساری مائیں ایک جیسی ہوتی ہیں؟“ جولیانا نے آزر دگی سے اسے دیکھا۔ ییشا نے مسکراتے ہوئے سر جھکایا اور ایک صفحے پہ کچھ انڈر لائن کرنے لگی۔ وہ دونوں ڈائینگ ہال میں اب تنہا رہ گئی تھیں۔

”کیا ساری مائیں بہادر ہوتی ہیں؟“ وہ آہستہ سے بولی تو ییشا نے چونک کے اسے دیکھا۔ پھر اس کے چہرے پہ فکر مندی پھیلی۔

”اوہ سوئی... کوئی کتنا بھی مضبوط ہوا سے نقصان پہنچایا جاسکتا ہے۔ تمہاری ماما بھی اسی کا شکار ہوئی تھیں۔ مت سوچو اس بارے میں۔“

جولیانا نے پلکیں جھپکتے ہوئے اسے دیکھا۔ آواز مزید دھیمی کی۔

”آپ کو کیا لگتا ہے تالیہ مراد نے میری ماما کو مارا ہوگا؟“

میٹا نے گہری سانس لی۔ آج وہ شہر رنگ بالوں کو جو دے میں ہاں دھے ہوئے تھی اور ایک گھٹکمریائی لٹ کال پہ جھول رہی تھی۔

”سوئی..... ہمیں نہیں معلوم کس کی کیا اسٹوری ہے۔ جس نے بھی ایسا کیا ہو اس کو سزا ضرور ملے گی۔ اور تم فکر نہ کرو۔ تمہیں کوئی نقصان نہیں پہنچا سکتا۔ تمہارے ڈیڑے ہیں مانتہاری حفاظت کے لیے۔“ وہ اسے پیار سے سمجھا رہی تھی۔ اسے واقعی یہ لگا تھا کہ جولیانا ایک ”قاتل“ کے واپس آنے پہ خوفزدہ ہے۔ مگر جولیانا نے لب کاٹے اور چہرہ اس کے قریب کیا۔ پھر سرکوشی میں بولی۔

”کیا میں آپ کو ایک سیکرٹ بتا سکتی ہوں؟“

میٹا دم سادہ سادہ گئی۔ کچھ تھا اس کے انداز میں جوا سے چوٹا گیا تھا۔

”تالیہ نے میری ماما کو نہیں مارا تھا۔“

میٹا کو سمجھ نہیں آئی کہ وہ کیا کہے۔ ”تمہیں کیسے پتہ؟“

”دو سال پہلے..... جب مجھے ان چیزوں کی بہتر سمجھ آنے لگی.... تو میں نے ماما کی کیس فائلز پڑھنا شروع کیں۔ پولیس

رپورٹ کے مطابق زہریک کی آئنگ میں تھا۔ یعنی اس پہ چھڑکا گیا تھا۔“

”جونی... تم ان باتوں میں نہ الجھو۔ عدالت.....“

”آپ مجھے کیا سمجھتی ہیں؟ میں مرڈر مسٹریز دیکھتی ہوں۔ مجھے ان سب باتوں کی سمجھ آتی ہے۔ میری بات سنیں۔ مجھے ڈیڑے

کی طرح خاموش نہ کرائیں۔ وہ ایک بے شک تالیہ سمجھتی تھی۔ ماما بھی کہتی تھیں۔ لیکن مجھے یاد ہے۔ وہ چاکلیٹ لیکس

تھے۔ ان پہ آئنگ نہیں ہوتی تھی۔ میں نے دو دفعہ خود کیک وصول کرتے دیکھا تھا ماما کو۔ لیکن بعد میں جب ماما کیک فریج

میں رکھ دیتی تھیں ڈیڑے کے لیے..... تو ان پہ آئنگ ہوتی تھی۔“ اس کی گلابی پڑتی آنکھوں میں آنسو آ گئے۔ ”مجھے نہیں پتہ وہ

آئنگ کون چھڑکتا تھا لیکن اگر زہریک آئنگ میں تھا تو وہ تالیہ نے نہیں چھڑکا تھا۔“

میٹا دھک سے رہ گئی۔ بالکل گنگ اور ششدر۔

”اس وقت شاید مجھے اتنی سمجھ نہیں تھی۔ لیکن جب میرے ذہن نے کڑیاں جوڑیں تو مجھے سب کچھ پھر سے یاد آنے

لگا۔ میں نے ڈیڑے کو بتایا تھا۔“

”انہوں نے کیا کہا؟“

”انہوں نے مجھے چپ رہنے کو کہا۔ وہ شاید پہلے سے جانتے تھے سب۔“

Downloaded from Pakvociety.com

Nemrah Ahmed: Official

#TeamNA

”یعنی... تالیہ نے یہ قتل نہیں کیا تھا؟“ وہ گنگ رہ گئی۔ ”اوہ گاڈ... اور تمہارے ڈیڈ نے کچھ نہیں کیا۔ وہ لڑکی چھ سال تک پولیس سے اس جرم کی وجہ سے جھپٹی رہی جو اس نے کیا ہی نہیں تھا؟“ اس نے ماتھے کو چھوا۔ ”اوہ بے چاری تالیہ۔“ پھر اس نے جولیانا کا چہرہ دیکھا تو فوراً خود کو سنبھالا۔

”دیکھو جو ہو گیا، سو ہو گیا۔ یہ وقت ان باتوں پہ غور کرنے کا نہیں ہے۔ تم ایگزام دے کر آؤ پھر ہم بات کریں گے۔ ٹھیک ہے؟“ نرمی سے اسے پکارتے ہوئے بولی البتہ اس کی آنکھوں میں واضح اضطراب نظر آتا تھا۔ جولیانا نے اداسی سے کتاب پر سر جھکا دیا۔ میٹھا کا ایک ہاتھ ابھی تک سینے پہ تھا۔ یہ سب کچھ نہایت غیر متوقع تھا۔ اسے کیا کرنا چاہیے؟

☆☆=====☆☆

احمد نظام کا آفس بہت بڑا نہ تھا۔ اس میں فائلوں اور کتابوں کے ڈبیر لگے تھے۔ آفس کی حالت کو دیکھ کے اندازہ ہوتا تھا کہ وہ ایک ہائی پروفائل کیس لینے میں کیوں دلچسپی رکھتے تھے۔

اس وقت وہاں کافی کی مہک پھیلی تھی۔ تین بھاپ اڑاتے کپ میز پر رکھے تھے۔ ایک طرف احمد نظام خود بیٹھے تھے اور ان کے سامنے تالیہ اور ایڈم کرسیوں پہ براجمان تھے۔ آج وہ سفید اور سیاہ اسکرٹ بلاؤز میں بلبوس تھی۔ ماتھے پہ بینڈ تاج تھا اور کال کے زخم پہ مرہم لگا تھا۔ آنکھ کا نل میک اپ سے ہلکا کر رکھا تھا۔

”آپ کو یہ چوٹ کیسے آئی؟“ ایڈم نے اپنا کپ اٹھاتے ہوئے اس کے ماتھے کی طرف اشارہ کیا۔ اس سوال پہ تالیہ نے برامان کے اسے دیکھا۔

”آپ بات بدل رہے ہیں۔ میں کہہ رہی ہوں کہ عصرہ نے یہ خود اپنے ساتھ کیا تھا۔“

”اور میں کہہ رہا ہوں کہ کوئی اس پہ یقین نہیں کرے گا۔ اگر آپ یہ بات لوگوں کے سامنے دہراتی رہیں گی تو آپ ولن لگیں گی۔ حوام بالخصوص عصرہ کے بچے آپ کو معاف نہیں کریں گے۔“ وہ تبصرہ کرنے والے انداز میں کہہ رہا تھا۔

”عصرہ کے بچے۔“ وہ خاموش ہو گئی۔ ان کو وہ فراموش کر گئی تھی۔ وہ اس سارے معاملے کے معصوم ترین متاثرین تھے۔ ”لو کہ۔ میں کسی کو نہیں کہوں گی۔ مگر میں آپ کے سامنے تو کہہ سکتی ہوں نا؟“

”ٹھیک ہے تالیہ۔“ احمد نظام نے مداخلت کی۔ ”مان لیا کہ عصرہ نے خودکشی کی تھی۔ لیکن ہمیں یہ بات ثابت کرنی پڑے گی۔“

”میرے پاس ایلی ہائی ہے۔ جب کیک آنا شروع ہوئے تو میں مصر میں تھی۔“

”کیک آپ کے کریڈٹ کارڈ پہ آرڈر کیے گئے تھے۔ آپ یہ کام دنیا میں کہیں سے بھی بیٹھ کے کر سکتی ہیں۔“ ایڈم نے

Downloaded from **Paksociety.com**

کھونٹ بھرتے ہوئے پھر سے تبصرہ کیا۔ وہ ٹانگ پہ ٹانگ جمائے بیٹھا ساتھ ہی اپنے فون سے بھی کھیل رہا تھا۔

”اور میں مصر میں بیٹھ کے ایک میں زہر کیسے ملا سکتی ہوں؟“

”چھ سال پہلے اگر آپ فرار نہ ہوتیں تو یہ بات ثابت کرنا آسان تھا۔“ احمد نظام نے مداخلت کی۔

”میں فرار تموری ہوئی تھی۔ میں اغوا ہوئی تھی۔“ بالوں کو جھٹکا دیا اور کندھے اچکائے۔

ایڈم زور سے ہنسا۔ پھر چہرہ سنجیدہ بنایا اور موہائل پہ مٹن دبانے لگا۔ تالیہ نے برامان کے اسے دیکھا۔

”اس میں اتنا فنی کیا ہے؟“

”مس مراد... آپ کی اغوا والی کہانی بہت کمزور ہے۔ آپ تھوڑا وقت صرف کر کے اس سے بہتر کہانی بنا سکتی تھیں۔“

”آپ تھوڑا وقت صرف کر کے میرے سوال کا جواب دیں۔ میں مصر میں بیٹھ کے کیسے ایک میں زہر ملا سکتی ہوں؟“

”عصرہ کی موت والے دن آپ کے ایل میں تھیں۔ اس سے پہلے جو ککس آپ نے بیجے... ان میں زہر...“ ایڈم نے

رک کے سوچا۔۔۔ ”ملینا آپ کا کوئی ساتھی ملانا ہوگا۔ استغاثہ یہی نقطہ لائے گا۔“

تالیہ نے کپ نیچے رکھا اور تیزی سے بولی۔ ”اور یہی میں کہہ رہی ہوں۔ عصرہ کا کوئی ساتھی ضرور ہوگا۔“

”کوئی ایسا ساتھی جس نے آپ کا کارڈ نمبر حاصل کر لیا ہوگا۔“ ایڈم بھی ایک دم موہائل رکھ کے سیدھا ہو کے بیٹھا۔ ”اس

نے ہی بیکری پہ آرڈر دیا ہوگا۔ اس نے ہی عصرہ کو آر سینک لا کر دیا ہوگا۔ عصرہ اسے ایک پہ خود چھڑکتی ہوں گی۔“ وہ قدرے

جوش سے کہہ رہا تھا۔ ”کہانی اچھی جا رہی ہے۔ بھلے سچ ہو یا نہ ہو۔“

”مسئلہ یہ ہے کہ...“ احمد نظام کھٹکھارے۔ ”وہ بیکری اب بند ہو چکی ہے۔ مگر اس زمانے میں تفتیش کے دوران جو آئی پی

لوکیشن ملی تھی جہاں سے تالیہ کا کارڈ استعمال کیا گیا تھا وہ پراسی لوکیشن تھی۔ یعنی یہ معلوم نہیں ہو سکتا کہ وہ لوکیشن ملائیشیا کی تھی یا

باہر کے کسی ملک کی۔“

”اور کسی نے اس پراسی کو بے نقاب کرنے کی کوشش نہیں کی ہوگی۔“ ایڈم مسکرا کے بولا۔ ”مجھے اس آئی پی کی تفصیلات

دیں۔ میں ایک سائبر انویسٹی گیشن ایجنسی سے بات کرتا ہوں۔ وہ شاید اصل لوکیشن کو ٹریس کر سکیں۔“

”یعنی جس شخص نے میرا کارڈ استعمال کیا ہے اس کی لوکیشن معلوم ہو سکے گی؟“ پھر اس کا چہرہ بچھا۔ ”کیا معلوم اب وہ وہاں

رہتا ہی نہ ہو۔ چھ سال میں تو دنیا بدل جاتی ہے۔ ار کیا پتہ اس نے یہ کام کسی انٹرنیٹ کیفے سے کیا ہوگا۔ عصرہ نے اتنا کچا کام

نہیں کیا ہوگا۔“ وہ نفی میں سر ہلاتی کہہ رہی تھی۔ ایڈم نے غور سے اسے دیکھا۔

”آپ کو کیوں لگتا ہے کہ عصرہ نے ایسا کیا تھا؟ کیا ان کی کسی بات سے آپ کو لگا؟“

Downloaded from PakSociety.com

وہ رکی اور کھود کے اسے دیکھا۔ ”کاش کہ آپ کو کچھ یاد ہوتا۔ خیر، عصرہ اور میرے تعلقات اس وقت تک بہت خراب ہو چکے تھے۔ اس لیے بعد میں مجھے یہ اندازہ ہو گیا تھا کہ یہ کام عصرہ کا ہی ہے۔“

”کب؟ آپ کے عصرہ سے تعلقات کب خراب ہوئے تھے؟“

”قل سے دو ایک ماہ پہلے سے۔“

”ایک منٹ۔ ایک کب سے آنے لگے تھے؟“ ایڈم نے ایک فائل اٹھائی اور تاریخ پڑھی۔ ”ایک بجنے سے پہلے کسی دن کچھ ہوا ہوگا جو عصرہ نے اتنا بڑا فیصلہ کیا۔ آپ کو اپنا اور ان کا کوئی شدید جھگڑا یاد ہے جس کے بعد انہیں زندگی اور آپ دونوں سے نفرت محسوس ہوئی ہو؟“

”پارٹی... ایک پارٹی میں....“ تالیہ نے کرب سے آنکھیں بند کیں۔ ”جب میں نے عصرہ کو بتایا تھا کہ وہ فاتح کی پہلی....“ اس نے اگلے الفاظ دہالیے۔ مگر اسے یاد آچکا تھا۔ وہ آتش بازی والی پارٹی جب عصرہ نے ان دونوں کو ساتھ دیکھا تھا۔

”تاریخ یاد ہے آپ کو؟ چھ سال گزر چکے ہیں اس لیے....“

”اوہ۔ میرے لیے وہ تین ماہ پہلے کی بات ہے ایڈم صاحب۔“ اس نے موبائل اٹھایا اور تیزی سے بٹن دبانے لگی۔ پھر اسکرین اس کے سامنے کی۔ ”یہ میرا اس وقت کا ٹوئٹر اکاؤنٹ ہے۔ میں نے اس شادی کی تصویر ٹویٹ کی تھی۔“

ایڈم نے جھک کے تاریخ پڑھی۔ ”یہ ایک آنے سے ایک ہفتہ پہلے کی تاریخ ہے۔“

”اس سے کیا ثابت ہوتا ہے ایڈم صاحب؟“ احمد نظام نے فور سے اسے دیکھا۔

”اس پارٹی سے لے کر.... پہلے ایک کے آنے تک۔ عصرہ محمود نے کیا کیا تھا۔ ہمیں عصرہ کے ہراسٹپ کوری ٹریس کرنا ہے۔ ان کے کریڈٹ کارڈ کا مل، بینک اکاؤنٹ ڈیٹیلز.... فون ریکارڈ.... آپ کو وہ سب نکلوانا ہوگا۔ اگر عصرہ نے خودکشی کی تھی... اگر.... (زور دیا) تو اس کا پلان انہوں نے انہی سات دنوں میں بنایا ہوگا۔“

”اور اگر عصرہ نے کیش ادا کیا ہو؟ اگر انہوں نے کسی دوسرے نمبر سے بات کی ہو؟ اگر....“ تالیہ کے تاثرات دیکھ کے وہ خاموش ہوئے اور سر ہلایا۔ ”میں ریکارڈ نکلواتا ہوں۔“ وہ فون اٹھا کے باہر نکل گئے۔

آفس میں خاموشی چھا گئی۔ پھر ایڈم کھنکھارا اور قدرے بے نیازی سے بولا۔ ”مس مراد.... یہ سب اس پہ منحصر ہے کہ عصرہ نے خودکشی کی تھی۔ اگر ایسا نہ ہوا تو ہم آپ کی مدد نہیں کر سکیں گے۔“

تالیہ نے چہرہ موڑ کے اسے دیکھا۔ ”آپ کی رائیٹنگ کیسی جارہی ہے؟“

وہ اس سوال پہ حیران ہوا۔ ”بہت اچھی۔ کیوں؟“

Downloaded from **Paksociety.com**

Nemrah Ahmed: Official

#TeamNA

”آپ نے کافی عرصے سے کوئی کتاب نہیں لکھی۔ آپ نئی کتاب کے بارے میں معلومات بھی نہیں دے رہے۔ فیئر سمجھ رہے ہیں کہ آپ سر پر انزویں گے لیکن جس خوشی سے آپ نے تالیفِ مراد کی کتاب لکھنے کی خبر کو عام کیا ہے.... مجھے لگتا ہے آپ رائٹرز بلاک کا شکار ہیں۔ آپ کوئی دوسری کتاب لکھ ہی نہیں رہے تھے۔“

”یہ میرا ذاتی مسئلہ ہے۔“ اس نے پہلو بدلا۔ ایک دم وہ بالکل سنجیدہ ہو گیا تھا۔

”یعنی آپ مان رہے ہیں کہ آپ کو کوئی مسئلہ لاحق ہے؟“ وہ کرسی کا رخ اس کی طرف موڑے، ٹانگ پہ ٹانگ بٹائی اس کی آنکھوں میں جھانک کے کہہ رہی تھی۔ ایڈم نے پتلیاں سکڑ کے اسے دیکھا۔

”مس مراد.... کتنا اچھا ہو ہم ایک دوسرے کی ذاتی زندگیوں میں مداخلت نہ کریں۔ میں انسپریشن سے لکھتا ہوں اور...“

”آپ مادل کیوں نہیں لکھتے؟“

ایڈم بولتے بولتے رکا۔ ”میں فکشن رائٹر نہیں ہوں۔“

”آپ کا ذہن ایک ہی طرح کی سیاسی چیزیں لکھ کے پور ہو چکا ہے۔ آپ کو چیلنج چاہیے۔“

وہ چپ ہو گیا۔ پھر قدرے بے چینی سے پہلو بدلا۔ ”میرا خیال کہ میں اچھا فکشن لکھ سکتا ہوں۔“

”تو برا فکشن لکھ لیں۔ کم از کم قلم کی رکاوٹ تو ختم ہوگی۔“

”اچھا؟ اور کس موضوع پہ مجھے لکھنا چاہیے۔ یہ بھی بتادیں۔“ انداز میں ہلکا سا طنز تھا۔

”اپنے ارد گرد سے انسپریشن ڈھونڈیں۔ آپ کی والدہ ایک زمانے میں چوزے رکھتی تھیں۔“

”اب بھی رکھتی ہیں۔“

”ہاں مگر وہ تمام عرصہ جس میں میں آپ کی زندگی کا حصہ تھی چوزوں کا ایک گروہ ان کے پاس تھا۔ وہ میرے سامنے بڑا ہوا

اور پھر میری ہی وجہ سے وہ کھو گیا۔ آپ کی والدہ کو اس بات کا شدید صدمہ ہوا تھا۔ آپ ان کی زندگی پہ بھی کتاب لکھ سکتے

ہیں۔“

”ہمارے چوزے آپ کی وجہ سے کھوئے تھے؟ انٹر سٹنگ۔“ وہ محفوظ انداز میں مسکرایا۔ ”سوچوں گا۔“

”کسی کام کو کرنے کا بہترین وقت ”ابھی“ ہوتا ہے ایڈم صاحب۔ یہ وقت کے تین سوالوں میں سے ایک کا جواب ہے۔

اگر آپ ابھی فیصلہ کر لیں تو کیا معلوم کوئی معجزہ ہو جائے۔“

”مثلاً؟“

”مثلاً آپ کو آپ کی کھوئی ہوئی یادداشت واپس مل جائے۔“ وہ پراسرار انداز میں مسکرائی۔

Downloaded from PakSociety.com

”آپ کی جڑی بوٹیوں والی کہانی اخوادالی کہانی سے بہتر تھی۔“ وہ جھر جھری لے کر پھر سے اپنے فون کو دیکھنے لگا۔ وہ پہلے والی ایڈم جیسا نہیں تھا۔ ہر وقت معروف... فون اور کام میں لگا.... بے نیاز سا سلیم بیٹی....

”یسا تاج کی نمائش کب ہے؟ یا وہ آپ نے مجھے ہاں لے کر چاہا تھا۔“

ایڈم کے ابرو تعجب سے اکٹھے ہوئے۔ ”اب کیوں؟“ آپ نے خود ہی تو کہا تھا کہ آپ کی پی ایم سے ملاقات طے ہو گئی ہے۔“

”تالیہ کے پلانز ہیں۔ تالیہ کی مرضی۔“ اس نے کندھے اچکائے اور اپنا موہاگل اٹھالیا۔ ایڈم الجھ کے اسے دیکھنے لگا۔

”میں نے آپ کو اتنا عرصہ ماضی میں برداشت کیسے کیا تھا؟“ وہ جل کے بولا تو وہ مبہم سا مسکرا دی۔ نظریں اسکرین پہ تھیں۔ اور انگلیاں تیزی سے حرکت کر رہی تھیں۔

☆☆=====☆☆

سری پر دھانہ کے سب سے ہار سوخ دفتر کے بھوری لکڑی سے بنے دروازے کافی اونچے تھے۔ یسا ان کے سامنے کھڑی انہیں گردن اٹھائے محسوس ہو کے دیکھ رہی تھی جب پیچھے سے پرنسپل سیکرٹری کھنکھارے۔ وہ چونک کے مڑی۔

”اب آپ اندر جاسکتی ہیں۔ لیکن آپ کے پاس وقت کم ہوگا۔ انہوں نے بہت مشکل سے آپ کے لیے وقت نکالا ہے۔“ وہ انٹرکام کان سے لگائے کہہ رہا تھا۔ ابرو سے آگے جانے کا اشارہ کیا۔ یسا نے کوٹ کی ناویدہ کھنکھیں درست کیں ہالوں پہ ہاتھ پھیرا اور ہینڈل دبا کے دروازہ دھکیلا۔

فاتح اپنی کرسی پہ براجمان تھا۔ چند فائلز اور لیپ ٹاپ سامنے کھلا رکھا تھا۔ آستین کھینچ کر موڑے، ٹائی ڈھیلی کیے، وہ نکل کر اس کو دیکھ رہا تھا۔

”آئیے سز یسا۔“ اس کو آتے دیکھ کے وہ اتار لیا کرسی سے اٹھا۔ ”آپ کے ٹیکسٹ نے مجھے پریشان کر دیا تھا۔ آپ اتنی ایمرجنسی میں ملنا چاہتی تھیں۔ خیریت؟ کیا جولیا نہ ٹھیک ہے؟“

”جی ہاں ٹھیک ہے۔“ وہ بیٹھ گئی تو فاتح نے انگلیاں باہم پھنسائے آگے کو جھک کے اسے فکر مندی سے دیکھا۔

”پھر؟“

”میں نے جولیا نہ سے آپ کا نمبر یہ کہہ کے مانگا تھا کہ میں ایک ذاتی کام کے سلسلے میں ملنا چاہتی ہوں۔ لیکن دراصل میں جولیا نہ کے لیے ملنا چاہتی ہوں۔ آپ کے پاس میرے لیے کتنا وقت ہے؟“

فاتح نے کسی لحاظ اور مردت کے بغیر کلائی پہ بندھی گھڑی دیکھی۔ ”چھ منٹ۔“

Downloaded from PakSociety.com

Nemrah Ahmed: Official

#TeamNA

”پھر میں مد سے پہ آتی ہوں، تو سری۔“ وہ جی کڑا کے بولی۔ شہر تک ہال کانوں کے پیچھے اڑ سے تھے۔ اور سرخ یا قوت سے مزین ٹاپس دکھ رہے تھے۔ ہلکے میک اپ سے مزین چہرہ فکر مند لگتا تھا۔

”جولیانہ نے مجھے بتایا ہے کہ جن لکس سے مسز عصرہ کی موت واقع ہوئی تھی ان پہ کسی قسم کی آئنگ نہیں ہوتی تھی۔ آخری ایک جو پولیس کے ہاتھ لگا تھا اس پہ آئینک کی آئنگ تھی لیکن جو ایک تالیہ بھیجتی تھی وہ سادہ چاکلیٹ ایک ہوتے تھے۔ جولی نے خود ان کو دو تین دفعہ آتے دیکھا تھا۔ میں شرلاک ہو مز نہیں بننا چاہ رہی، لیکن۔۔۔“ وہ فکر مندی سے کہہ رہی تھی۔ ”اس کا مطلب ہے کہ تالیہ مراد کے بھیجے لکس زہر سے پاک تھے۔“

قاتح پیچھے کو ہو کے بیٹھا اور پتلیاں سکوڑے غور سے اسے دیکھے گیا۔

”جولیانہ پہ اس بات کا بہت بوجھ ہے۔ میں صرف یہ سمجھنے سے قاصر ہوں کہ اگر جولی نے یہ بات آپ کو بتائی تھی تو آپ یہ بات پر اسکی پوٹھو کر سکتے تھے۔ جولیانہ کا بیان تالیہ مراد کو بری کرنے کے لیے کافی تھا۔ پھر آپ نے ایسا کیوں نہیں کیا؟ وہ بے گناہ بڑ کی اتنے سال پولیس سے چھپتی رہی۔ اس کی تو زندگی برباد ہو گئی۔“

قاتح نے انٹرکام اٹھایا اور بولا۔ ”مجھے دس منٹ مزید لگ جائیں گے۔ میٹنگ میں شامل افراد سے کہو کہ وہ میرا انتظار کریں۔“ پھر ریسپورڈ رکھا اور اس کو اسی سنجیدگی سے دیکھ کے بولا۔ ”آپ نے vampire disease کا نام سنا ہے مسز بیٹا؟“

وہ اس غیر متوقع سوال پہ ٹکر کر اس کا چہرہ سننے لگی۔ ”نہیں سر۔“

”یہ بیماری جن لوگوں کو لاحق ہوتی ہے وہ شدید فوٹو سینیٹیو ہوتے ہیں۔ روشنی ان کے لیے خطرناک ہوتی ہے۔ وہ دن میں باہر نہیں نکلتے۔ امیجروں میں پناہ ڈھونڈتے ہیں۔ اگر ڈھوپ یا روشنی ان پہ پڑ جائے تو ان کی جلد جلنے لگتی ہے۔ جیسے غیر مرئی کہانیوں میں ویپائرز ہوا کرتے تھے۔ ایسے ہی کچھ انسان روشنی سے خوفزدہ ہوتے ہیں۔ جولیانہ بھی ان میں سے ایک ہے۔ وہ امیجروں میں رہنے کی عادی ہے۔ میں اس کو ڈھوپ میں کیسے کھڑا کر سکتا ہوں۔“

وہ دم سادھے سن رہی تھی۔ اور وہ کہے جا رہا تھا۔

”اس نے مجھے یہ بات قریباً دو سال پہلے بتائی تھی۔ اگر میں اسے پراسیکیوشن کے سامنے لے جاؤں تو رپورٹرز میری بیٹی کا میڈیا ٹرائل کریں گے۔ وہ ایک چودہ سالہ بچی کو گواہی چھپانے کے لیے زد و کوب کریں گے۔ وہ ہر جگہ اس کا نام لیں گے۔ اس کو ملزم ٹھہرائیں گے۔ صرف میں جانتا ہوں کہ جولیانہ عصرہ کی موت کے بعد کتنی مشکل سے زندگی کی طرف لوٹی ہے۔ وہ اینٹی سوشل بلکہ سوسیدو پیٹھ بن چکی تھی۔ آپ بھی واقف ہی ہیں اس بات سے کہ وہ ابھی تک کتنی کم اعتماد اور ڈری سبھی

لڑکی ہے۔ میں اس کا باپ ہوں۔ مجھے اس کی حفاظت کرنی ہے۔“

”آئی ایم سوری۔ میں نے اس زلویے سے نہیں سوچا تھا۔“

”میں اسے آپ سے زیادہ جانتا ہوں مسز میٹھا۔ وہ اس معاملے کو نہیں ہینڈل کر سکے گی۔ اور اس کی گواہی تالیہ کو بری نہیں

کر دیا سکتی کیونکہ جو ایک پولیس کے ہاتھ لگا تھا اس میں آر سینک تھا۔ اور وہ تالیہ کے نام سے ہی بھیجا گیا تھا۔“

”آپ کی ساری باتیں درست ہیں۔ لیکن تالیہ مراد کا کیا؟ وہ بے چاری تو بے قصور تھی۔“ وہ دکھ سے کہہ رہی تھی۔

”آپ تالیہ کو نہیں جانتیں۔ میں جانتا ہوں۔ تالیہ اپنا خیال خود رکھ سکتی ہے۔ اس نے یہ جرم نہیں کیا تھا۔ میں نے تب بھی

اس سے کہا تھا اور اب بھی کہتا ہوں۔ مجھے یقین ہے وہ اس میس سے نکل آئے گی۔ وہ تالیہ ہے۔ وہ اپنے آپ کو بے گناہ

ثابت کر لے گی۔“ وہ اٹھ کھڑا ہوا تو وہ بھی فوراً سے اٹھی۔

”آپ کا دوسرا کام کیا تھا؟“

”وہ.... کچھ نہیں۔ میرا ایکس ہز بیٹڈ....“ اس نے سر جھٹکا۔

”میرے پی ایس کے پاس ایک تحریری درخواست چھوڑ جائیں۔ وہ آپ کا مسئلہ حل کروادے گا۔“ اس نے کوٹ پہنتے

ہوئے تاکید کی تو میٹھا نے سرفی میں ہلایا۔

”نہیں سر۔ مجھے شکایت نہیں کرنی۔ وہ میری بیٹی کا باپ ہے اور میں اپنی بیٹی کو ہر شے نہیں کر سکتی۔ آپ یہ بات مجھ سے بہتر

سمجھ سکتے ہیں۔ میں نمائش پہ آپ کا انتظار کروں گی۔“ پھر سر جھٹکا کے تعظیم پیش کی اور دروازے کی طرف بڑھ گئی۔ اس کے

باہر نکلتے ہی تین چار افراد اندر آ گئے۔ میٹھا نے مڑ کے دیکھا۔ اب وہ ان افراد سے بات کرتا ہوا باہر آ رہا تھا۔ اس آدمی کے

پاس ضائع کرنے کے لیے ایک منٹ بھی نہیں تھا۔

☆☆=====☆☆

سرما کی دھوپ سارے بازار پہ پھیلی تھی۔ صاف ستھری سی سڑک کے دونوں اطراف دکانوں کی قطاریں تھیں اور ان کے

آگے پچھلے ڈال کے کرسیاں میزیں بچھائی گئی تھیں۔ فرانسیسی طرز کا یہ بازار مختلف رنگوں کے پھولوں سے مزین تھا۔

وہ ٹیکسی سے اتری اور سن گلاسز ماتھے کے اوپر چڑھائے۔ سیاہ شیشے آنکھوں کے سامنے سے بچے تو بازار کے خوشنما پھولوں

کے قدرتی رنگ دکھائی دینے لگے۔ فضا اتنی معطر تھی کہ تالیہ کے اندر تک تازگی اترتی گئی۔

اس نے آنکھیں بند کر کے گہری سانس اندر کھینچی۔ پھر احساس ہوا کہ کوئی اس کے سامنے آ کھڑا ہوا تھا۔ اس نے آنکھیں

کھولیں تو دیکھا وہ ایلم تھا۔

Downloaded from PakSociety.com

Nemrah Ahmed: Official

#TeamNA

سفید شرٹ پہ سیاہ کوٹ پہنے وہ سن گلاسز لگائے ہوئے تھا۔ اسے دیکھ کے گلاسز اتاریں اور اور کلائی پہ بندھی گھڑی اسے دکھائی۔ ”آپ مقررہ وقت سے پندرہ منٹ لیٹ ہیں“ مس مراد۔“

”تو کیا ہوا؟ وقت مجھ پہ ویسے ہی مہربان ہے۔“ وہ مسکرا کے کہتی آگے بڑھ گئی۔ اس نے سرخ و سفید پھولدار لمبی فرائی پہن رکھی تھی۔ کندھے سے سنہری جھنڈا لپٹا رکھا تھا اور سر پہ سفید ہیٹ ترچھا کر کے رکھا تھا۔ وہ پھولوں کے بازار میں کسی سرخ و سفید پھول کی مانند دیکھ دی تھی۔

”تو میرا کریڈٹ کارڈ یہاں سے استعمال کیا گیا تھا؟“ دونوں اسٹریٹ کے کنارے ساتھ ساتھ چلتے گئے تو تالیہ نے پوچھا۔

”میرے انویسٹی گٹر نے اس پر کسی سردرو کو ان ماسک کر لیا ہے۔ آپ کا کارڈ جیسے جگہوں سے استعمال کیا گیا تھا۔ میں پانچ جگہوں کا دورہ کر چکا ہوں۔ سوائے اس آخری جگہ کے۔“ وہ چلتے ہوئے بتا رہا تھا۔

”وہ جو بھی تھا“ کسی کانی شاپ میں بیٹھ کے آپ کے کارڈ کے ذریعے ایک آرڈر کرتا تھا۔ دو جگہوں پہ کانی شاپس آج بھی موجود تھیں۔ تین جگہوں پہ کسی زمانے میں کانی شاپس ہوا کرتی تھیں۔ اب وہاں کوئی اور دکان تھی یا کوئی ریسٹوران۔ مختصر یہ کہ کسی کے پاس چھ سال پرانے سی سی ٹی وی ریکارڈز نہیں تھے۔ نہ مجھے کوئی ایک ایسا شخص ملا جو چھ سال سے وہاں کام کر رہا ہو۔“

”یعنی ہمارے ہاتھ کوئی سرا نہیں آیا؟“

”نہیں۔ آخری جگہ ڈرائی کر لیتے ہیں۔ سامنے والی ان شاپس میں سے کوئی ایک شاپ ہے جہاں ہمیں جانا ہے۔“

وہاں ایک کانی شاپ وسط میں نظر آ رہی تھی۔ ان کے قدم اسی جانب اٹھنے لگے۔

”کیا کوئی ایسی چیز ہے جو ان شاپس میں مشترک ہو؟“

”نہیں۔ تمام شاپس مختلف ناموں اور برانڈز کی تھیں۔“ وہ قدرے مایوس لگتا تھا۔ پھر چہرہ موڑ کے اسے دیکھا اور پوچھنے

لگا۔ ”عصرہ کے فون اور بینک ریکارڈز نکلائے۔ تمہارا نظام صاحب نے۔ ان کا کیا ہوا؟“

”ایک بھی پے منٹ مشکوک نہیں ہے۔ نہ عصرہ نے ان سات دنوں میں کوئی بھاری رقم نکلائی، نہ رقم کسی کو بھیجی۔ بلکہ ان

دنوں میں عصرہ نے کوئی خاص شاپنگ بھی نہیں کی۔“

ایڈم کا اور اس کے سامنے کھڑا ہو گیا۔ پھر عجیب کی سے پوچھا۔ ”اگر اس آخری شاپ سے بھی کوئی سراغ نہ ملا... تو؟“

”کچھ تو ملے گا۔ تاہم عموماً آخری چابی سے ہی کھلتے ہیں۔“ وہ زور دے کر بولی اور آگے بڑھ گئی۔

Downloaded from PakSociety.com

Nemrah Ahmed: Official

#TeamNA

”کیا یہ شاپ چھ سال پہلے یہاں موجود تھی؟“

کچھ دیر بعد وہ دونوں کافی شاپ کے کاؤنٹر پہ کھڑے ہو چکے تھے۔ ریسپنڈنٹ جواب میں ان کو بتانے لگا کہ یہ شاپ گوکہ یہاں موجود تھی لیکن اس دوران دو دفعہ اس کی ملکیت بدلی ہے۔ ملکیت کے ساتھ عملہ بھی بدلہ ہے۔ وہ قریباً ڈیڑھ برس سے کام کر رہا ہے یہاں اور پچھلے عملے کے ہارے میں اسے کوئی معلومات نہیں ہیں۔

تالیہ شکھیوں سے دیکھ سکتی تھی کہ ارد گردی میں کھلی میچ گئی تھی۔ وہ ان دونوں کو دیکھتے ہوئے دھیمی سرگوشیاں کر رہے تھے۔ چھ سال گزر گئے اور دنیا نہیں بدلی۔ آج بھی سلیر بیٹیز کو دیکھ کے لوگوں میں خوشی اور جوش کی لہر دوڑ جانا لازم تھا۔

”یہ میرا کارڈ رکھ لیں۔ کچھ بھی یاد آئے تو مجھے کال کر لیجئے گا۔“ ایڈم نے آخر میں اپنا کارڈ اسے تھمایا اور تالیہ کو دیکھ کے کندھے اچکائے۔ وہ قدرے خاموش اور اداس لگتی تھی۔

وہ دونوں باہر آئے اور سڑک کنارے چھٹی کرسیوں پہ بیٹھ گئے۔ ایڈم نے ویٹر کو اشارہ کر کے ایک چائے لانا کو کہا اور پھر سنجیدگی سے اسے دیکھا۔

”کم از کم آپ یہ تو ثابت کر سکتی ہیں کہ یہ آرڈر ملا بیٹیا سے کیا گیا جبکہ آپ مصر میں تھیں۔“

”آپ کے خیال میں مجھے اپنی بے گناہی صرف کورٹ میں ثابت کرنی ہے؟“ وہ نظریں اس پہ مرکوز کیے ایک دم تلخی سے بولی۔ ”مجھے ٹھوس ثبوت چاہیے ہیں۔ یہاں سب مجھے مجرم سمجھتے ہیں۔ مجھے لوگوں کی نظروں میں بری ہونا ہے۔ قانون کی فائلوں میں نہیں۔“

اس نے بازو سینے پہ لپیٹ لیے اور نروٹھے انداز میں سڑک کو دیکھنے لگی۔ ”مجھے پورا یقین تھا کہ آخری شاپ سے کچھ نہ کچھ ملے گا۔“

”کیا عصرہ کی کوئی بیسٹ فرینڈ تھی؟ یا کوئی ایسا دوست جس سے وہ سب شہیر کرتی ہو؟“ وہ سوچ سوچ کے کہہ رہا تھا۔ ”معلوم کیا جاسکتا ہے۔ ویسے مجھے خوشی ہے کہ آپ میرے لیے بہت دقت نکال رہے ہیں۔“ وہ اسے دیکھ کے اداسی سے مسکرائی۔

”اس کی دو جہات ہیں۔ آپ کی وجہ سے میں ایک پرنٹنشل بیسٹ سٹر لکھنے جا رہا ہوں۔ اور آپ میری زندگی کے کھوئے چھ ماہ کی کہانی جانتی ہیں۔ میں آپ کی مدد کروں گا تو آپ میری مدد کریں گی۔“ وہ اسی اجنبی انداز میں مسکرا کے بولا۔ پھر کھڑی دیکھی۔

”شام کو نمائش پہ جانا ہے۔ میں آپ کو پک کر لوں گا۔ ابھی مجھے کچھ کام ہے۔“ وہ اٹھتے ہوئے بولا۔ تالیہ نے نظریں اٹھا

Downloaded from PakSociety.com

کے مسکرا کے اسے دیکھا۔

”آپ فلشن نہ لکھیں۔ بلکہ کوئی بھی فیصلہ وقت پہ نہ کریں۔“

”ایں؟ وہ کیوں؟“ وہ تعجب سے اسے دیکھ کے بولا۔

”کیونکہ میں نہیں چاہتی کہ آپ کی کھوئی ہوئی یادداشت واپس آئے۔ کچھ چیزوں کا بھول جانا ہی اچھا ہوتا ہے۔ میں خوش

ہوں ایلم کہ آپ وہ سب بھول گئے۔ اس لیے.... وقت کے سوالوں کو حل کرنے کی کوشش نہ کریں۔“

ایلم نے سر کو اثبات میں خم دیا۔ ”جڑی بوٹیاں واٹ ایور۔“ اور کچھ بڑبڑا کے آگے بڑھ گیا۔ وہ پھولوں سے بھرے بازار

میں تنہا بیٹھی جائے کا انتظار کرنے لگی۔

اسے آج دان قاتح سے ملنے دیں جانا تھا جہاں برسوں پہلے ”بطور تالیہ مراد“ وہ اس سے پہلی دفعہ ملی تھی۔

☆☆=====☆☆

آرٹ گیلری کی سفید مرمریں دیواروں پہ دور دور تک فریمز آویزاں نظر آرہے تھے۔ چکنے فرش پہ مہمان ٹولیوں کی صورت

نکھرے تھے۔ لوگ بہت زیادہ نہیں تھے۔ میٹا نے اسے محدود اور پرائیوٹ سارکھا تھا۔ جولیانہ کی خواہش پہ اس نے اس

نمائش کو عصرہ کی پرانی گیلری میں منعقد کیا تھا۔

خود وہ لمبی میکسی میں ملبوس تھی جو سامنے سے سنہری اور پشت سے گہری نیلی تھی گیلری کی سجاوٹ بھی انہی دو رنگوں کے

استراج میں کی گئی تھی۔ میٹا کے شہد رنگ ہالوں کے ساتھ نیلے ٹکینوں والے ٹاپس بھی گویا سجاوٹ کا حصہ لگتے تھے۔ وہ مسکرا

مسکرا کے تمام مہمانوں کو خوش آمدید کہہ رہی تھی۔ ابھی پر دھان منتری کی آمد نہیں ہوئی تھی۔ وہ کچھ دوستوں کو اپنی ایک

فوٹو گراف کے ہارے میں مسکرا کے کچھ بتا رہی تھی جب اس کی نظر پیچھا ایک نووار دیہ پڑی۔

میٹا کی آنکھوں میں خوشگوار حیرت در آئی۔ وہ معذرت کر کے فوراً اس طرف آئی۔

”ایلم بن محمد؟ واٹ اے سر پرائز۔“

ایلم جو تنہا کھڑا ایک فریم کو دیکھ رہا تھا، آواز پہ اس کی طرف پلٹا اور مسکرایا۔ وہ سفید شرٹ پہ سیاہ ڈنر جیکٹ پہنے ہمیشہ کی

طرح تازہ دم اور خوش ہاش لگ رہا تھا۔

”ایک دوست نے آپ کی پارٹی کا دعوت نامہ دیا تھا۔ سوچا چکر لگا لوں۔ شاید کوئی اسپانریشن مل جائے۔“ وہ سادگی سے

کندھے اچکا کے بولا۔

”مجھے بہت خوشی ہوئی آپ کو دیکھ کے۔ میں نے آپ کی تمام کتابیں پڑھ رکھی ہیں اور کوشش کرتی ہوں کہ آپ کا شو بھی

Downloaded from PakSociety.com

باقاعدگی سے دیکھا کروں۔ مجھے معلوم ہوتا آپ آرہے ہیں تو میں آپ کی بک لے آتی آنوگراف کے لیے۔“ وہ اسے دیکھ کے جیسے بہت خوش ہوئی تھی۔

”ارے نہیں۔ یہ آپ کی پارٹی ہے۔ آج کی سلیمہ بیٹی آپ ہیں۔“ ایڈم نے مصنوعی عاجزی سے سرکونم دیا۔

”اچھا آپ آگے آئیں نا۔ میں آپ کو اپنا کام دکھاتی ہوں۔“

”میں دراصل اپنی پلس ون کا انتظار کر رہا ہوں جو ابھی تک نہیں پہنچیں۔“ اس نے کہنے کے ساتھ متلاشی نظروں سے داخلی گزرگاہ کو دیکھا۔ میٹا مسکرا کے آگے بڑھنے لگی تو وہ جلدی سے بولا۔

”مسز میٹا... کیا ہم پہلے مل چکے ہیں؟“

”میں اور آپ؟“ وہ ٹھہر کے اسے دیکھنے لگی۔ ”نہیں تو۔“

”آرپوشیور؟ کیونکہ میری ایک دفعہ کچھ مہینوں کے لیے یادداشت کھو گئی تھی۔ ۲۰۱۶ کی بات ہے۔ کیا ہم کبھی اس دوران ملے تھے؟“

”نہیں۔ ۲۰۱۶ میں تو میں امریکہ میں ہوتی تھی۔ اور اگر میں آپ سے ملی ہوتی تو مجھے ضرور یاد ہوتا۔ سلیمہ بیٹی سے ملاقات کی تمام جزئیات انسان کو یاد ہوتی ہیں۔“

”اور تالیہ مراد... آپ ان سے ملی ہیں کبھی؟“

”تالیہ مراد؟ نہیں۔“ اس نے الجھن سے دائیں بائیں گردن ہلائی۔ پھر ایڈم کے پیچھے کسی کو دیکھ کے آنکھیں تعجب سے پھیلیں۔ ”اوہ۔ تالیہ مراد آپ کی پلس ون ہیں۔“

ایڈم مڑا تو دیکھا وہ سامنے سے چلی آ رہی تھی۔ اس نے سادہ سیاہ میکسی پیمن رکھی تھی جو پاؤں کو چھوتی تھی۔ ہال جوڑے میں بندھے تھے اور کانوں سے سرخ موتی لٹک رہے تھے۔ ہاتھ میں سرخ کلچ تھا۔ ایڈم کو دیکھ کے وہ مسکرائی اور اس طرف چلی آئی۔

”تالیہ مراد... میٹا نے امروا چکا کے گہری سانس لی۔ ”خوشی ہوئی آپ کو دیکھ سکے۔“

تالیہ ایڈم کے قریب آئی۔ اسے سلام کیا۔ تاخیر کے لیے معذرت کی۔ پھر میٹا کو دیکھا تو لاعلمی سے ایڈم کو اشارہ کیا جیسے کہہ رہی ہو یہ کون ہے؟ ایڈم اس انداز پہ گڑبڑا گیا۔

”بیوہ آرٹسٹ جن کی نمائش پہ ہم اس وقت کھڑے ہیں۔“

تالیہ نے لاعلمی سے معذرت کرتے ہوئے کندھے اچکائے۔

”سوری میں آپ سے واقف نہیں تھی۔ اس شہر سے عرصہ دراز سے لاتعلق رہی ہوں سو نئے آرٹسٹس کے ہارے میں کوئی خبر نہیں۔ میں آپ کا کام ضرور دیکھوں گی۔“

میٹا مسکرا کے اس کا شکریہ ادا کرتی آگے بڑھ گئی۔ تالیہ اسے دور جاتے دیکھتی رہی۔ پھر چہرہ موڑا تو دیکھا، ایڈم اسے پتلیاں سکڑے گھوڑا تھا۔

”ندہ آپ کو جانتی ہے نہ آپ اسے۔ تو آپ نے مجھے کیوں کہا کہ آپ اسے جانتی ہیں؟“

”اور آپ نے میرا یقین کر لیا؟ یاد رہے... میں کون دوسن ہوں۔“ وہ مسکرا کے گردن موڑ موڑ کے اطراف میں دیکھنے لگی۔ ایڈم نے اچنبھے سے اسے دیکھا۔

”میں آپ کو سمجھ نہیں پا رہا۔“

”گڈ۔ اب آپ کی کہانی مزید دلچسپ ہو جائے گی۔“ وہ گردن موڑ کے ایک فوٹو فریم کو دیکھ رہی تھی۔ اس میں ایک خوبصورت سیاہ کھوڑا گھاس چرتا نظر آ رہا تھا۔

”یعنی آپ اس کو نہیں جانتی تھیں۔ آپ نے یہ صرف اس لیے کہا تا کہ میں آپ کو پارٹی میں ساتھ لے جاؤں۔ میں ویسے بھی لے جاتا۔ آپ کو یہ کرنے کی ضرورت نہیں تھی۔“

تبھی محفل میں نا محسوس سی ہلچل مچی۔ کچھ لوگ سر جوڑے دروازے کی طرف اشارہ کر کے کچھ کہنے لگے۔ تبھی سوٹ والے افراد اندر آئے اور ارد گرد بکھر گئے۔ وہ مختلف آلوں کی مدد سے گیلری کو سویپ کر رہے تھے۔ چند لمحے گزرے جب انہوں نے وائرلیس پہ ہابروالوں کو کلیئر کی خبر دی۔ ہلچل بڑھ گئی۔ لوگ دروازے سے راستہ پھوڑ کے کھڑے ہو گئے۔

”پچھلے میں یہاں کیوں آنا چاہتی تھی؟“ وہ دونوں بیچوں سے ہٹ کے ایک دیوار کے ساتھ کھڑے دروازے کو دیکھ رہے تھے۔ ”کیونکہ یہ وہ جگہ ہے جہاں ہم پہلی بار ملے تھے۔“

”ہم؟“

”میں، تم، قاتح اور عصرہ۔“ وہ دروازے سے داخل ہوتے قاتح کو دیکھ کے بولی۔ وہ حسب معمول لوگوں میں گھرا مسکرا کے اندر آ رہا تھا۔ اشعر اور جولیانا اس کے ہمراہ تھے۔ میٹا ان کو خوش آمدید کہہ رہی تھی۔ اسے جولیانا کے آنے کی بہت خوشی تھی۔

”اسی گیلری میں؟“

”ہاں۔ یہ عصرہ کی گیلری ہوا کرتی تھی۔ گو کہ اس سے دو تین دن پہلے بھی ہم ملے تھے۔ میں، تم، قاتح اور عصرہ۔ تنگو کال

کے گھر لیکن تب تم لوگ ایک نوکرائی سے مل رہے تھے۔ اصل تالیہ مراد سے نہیں۔ یعنی کہ سوہلا بیٹ تالیہ سے نہیں۔ ہماری اصل ملاقات اس گیلری میں ہوئی تھی۔“

”اسی لیے آپ یہاں آنا چاہتی تھیں۔ آپ وان فاتح سے اسی جگہ ملنا چاہتی تھیں جہاں آپ پہلی وفد ان سے ملی تھیں۔“

”How poetic.

”اب تم تالیہ مراد کو سمجھنے لگے ہو۔“

”امید ہے کہ آپ کی کہانی اس سے زیادہ دلچسپ ثابت ہوگی اور میرا یہ سارا وقت ضائع نہیں جائے گا۔“ وہ بوز نظر آتا تھا۔

تالیہ نے پلٹ کے غور سے اسے دیکھا۔ ”میں آپ کا وقت ضائع نہیں کر رہی ایڈم۔ یا شاید آپ نے ابھی تک میرے

خلاف دل سے بغض نہیں نکالا۔“

وہ چونکا۔ ”مجھے آپ سے کس چیز کا بغض ہو سکتا ہے؟“

”میری وجہ سے کچھ کھویا تھا آپ نے.....“

”کیا؟“

اس نے ایڈم کی آنکھوں میں دیکھ کے وقفہ دیا۔ ”آپ کے چوزے..... وہ میری وجہ سے کھوئے تھے۔“

ایڈم ہلکا سا ہنس دیا اور گردن موڑ کے اس طرف دیکھنے لگا جہاں فاتح رہن کاٹ رہا تھا۔ کیمرہ کے فلیش کی چکاچوند میں

وہ مسکراتے ہوئے اب پیشا کی فوٹو گرافی پہ تبصرہ بھی کر رہا تھا۔ وہ دونوں خاموشی سے اس طرف دیکھتے رہے۔

”آپ کی حمائمات پہ حیرت ہے۔“ آواز پہ وہ دونوں اپنی ایڑیوں پہ کھوئے تو دیکھا۔ سامنے اشعر کھڑا تھا۔ گلاس اٹھائے

طنز یہ نظروں سے اسے دیکھتے ہوئے وہ زہر خند ہوا۔ ”میرا خیال تھا آپ شرمندگی سے اپنے اپارٹمنٹ سے باہر نہیں نکل پائیں

گی۔“

”کیا آپ کو ابھی تک سمجھ نہیں آیا کہ تالیہ کی ہمت کوئی نہیں توڑ سکتا؟“ سیاہ لباس والی لڑکی مسکرائی تو اس کی آنکھوں میں

چمک برآمد آئی۔ اشعر نے تحقیر سے اسے دیکھا اور سرگوشی میں بولا۔

”تم میری بہن کی قاتل ہو۔ میں اپنی بہن کا انتقام ضرور لوں گا۔“

”وہ بہن جس کو بدنام کرنے کے لیے جعلی گھائل غزال بھیجی تھی آپ نے اسے؟“

”آہم۔“ ایڈم کھنکھارا۔ ”آپ دونوں ایک ٹرائل میں گواہی دینے جا رہے ہیں۔ آپ کو آپس میں بات نہیں کرنی

چاہیے۔“

Downloaded from PakSociety.com

Nemrah Ahmed: Official

#TeamNA

”کیا اب میں اشعرما حسب کا حال تک نہیں پوچھ سکتی؟“ وہ ابرو اچکا کے مسکرائی۔ ”آپ کا بازو کیسا ہے۔“

”دیرنی فنی۔“ اشعر نے تنفر سے سر جھٹکا اور آگے بڑھ گیا۔ مشروب کا آخری گھونٹ بھر کے اس نے گلاس پرے رکھا۔ ایک نظر دور مہمانوں میں گھرے فاتح اور میٹھا کودیکھا۔ پھر اپنے پی ایس کو اشارے سے بلایا۔

”احمد نظام.... تالیہ مراد کا وکیل.... اس سے میری بات کرواؤ۔ اس روز ہماری بات ادھوری رہ گئی تھی۔“ وہ زیر لب مسکرا کے بولا۔ ماورائے عدالت ساز باز میں اپنا ہی لطف تھا۔

کچھ دیر بعد پی ایس اس کے پاس آیا۔ ”سر.... میں نے ان سے بات کی ہے۔ وہ کہہ رہے ہیں انہوں نے آپ کو فون نہیں کیا تھا۔“

اشعر محمود ایک لمحے کے لیے ساکت ہو گیا۔ نظریں آہستہ سے تالیہ کی طرف موڑیں۔ وہ دور ایڈم کے ساتھ کھڑی اس سے کچھ کہہ رہی تھی۔ سیاہ لباس اور سرخ انیئرنگز والی لڑکی بالکل مطمئن اور پرسکون نظر آتی تھی۔

(آپ کا بازو کیسا ہے؟) اشعر تیزی سے مڑا اور ریسٹ روم کی طرف بڑھ گیا۔ ایک ہاتھ روم کے اندر آ کے اس نے دروازہ بند کیا اور کوٹا تار کے اسٹینڈ پہ لٹکایا۔ پھر تیزی سے بائیں آسٹین لو پر چڑھائی۔

بازو پہ سرخ سائنٹان نظر آ رہا تھا جو دو تین دن سے اسے ہار ہار کھجانے پہ مجبور کر دیتا تھا۔ جیسے کسی نے بے احتیاطی سے سرنج اندر گھسائی ہو۔

اس نے چہرہ اٹھا کے آئینے میں خود کو دیکھا۔ اس کی رنگت سفید پڑ رہی تھی۔ پھر اس نے موہائل نکالا اور وہ ویڈیو کھولی جو اسے ایک پولیس آفیسر نے بھیجی تھی۔ انیئر وگیشن روم میں زخمی چہرے والی تالیہ بیٹھی خوف سے کہہ رہی تھی۔

”اغوا کار.... میں نے ان کی شکل نہیں دیکھی.... انہوں نے ماسک پہن رکھے تھے....“

یہ وہ تالیہ نہیں تھی جو ابھی ہار گیلری میں کھڑی تھی۔ وہ زخمی چہرہ وہ اندھیرے سے روشنی میں آنے کا خوف.... وہ سب اداکاری تھا۔ وہ اغوا والی کہانی کہانی نہیں تھی۔ وہ اسے حقیقت بتا چکی تھی۔

وہ اس روز فاتح سے ملنے نہیں آئی تھی۔ وہ اشعر سے ملنے آئی تھی۔ سگنلر اسی نے خراب کیے تھے۔ کال اسی نے کردائی تھی۔ وہ جانتی تھی وہ اس کے پیچھے آئے گا۔ اس نے جان بوجھ کے اسے بے ہوش کیا تھا۔ تاکہ وہ اس کے اندر کوئی سرنج داخل کر سکے۔ لیکن تالیہ اس کو کس چیز کا انجکشن لگائے گی؟

اس نے الجھ کے بازو کے نشان کو دیکھا۔ باقی ہر شے سمجھ آتی تھی۔ وہ گرفتار ہونے آئی تھی۔ اس نے جان بوجھ کے اشعر سے ہاتھ پائی کی تھی تاکہ وہ پولیس کو زخمی حالت میں ملے اور اس کی اغوا والی کہانی ٹھوس لگے۔ لیکن اغوا والی کہانی تو تب ثابت

ہوگی جب پولیس کو وہ کنٹینر ملتا اور....

اشعر نے چونک کے بازو کے نشان کو دیکھا۔ تالیہ نے اسے آنکھیں نہیں لگایا تھا۔ اس نے اشعر کا خون نکالا تھا۔ اس کے پاس ایک بیگ تھا۔ گرفتاری کے وقت اس کے پاس سے کوئی بیگ نہیں ملا تھا۔ اس نے راستے میں ایک ٹیکسی بدلی تھی۔ وہ ٹیکسی دھینا اس کے کسی سہولت کار کی تھی۔ اس نے بیگ اس کی کار میں چھوڑ دیا ہوگا۔ اور اس بیگ میں کیا ہوگا؟ اس نے کرب سے آنکھیں میچیں۔ اشعر کے فنگر پرٹس اور خون لگی چیزیں۔ اور دھینا بہت جلد پولیس کو ایسا کنٹینر مل جائے گا جس میں وہ چیزیں موجود ہوں گی۔

☆☆=====☆☆

پولیش کمشنر اپنے آفس میں بیٹھا فائلز دیکھ رہا تھا اور ساتھ ساتھ چائے کے مگ سے کھونٹ بھر رہا تھا جب دروازہ کھٹکنا کے اس کا ماتحت اندر داخل ہوا۔ کمشنر نے چہرہ اٹھا کے اسے دیکھا۔

”پھر؟“

ماتحت نے آستینیں جڑھا رکھی تھیں اور لٹو سے پیشانی کا پسینہ صاف کر رہا تھا۔

”آپ یقین نہیں کریں گے۔“

”میں کر لوں گا۔ تالیہ مراد سچ کہہ رہی تھی؟“ وہ سانس روکے اس کو دیکھ رہا تھا۔ وہ کرسی کھینچ کے بیٹھا اور آگے کو بچکے پر جوش آواز میں بتانے لگا۔

”وہ سب سچ کہہ رہی تھی۔ اس کو واقعی انہو کیا گیا تھا۔ آپ نے دیکھا وہ روشنی سے اسی لیے خوفزدہ تھی کیونکہ اسے ایک لمبا عرصہ اندھیرے میں رکھا گیا تھا۔ میری ٹیم کو وہ کنٹینر مل گیا ہے اور اس کے ویکل کا نمبر ۷۷۸۶ ہے۔ وہ آدھا سرخ ہے اور آدھا نیلا۔“

کمشنر نے قائل بندی کی اور مسکرا کے آگے ہوا۔ ”لیکن اگر یہ صرف ایک اتفاق ہوا؟“

”اوپر ہوں۔ آگے تو سنیں۔ کنٹینر کے اندر خون کی دھاریں ہیں۔ جیسے کوئی زخمی حالت میں وہاں سے نکلا ہے۔ خون آلود پیر بھی ہیں۔ ٹوٹی ہوئی جھکڑی، خون آلود سی چند ہال اور بہت سے فنگر پرٹس ہمیں ملے ہیں۔ وہاں دھینا کسی کو انہو کر کے رکھا گیا تھا۔“

”لو کے۔ تمام سیکورٹی لیبل بھجوا دو اور جیسے ہی ٹیسٹ رپورٹس آئیں مجھے اطلاع کرو۔ فرانزک سے کہو کہ اس کنٹینر کا اچھی طرح جائزہ لے۔ یہ کیس بہت دلچسپ ہو چکا ہے۔“

Downloaded from PakSociety.com

Nemrah Ahmed: Official

#TeamNA

”آئی نو سر۔“ وہ جوش سے کہتا اٹھ کھڑا ہوا۔ کشن نے پیچھے کوٹیک لگائی اور جھرجھری لی۔
(یعنی وہ لڑکی سچ کہہ رہی تھی؟ بہت دلچسپ۔)

☆☆=====☆☆

آرٹ گیلری میں مہمان اب ٹولیوں کی صورت آگے پیچھے نوٹو فریزز کا جائزہ لیتے نظر آرہے تھے۔ پس منظر میں دھیمے سروں میں موسیقی بج رہی تھی۔ ڈرنکس اور سوئٹس سرود کی جارہی تھیں۔ ایک ویٹر تالیہ اور ایڈم کے قریب ٹرے لے کر آیا تو ایڈم نے سوئیٹ کا ایک ٹکڑا اٹھالیا۔ تالیہ نے مسکرا کے سرنگی میں ہلا دیا۔ وہ آگے بڑھ گیا۔

اشعر تیز قدموں سے ان کے قریب آیا تو تالیہ نے معنوی حیرت سے اس کا غصیلہ چہرہ دیکھا۔
”آپ کو کیا ہوا؟“

”تم مجھے اپنے انوار کے جرم میں فریم کر رہی ہو؟“ وہ سرگوشی میں غرایا۔ ”تم اس دن جان بوجھ کے گرفتار ہوئی تھیں۔ تم نے میرے فنگر پرنٹس لیے۔ میرا خون لیا۔ میرا ڈی این اے اب تم کسی کنٹینر پہ ڈال کے مجھے پھنسانا چاہ رہی ہو؟“
”لوہ واؤ۔“ ایڈم نے لب گول کیے چونک کے تالیہ کو دیکھا۔ اس نے مسکرا کے کندھے اچکا دیے۔
”مجھے نہیں پتہ آپ کیا کہہ رہے ہیں، اشعر صاحب۔“

”جلد ہی پولیس کو کوئی ایسا مشکوک کنٹینر مل جائے گا میں جانتا ہوں۔“ وہ چبا چبا کے بولا۔ ”لیکن یاد رکھنا، اس طرح کی فریم جابز کامیاب نہیں ہوتیں۔“
”میں نے کہا، مجھے نہیں معلوم آپ کیا کہہ رہے ہیں۔“
”تالیہ!“

شاسا آواز پہ اسے لگا وہ سانس لینا بھول گئی ہے۔ وہ چونک کے مڑی۔ دان قاتح سامنے سے چلا آ رہا تھا۔ اس کے چہرے پہ مسکراہٹ تھی۔ تعجب تھا۔ خوشی تھی۔ پیچھے وہ گارڈز بھی تھے۔ اشعر تن فن کرتا وہاں سے ہٹ گیا۔ وہ اب اشعر کی طرف متوجہ بھی نہیں تھی۔

قاتح اس کے عین سامنے آ کھڑا ہوا۔ وہ دم سادھا سے دیکھے گئی۔
”تالیہ.... کیسی ہو؟“ وہ نرم مسکراہٹ کے ساتھ پوچھ رہا تھا۔ چھ سال.... یا چھ دن.... درمیان سے وقت کے سارے حساب کتاب غائب ہو گئے تھے۔

اس کے لب ہلکی سی مسکراہٹ میں ڈھلے۔

Downloaded from PakSociety.com

Nemrah Ahmed: Official

#TeamNA

”اچھی ہوں۔ وقت میرے ساتھ بہت مہربان رہا ہے۔ اور آپ؟“

”میں ٹھیک ہوں۔ تالیہ۔ میں بہت سوں سے بہتر ہوں۔“ مسکرا کے ہلکے سے شانے اچکائے۔ وہ اس سے نظریں نہیں ہٹایا رہا تھا۔ اور ان نظروں میں اپنائیت تھی محبت تھی مسکراہٹ تھی۔ وہاں کوئی گلہ، کوئی سوال، کچھ نہ تھا۔

ایلم گلاس سے گھونٹ بھرنا وہاں سے ہٹ گیا۔ لوگ مڑ مڑ کے ان کو دیکھنے لگے۔ گارڈز قانع کے پیچھے آکھڑے ہوئے اور کسی کو بھی اس طرف آنے سے روکنے لگے۔

ایک دفعہ پھر بھری محفل میں وہ تنہا تھے۔

”لائک نا تم۔“ وہ اس کو دیکھ کے مسکرا کے کہہ رہا تھا۔

”اچھا؟ میرے لیے جیسے کل کی ہی بات تھی۔“ وہ زخمی سا ہنسی۔ سفید دیواروں پہ لگے سارے سیاہ کھوڑے اپنی گہری آنکھوں سے ان دونوں کو دیکھنے لگے۔ ارد گرد کی تمام آوازیں بند ہو چکی تھیں۔

”تمہیں یاد ہے یہ وہ جگہ ہے جہاں ہم پہلی دفعہ ملے تھے۔ ہم سب۔“

”آپ کو بھی یاد ہے؟“ اسے حیرت ہوئی۔ کبھی اس کے بھولنے پہ حیرت ہوتی تھی۔ آج اس کے یاد رہ جانے پہ حیرت ہوئی تھی۔

”ہوں۔ مجھے نہیں معلوم تھا تم یہاں آئی ہو گی۔ اب میرے جانے کا وقت ہے۔“ قانع نے کلائی کی گھڑی دیکھی اور پھر اسی بنیادیت سے تالیہ کو دیکھا۔ ”میں کل صبح تمہارا انتظار کروں گا۔ تم آرہی ہونا؟“

اس شخص کو کون انکار کر سکتا تھا۔ تالیہ نے دھیرے سے اثبات میں سر ہلا دیا۔ وہ جیسے آیا تھا ویسے ہی پلٹ گیا۔ اس کی خوشبو اور ہٹنا طبعیت کا ہالہ اس کے ساتھ ہی دور ہوتا گیا۔

فسوں ٹوٹا تو تالیہ نے چونک کے ادھر ادھر دیکھا۔ ایلم قریب ہی کھڑا تھا۔ مسکرا کے قریب آیا اور سرگوشی میں بولا۔

”آپ کی پی ایم سے باتیں کرنے کی تصاویر جو ایک گھنٹے کے اندر اندر سوشل میڈیا پہ آنے والی ہیں یا تو آپ کا کیس خراب کریں گی یا.....“

”اٹس اوکے ایلم۔“ وہ مسکرا دی۔ ”تالیہ اب کسی چیز سے نہیں ڈرتی۔“ اور کندھے اچکا دیے۔ دور کھڑا شعر ابھی تک ان دونوں کو گھور رہا تھا۔

☆☆=====☆☆

نمائش کے اختتام کے تین گھنٹے بعد..... کوالا پور کے ایک پوش ملاقاتی میں بنے بنگلے کے باہر پولیس کی تین گاڑیاں کھڑی

Downloaded from PakSociety.com

Nemrah Ahmed: Official

#TeamNA

تھیں۔ بنگلے کی کھڑکیوں کے شیشے ٹوٹے نظر آ رہے تھے اور دیواروں پہ سرخ پینٹ سے نازیبا کلمات لکھے دکھائی دے رہے تھے۔ یوں لگتا تھا کسی نے بنگلے پہ بری طرح حملہ کیا تھا۔ کہیں کہیں گولیوں کے راؤٹز اور شیل بھی بکھرے تھے۔ پولیس اہلکار ہر جگہ بکھرے ان چیزوں کو اکٹھا کر رہے تھے اور متاثرہ حصوں کی تعداد پر لے رہے تھے۔

امدادی فوج میں توڑ پھوڑ کے آثار واضح نظر آتے تھے۔ فرنچر ادھر ادھر بکھرا تھا۔ ڈیکوریشن پیسٹروٹے پڑے تھے۔ پینٹنگز پھٹی ہوئی نیچے پھینکی گئی تھیں۔

بڑے صوفے پہ ایک تیرہ چودہ سالہ لڑکی بیٹھا سے لگ کے بیٹھی تھی۔ بیٹا شال لپیٹے سرخ ناک اور گیلی آنکھوں سے سامنے بیٹھے تفتیشی افسر کو ہمار ہی تھی۔

”میں نمائش سے گھر آئی تو سب کچھ اسی طرح پڑا تھا۔ میری پینٹنگز بھی پھاڑ دیں اس نے۔ میرے کمرے کے لاکر سے کیش بھی غائب ہے۔“ اس کی آواز میں کپکپاہٹ تھی اور وہ خود کو کمپوز رکھے کی کوشش میں بری طرح ناکام نظر آتی تھی۔ سارا مسکارا بہہ گیا تھا۔ جیولری تک انار نے کلاقت نہیں ملا تھا۔

”مسز بیٹا..... آپ کو کس پہ شک ہے؟“

اس نے گیلی آنکھوں سے اسے دیکھا۔ ”پتہ نہیں۔“ اور نظریں جھکا دیں۔

”ماما۔“ نو عمر لڑکی نے شکایتی انداز میں اسے جھنجھوڑا۔

”آپ ہٹا کسی ڈر اور خوف کے ہٹائیں۔ ہم اس کو گرفتار کر کے قرار واقعی سزا دلوائیں گے مسز بیٹا۔“

”مجھے نہیں معلوم۔ میری کسی سے کوئی دشمنی نہیں ہے۔“ وہ جھٹلا کے بے بسی سے بولی۔

تھوڑی دیر بعد تفتیشی افسر اٹھ کے گیا تو بیٹا نے فون نکالا۔ پھر آنسو پونچھتے ہوئے ایک چیٹ کھولی جس پہ لکھا تھا ”پی ایم فاتح رامنزل۔“ اس نے کپکپاتی آنکھوں سے مہیج ٹاپ کرنا شروع کیا۔

”کیا آپ کی مدد کی آفر ابھی تک برقرار ہے؟“

پیغام بھیج کے اس نے سرگھٹنوں میں جھکا دیا۔ آنسو اب بھی گرتے جارہے تھے۔

☆☆=====☆☆

ہترا جالیا پہ سرما کی چمکیلی سی صبح بہت سی تازگی لیے آئی تھی۔ آج منہ اندھیرے سے ہلکی ہلکی ہاش شروع ہوئی تھی جو ختم ہونے کا نام ہی نہیں لے رہی تھی۔ اکثر لوگ آج گھروں میں دبکے تھے۔ کام پہ تاخیر سے جانے کا ارادہ تھا۔

سری پردھانہ کی اونچی کھڑکیوں سے محل کے وسیع درعیض سبزہ زار ہاش میں بھیکتے دکھائی دے رہے تھے۔ وہ ایک

راہداری میں کمڑی ایک کمڑی کے شیشے پہ پڑھکتے قطرے دیکھ رہی تھی۔

فاتح کا پی ایس اپنے ڈیسک پہ بیٹھا اس خاص مہمان کو دیکھ رہا تھا۔ وہ جب سے آئی تھی کمڑی کنارے کمڑی تھی۔ یہاں سے باہر کا گھاس بھگتا دکھائی دے رہا تھا۔ سفید کوٹ اور اسکرٹ پہنے کدھوں تک آتے سیاہ بال کھلے چھوڑے اس نے کانوں میں سفید موتی پہن رکھے تھے۔ وہ یہاں کمڑی کوئی سفید مورت لگتی تھی۔

”آپ اندر جاسکتی ہیں۔“ پی ایس نے کھٹکھار کے تالیہ کو اطلاع دی تو وہ دھیرے سے پٹی اور کمڑی کے اونچے دروازوں کی جانب بڑھ گئی۔

وہ پہلی دفعہ سری پردھانہ آنے والوں سے مختلف تھی۔ پی ایس اس کو صرف خبروں اور ٹی وی کی حد تک جانتا تھا۔ پھر بھی اسے دیکھ کے عجیب سا احساس ہوا تھا۔ لوگ سری پردھانہ میں پہلی دفعہ آ کے رعب کا شکار مسکور نظر آتے تھے۔ البتہ وہ جس اٹھی گردن کے ساتھ آئی تھی اسی اٹھی گردن کے ساتھ اندر چلی گئی۔

ایسے جیسے وہ اس سے بڑے محل دیکھ چکی ہو۔ جیسے وہ ایسے ہی محلوں میں بڑی ہوئی ہو۔

دروازے سے پردھان منتری کی کرسی کا قافلہ چند گز تھا۔ تالیہ نے اندر قدم رکھا تو فاتح بے اختیار اپنی کرسی سے اٹھا۔

”دیکھ بیک۔“ وہ مسکرا کے بولا۔

وہ دونوں ایک دوسرے کو دیکھ رہے تھے۔ تالیہ نے قدم اس کی طرف بڑھائے۔ ہر قدم کے ساتھ زمین جیسے لپٹی جا رہی تھی۔ ماضی ایک قلم کی طرح نظروں کے سامنے کھوٹنے لگا۔

تھکوکاٹل کی ٹوکرائی بن کے اس نے فاتح کو پہلی دفعہ جوس پیش کیا تھا۔ ایک قدم.....

عصرہ کی گیلری میں وہ سنہرے بالوں والی لڑکی اس سے ملی تو اس نے اسے ناشہ کہہ کے پکارا.....

چار قدم.....

وہ عصرہ اور اشعر کے ساتھ ان کی ڈائننگ ٹیبل پہ بیٹھی گھائل غزال کی اصلیت نہ بتا سکی تھی۔

وہ سن ہاؤ کے گھر کی زیر زمین سیڑھیوں کے نیچے کمڑی تھی جب اس نے ایڈم اور فاتح کو ایک ساتھ نیچے آتے دیکھا۔

پانچ قدم۔

وہ تینوں آگے پیچھے جنگل میں چل رہے تھے..... جیسے قدم.....

وہ جیا میں کمڑا چائے پیالیوں میں ڈال رہا تھا..... وہ شہزاد یوں کا تاج پہنے سجھی سے اتر رہی تھی.....

سات قدم.....

Downloaded from PakSociety.com

Nemrah Ahmed: Official

#TeamNA

وہ قید میں زخمی حالت میں پڑا تھا اور وہ اس کے گل کے زخم پہ مرہم رکھ رہی تھی۔

آٹھ قدم.....

وہ اسے بھول چکا تھا اور وہ اس کی چیف آف اسٹاف بنی اس کے لیے کافی کے مگ بھاگتی ہوئی لا رہی تھی۔

نودم.....

وہ اس کے آفس میں کھڑی اسے بتا رہی تھی کہ وہ استعفیٰ دے رہی ہے کیونکہ وہ دوسرے سیاستدانوں جیسا نکلا ہے.....

وہ دونوں یاں سونو کے کنویں پہ بیٹھے تھے اور اس نے بالوں میں پھول اٹکار کھا تھا.....

دس قدم.....

وہ الاؤ کے پاس بیٹھے تھے..... اس قدم تلخے میں..... اور وہ دیوار پہ وہ نظم لکھ رہی تھی.....

گیارہ قدم.....

اور وہ اس کے سامنے تھا۔ فاصلے ختم ہو چکے تھے۔

”بیٹھو۔“

وہ کرسی سمجھنے کے بیٹھی۔ سارے ماہ و سال کہیں گم ہو گئے۔ فضا میں عجیب سا سحر بکھر گیا۔

”تم کیسی ہو؟“ وہ آگے کو جھکے اس کی آنکھوں میں جھانک کے پوچھ رہا تھا۔ تالیہ نے ابرو اٹھائی۔

”میرا خیال تھا آپ پوچھیں گے کہ تم کہاں تھیں؟“ اس کی آنکھوں میں نمی در آئی۔

”کیا مجھے پوچھنا چاہیے؟“

”ہاں۔ میرا خیال تھا کہ آپ مجھ سے جواب مانگیں گے کہ میں آپ کو چھوڑ کے کیوں چلی گئی؟ کیا میں اپنے باپا کے پاس

رک گئی؟ کیا آپ کو اور ایڈم کو بھیج کے میں نے ایک اور کون گیم کھیلا؟ کیا میں نے آپ کو دھوکہ دیا؟ مگر آپ....“ اس کی

آنکھوں میں تعجب تھا۔ ”آپ مجھ سے ناراض نہیں ہیں؟ میں چھ سال تک دور رہی.... اور آپ نے جواب نہیں مانگا۔ نہ

کل۔ نہ آج؟“

وہ مسکرا کے اٹھا اور پیچھے کھڑکی کے ساتھ رکھے اسٹینڈ تک گیا۔ کھڑکی پوری دیوار جتنی اونچی تھی۔ اس کے پردے کھلے تھے

اور اس کے پار بارش میں بھیکتا سبزہ زار دکھائی دے رہا تھا۔

وہ تالیہ کی طرف پشت کیے بوتل سے پانی چائے کی برقی کیتلی میں اڑیلے لگا۔

”مجھے نہیں معلوم اس روز تمہارے ساتھ کیا ہوا تھا“ تالیہ۔ میں صرف یہ جانتا ہوں کہ میرے ساتھ کیا ہوا تھا۔ میں نے سنا

Downloaded from Pakvociety.com

Nemrah Ahmed: Official

#TeamNA

کہ ایڈم تمہیں پکار رہا ہے کہ نیچے آؤ۔ لیکن جب میں نے پلٹ کے دیکھا تو ایڈم حیرت سے پیچھے دیکھ رہا تھا جہاں صرف اندھیرا تھا۔ ہم دونوں پیچھے کو پلٹے لیکن دروازہ ایک سیاہ دیوار میں بدل چکا تھا۔ پیچھے کا راستہ ختم ہو چکا تھا۔ میں واپس مڑا تو دیکھا، سنا، ایک اور دروازہ تھا۔ نہ اس دفعت کوئی دریا تھا نہ کوئی بارش۔ وہ چابی جویان سو فو نے بنائی تھی وہ عجیب سی تھی۔ میں نے آگے کا دروازہ کھولا تو ہم جو کمراسٹریت پہ نکل آئے تھے۔ تم ہماری ساتھ نہیں تھیں اور میں زخمی تھا۔“

وہ گردن جھکائے اب کیتلی پہ ٹائمر سیٹ کر رہا تھا۔ مٹن دبا کے وہ اس کی طرف مڑا اور اسٹینڈ سے ٹیک لگائے، ہتھیلیاں دونوں اطراف میں میز پہ جمائے، اس کو دیکھ کے کہتے لگا۔

”میں زیادہ دیر ہوش میں نہیں رہ سکا تھا۔ ایڈم کہاں گیا؟ مجھے معلوم نہیں ہو سکا۔ لیکن جب میں ہسپتال میں جا گا تو اشعر میرے ساتھ تھا۔ میں نے تمہارے بارے میں دریافت کیا لیکن کسی نے تمہیں نہیں دیکھا تھا۔ ایڈم کے بارے میں سنا کہ وہ ٹراما سینٹر میں ہے۔ اس کی یادداشت کھو گئی ہے۔ میں ایک دو دفعہ اس سے ملنے گیا لیکن وہ مجھے نہیں پہچانتا تھا۔ اس کا ذہن اس دن تک واپس چلا گیا تھا جب وہ میرا ہاڈی گارڈ بنا تھا۔ میں نے اسے زیادہ تنگ نہیں کیا اور واپس اپنی زندگی میں چلا گیا۔“

”آپ نے استغفیٰ واپس لے لیا؟“ اس نے آنسوؤں کا گولہ بدقت لگلا۔

”ہاں۔ لیکن میں ہر چیز سے بد دل ہو گیا تھا۔ چند ماہ تک ہر روز سونے سے پہلے میں سوچا کرتا تھا کہ تالیہ نے ایسا کیوں کیا؟ وہ کیوں واپس نہیں آئی؟ کیا اس نے یہ جان بوجھ کے کیا؟“

کیتلی کی گھنٹی بجی تو وہ مڑا اور کیبنٹ سے دھک لکال کے رکھے۔ پھر کیتلی اٹھائی۔ اس کے اندر پانی گرم پانی ابل رہا تھا اور کمر کی کے ہا ہر ٹھنڈا پانی برس رہا تھا۔

”میں نے ذوالکفنی کو ڈھونڈنا چاہا۔ وہ نہیں ملا۔ میں نے شکار بازوں کو تلاشا۔ شاید کوئی تمہیں اس دنیا سے واپس لے آئے۔ میرا خیال تھا تم وہاں پھنس گئی تھی۔ چند ماہ تک میں خود فراموشی کی حالت میں رہا۔ میرا کیرئیر متاثر ہوا۔ دوسرے لوگ میری کرسی پہ نظر رکھنے لگے۔ تب مجھے تم سے گلے بھی تھے اور شکایات بھی۔ تب تم واپس آجائیں تو شاید میں حساب مانگتا۔“

وہ اب گرم ابلتی دھار مک میں اٹھیل رہا تھا۔ گردن جھکی تھی اور الفاظ ٹھہر ٹھہر کے لبوں سے نکل رہے تھے۔

”لیکن تالیہ..... انسان کو معلوم بھی نہیں ہوتا اور ایک روز وہ نیند سے جاگتا ہے تو اسے احساس ہوتا ہے کہ اس نے اپنے دکھ کو ہرا دیا ہے۔ وہ غم اس کے دل کو اب نہیں کاٹدہا۔ انسان نیند سے جاگتا ہے اور اسے ایک دم سے اس کا کھوڑا closure مل جاتا ہے۔ غم کو کنارہ مل جاتا ہے۔“ اس نے ٹی بیگ کپ میں ڈالا۔ پانی کارنگ تیزی سے سنہرا ہونے لگا۔

”میں ایک صبح اٹھا اور مجھے احساس ہوا کہ تم نے وہ جان بوجھ کے نہیں کیا تھا۔ میں تمہیں جانتا تھا۔ تم کسی مسئلے میں گرفتار

ہو گئی ہوگی۔ تمہارے ہاپا کی کوئی سازش۔ کوئی وقت کا چکر۔ یہ قسمت تھی اور مجھ سے قبول کرنا تھا۔“

دوسرے مگ میں اس نے چائے ڈال کے کیتلی رکھی۔ پھر چینی کے کیوبز دونوں مگو میں ڈالے۔ پھر انہیں اٹھائے اس کے سامنے آیا۔ اس کا مگ رکھا اور اپنا لیے واپس اپنی کرسی پہ بیٹھا۔

”ان چھ سالوں میں کوئی دن ایسا نہیں گزرا جب مجھے تمہارا خیال نہ آیا ہو۔ اور میں ہمیشہ تمہاری خیریت کا سوچتا تھا۔ تم اس دنیا میں ہو یا اس دنیا میں.... میری دعا تھی کہ تم ٹھیک رہو۔ کل تم سے ملنے سے پہلے تک میرے ذہن میں واقعی سوالات تھے لیکن اب نہیں ہیں۔“

”کیوں؟ کل مجھے دیکھ کے کیا لگا آپ کو؟“

دونوں مگ میز پہ یوں رکھے تھے کہ ان کی اثراتی ہماپ ان دونوں کے درمیان بار بار حائل ہو جاتی تھی۔ وہ اس سوال پہ مسکرا دیا۔

”میں نے پچھلے چھ سال تمہاری ہر بات پہ غور کیا ہے۔ ہر کون ہر حرکت جو تم نے میرے سامنے کی یہاں تک کہ مجھے تمہارے چہرے کا ایک ایک تاثر یاد ہوتا گیا۔ تالیہ کب خوش ہوتی ہے۔ تالیہ کب خوشی ظاہر نہیں کرتی۔ کب وہ کامیاب ہوتی اور کب بے بس۔ تالیہ کی cryptic باتوں کا کیا مطلب ہوتا ہے۔ مجھے لگتا ہے میں نے تمہاری غیر موجودگی میں تمہیں زیادہ اچھے سے پڑھ لیا ہے۔“

”اور؟“ اس نے سنجیدگی سے ابرو اٹھایا۔

”اور کل تمہیں دیکھ کے مجھے اندازہ ہو گیا کہ تم خوش ہو۔“ اس نے مگ لبوں سے لگاتے ہوئے مسکرا کے کہا۔

”میرے اوپر ایک مرڈر ٹرائل چل رہا ہے۔ میں تمہانے میں ایک دن گزار کے آئی ہوں۔ مجھے سارا ملک مجرم سمجھ رہا ہے۔ میری زندگی کے چھ سال کھو گئے اور آپ کہہ رہے ہیں کہ میں خوش ہوں؟“

”ہاں۔ جب تم نے کہا وقت تم پہ مہربان رہا ہے تو میں سمجھ گیا تھا کہ تمہیں کچھ مل گیا ہے۔ کوئی ایسی خوشی جو تم شیر نہیں کر سکتیں۔ لیکن وہ تمہارے انکب انکب سے پھوٹ رہی ہے۔“ وہ ٹیک لگائے گھونٹ بھرتے ہوئے غور سے اسے دیکھ کے کہہ رہا تھا۔ ”اور میں نے تمہاری انٹیر وکیشن کی ویڈیو بھی دیکھی تھی۔ وہ سب ایک ایکٹ تھا۔ مجھے پتہ ہے۔“

”واؤ۔“ وہ مسکرا دی۔ ”آپ جانتے ہیں اس رات کیا ہوا تھا؟“

”میں سننا چاہوں گا۔“

”وقت نے میرے ساتھ چال چلی۔ میں دروازے میں دیر سے داخل ہوئی۔ شاید چھ سیکنڈ دیر سے۔ اور جب میں باہر

جو کراسٹریٹ پہ نکلے تو مجھے برس گزر چکے تھے۔“
”لو۔“ اس کے لب تعجب سے سکلے۔

”آپ لوگوں نے ایک زمانہ میرے بغیر گزار لیا۔ لیکن میں؟ میرے چھ سال کھو گئے۔ اور اب وقت کو واپس جگہ پہ لانے کا کوئی طریقہ میرے پاس نہیں بچا۔ میں آج بھی وہی کھڑی ہوں۔ مجھے ابھی عصرہ کے قتل کا الزام ہٹانے کے لیے ایک لمبی لڑائی لڑنی ہے۔“

”میں نہیں جانتا مجھے کیا کہنا چاہیے۔ لیکن میں نے تمہیں مس کیا تالیہ۔ بہت زیادہ۔“

وہ زخمی سا مسکرا دی۔ ”میں یہ بھی نہیں کہہ سکتی کیونکہ کوئی چھ دنوں میں کسی کو کتنا مس کر سکتا ہے؟“

”مگر تم خوش ہو۔ کیوں؟“ فاتح نے گھونٹ بھر کے مگ میز پر رکھ دیا۔ وہ اس کی آنکھوں میں دیکھ رہا تھا۔ کھڑکی کے باہر برستی بارش اب تمہیں کوئی۔

”آپ واقعی مجھے جانتے ہیں۔“ وہ دھیرے سے ہنس دی تھی۔ ”میں واقعی خوش ہوں“ فاتح۔ مجھے بالآخر وہ مل گیا ہے جس کی مجھے عرصے سے تلاش تھی۔“

”تمہاری بے گناہی کا ثبوت؟“

”اوپر ہوں۔ ابھی تک میرے پاس کوئی خاص ثبوت نہیں ہے۔ لیکن میرے پاس کچھ اور ہے۔“ وہ مبہم سا مسکرا کے کہتی اٹھی۔ ”میں آپ کا زیادہ وقت نہیں لوں گی۔ ہم ملتے رہیں گے۔ لیکن مجھے خوشی ہے کہ آپ اتنے عرصے بعد بھی نہیں بدلے۔ آپ آج بھی مجھے اچھی طرح جانتے ہیں۔“

”اور میں خوش ہوں کیونکہ تم خوش ہو۔ میں ریلیف محسوس کر رہا ہوں۔ تمہیں اس اطمینان اور بہادری کے ساتھ ان الزامات کا مقابلہ کرتے دیکھ کر۔ میں نے تمہیں کہا تھا کہ میں تمہیں اس معاملے سے نکال لوں گا۔ لیکن اب مجھے نہیں لگتا کہ تالیہ مراد کو میری مدد کی ضرورت ہے۔“

”جو مجھے آتا ہے وہ میری جان ہمیشہ بچاتا رہے گا۔“ اس نے سر کو تعظیماً جھکایا۔ پھر اطراف میں اس پر تعیش آفس کو دیکھا۔ ”یہ عہدہ پا کے کیسا لگتا ہے؟“ فاتح؟ سوری میں آپ کو دوسری تو انکویا یا نگ دی امان بر حرمت وغیرہ نہیں کہہ سکوں گی۔“
”میں مانتا نہیں کروں گا۔“ اس نے کندھے چکاتے ہوئے ہنکارا بھرا۔ ”اور یہ گنگو کسی اور وقت کے لیے تھی۔ لیکن کیا تم مجھے نہیں بتاؤ گی کہ تم خوش کیوں ہو؟“

”آپ جان جائیں گے۔“ وہ مبہم سا مسکرا کے کہتی دروازے کی طرف بڑھ گئی۔ نہ کوئی گلہ نہ قسمت کی ستم ظریفی کا

Downloaded from Pakvociety.com

Nemrah Ahmed: Official

#TeamNA

تذکرہ۔ وہ جیسے دن بعد ملے تھے۔ اور وہ ویسا ہی تھا۔
وہ جیسے سال بعد ملے تھے۔ اور وہ ویسے ہی تھی۔

ایک دفعہ پھر دونوں نے ایک دوسرے کی زندگی میں اپنی موجودگی کے بارے میں سوال نہیں کیا تھا۔ ایک دفعہ پھر وہ مشکل گفتگو ان کے درمیان آڑے آگئی تھی۔

وہ ان لوہے دروازوں سے نکلے تو ہال کے پار دروازے کے سامنے اشعر محمود کھڑا تھا۔ تھری پیش میں نک سب سے تیار وہ تندی سے اسے گھوڑے جا رہا تھا۔ اسے دیکھ کے تالیہ کھلے دل سے مسکرائی اور اس کی طرف آئی۔

”تم یہاں کیا کر رہی ہو؟“ وہ ماتھے پہ ٹھنکیں ڈال کے بولا۔

”مجھے پڑھان منتری نے بلایا تھا۔ آپ کو اعتراض ہے کیا ایش؟“ امرواٹھا کے پوچھا۔

اشعر نے ایک کامن روم کی طرف اشارہ کیا اور خود اس طرف بڑھ گیا۔ وہ پیچھے آئی۔ اندر آ کے اس نے دروازہ بند کیا اور اس کی طرف گھوما۔

”میں نے سنا ہے پولیس کو ایک کنٹینر ملا ہے۔ اور فنگر پرنٹس وغیرہ بھی۔ ان کا بیچ ڈھونڈا جا رہا ہے۔“ وہ دہی آواز میں غرایا۔ تالیہ نے مسکرا کے شانے اچکائے۔

”میں صرف اتنا جانتی ہوں کہ میں نے اپنے ماسک پہنے اغوا کار کو زخمی کیا تھا اور اس نے مجھے۔ معلوم نہیں ماسک کے پیچھے کون تھا لیکن پولیس یہ ضرور دیکھے گی کہ کس کی ناک پہ زخم کا نشان ہے۔“ اس نے اشعر کی ناک کی طرف اشارہ کیا۔

”لوہ پلیر۔“ وہ غصے سے بولا۔ ”تم نے مجھے فریم کرنے کے لیے بہت ہی ظاہری ثبوت چھوڑے ہیں۔ اگر میں اغوا کار ہوتا تو اس کنٹینر کو صاف کیوں نہ کرتا؟ سارے ثبوت وہیں کیوں چھوڑ دیتا؟“

”جیسے میں عصرہ کی قاتل ہوتی تو اپنے ہی کارڈ سے کیک کیوں آرڈر کرتی؟“

اشعر ایک دم بالکل لا جواب ہو گیا۔

”یہی مسئلہ ہے حقیقی دنیا کی پولیس کا اشعر۔ وہ صرف ظاہری ثبوتوں کا پیچھا کرتی ہے۔ اگر آپ کے فنگر پرنٹس اس کنٹینر پہ مل گئے نا اشعر... تو آپ بڑی مشکل میں پھنسنے جا رہے ہیں۔“

”تم۔“ مارے ضبط کے اس کا چہرہ سرخ ہو گیا۔ ”تم اچھی طرح جانتی ہو میں نے تمہیں اغوا نہیں کیا تھا۔ پھر تم ایسا کیوں کر رہی ہو؟“

”اور آپ بھی اچھی طرح جانتے ہیں کہ عصرہ کا قتل میں نے نہیں کیا تھا۔ میں بے قصور تھی۔ میں اتنے بے وقوفانہ ثبوت

کیسے چھوڑ سکتی تھی۔ لیکن مجھ سے تنفر کے باعث آپ نے سب سے پہلے مجھے انعام دیا۔ آپ کی گواہی نے مجھے مفرد ملزم بنایا۔ تو اگر میں ٹرائل کا سامنا کرنے جا رہی ہوں تو میں اکیلی کیوں جاؤں؟ آپ آرام سے کیوں بیٹھیں؟“

”میں اس کیس کو ایک چٹکی میں اپنے اوپر سے شتم کروادوں گا۔ سمجھیں آپ۔“ اس نے چٹکی بجا کے کہا اور مڑ گیا۔

”یعنی ایک دفعہ پھر اشعر محمود خود کو تالیہ کے خلاف اتنا مصروف کر لے گا کہ اسے کچھ اور نظر ہی نہیں آئے گا۔“ وہ بڑبڑائی تھی۔

اشعر محمود جاتے جاتے رکا۔ پھر آہستہ سے پلٹا۔

”مصروف؟؟“ اسے اتنا معلوم تھا کہ تالیہ بے مصروف کوئی بات نہیں کہا کرتی تھی۔

”ہاں نا۔ مصروف۔ آپ تالیہ مراد کو گرفتار کرنے میں اتنے مصروف تھے کہ نوٹری پبلک یا میڈیم کی طرف سے آنے والی کالز پر آپ نے توجہ نہیں دی۔“

”کیسی کالز؟“

”بھی تو مسئلہ ہے۔ آپ جیسے لوگ جب حکومت میں آتے ہیں تو ہر دو ماہ بعد اپنا نمبر بدل لیتے ہیں تاکہ عام حوام کی رسائی سے دور ہو جائیں۔“ وہ اس کی آنکھوں میں دیکھ کے دھیرے دھیرے کہہ رہی تھی۔ ”اس لیے نوٹری والوں کا آپ سے رابطہ نہیں ہو سکا۔ وہ عصرہ کی وصیت پہ عمل کرنا چاہتے تھے۔ لیکن چونکہ آپ وصیت کے ایگزیکوٹرز نہیں تھے۔ اس لیے انہوں نے آپ کو زیادہ تنگ نہیں کیا اور وصیت پہ عمل درآمد کروا دیا۔“

”اوہ۔ وہ لائٹیک نواردات؟“ اشعر نے گہری سانس لی۔ ”مجھے معلوم ہوا تھا کہ میوزیم وہ آپ کے حوالے کرنے جا رہا ہے۔ پہلی بات ان کی کوئی خاص ویلیو نہیں ہے۔ دوسری بات اس وصیت کے خلاف میرا ایک کلیم چٹکی میں (چٹکی بجائی) اس کو منسوخ کروا سکتا ہے۔ وہ لائٹیک میرے خاندان کی ملکیت تھے۔ اور میرے ہی رہیں گے۔“

”وہ لائٹیک جس میوزیم کے پاس امانت تھے انہوں نے کل وہ مجھے دے دیے تھے کیونکہ وصیت کے مطابق ان پہ میرا حق تھا۔“

”سو؟ میں ابھی عدالت میں کلیم جمع کروادوں گا اور وہ مجھے واپس مل جائیں گے۔ اگر آپ نے وہ بیچ دیے تو آپ کو ان کی قیمت ادا کرنی ہوگی۔“

تالیہ لمحے بھر کو چپ ہوئی۔ پھر سر ہلایا۔ ”آپ درست کہہ رہے ہیں۔ آپ سول کلیم داخل کرا کے انہیں واپس لے سکتے ہیں۔ جب میں واپس آئی تھی تو سب سے بڑا عذاب مجھے یہ لائٹیک لگے تھے جو عصرہ نے میرے گلے ڈال دیے تھے۔ لیکن

پھر مجھے احمد نظام نے ایسی بات بتائی جس سے مجھے یقین ہو گیا کہ وقت مجھ پہ بہت مہربان رہا ہے۔
”کیا؟“ وہ پتلیاں سکڑے اسے دیکھ رہا تھا۔

”یہ کہ ملائیشیا میں سول مقدمے کا ایک statute of limitation ہوتا ہے۔ آپ وکیل ہیں۔ آپ کو یاد ہے کتنی میعاد تک آپ کسی کے خلاف سول مقدمہ دائر کر سکتے ہیں؟“

اشعر محمود کی رنگت ایک دم سفید پڑی۔ اس نے تیزی سے سیل فون نکالا۔ مگر وہ مسکرا کے کہے جارہی تھی۔

”میں نے احمد نظام سے پوچھا کہ چھ سال میں کیا بدل جاتا ہے۔ تو انہوں نے بتایا کہ آپ ملائیشیا میں پورے چھ سال تک سول مقدمہ دائر کر سکتے ہیں۔ اگر کسی معاملے کو چھ سال گزر چکے ہوں تو آپ مقدمہ نہیں دائر کر سکتے۔ اب آپ کے سول کلیم کی میعاد ختم ہو چکی ہے۔ عدالت آج وہ نوادرات مجھے دے دے گی اور آپ کچھ نہیں کر سکتے۔“ پھر وہ رکی اور محفوظ انداز میں اضافہ کیا۔

”جب عصرہ نے ان کو میرے نام لگایا تھا تو ان کو نہیں معلوم تھا کہ یہ نوادرات جن اصل شہ پاروں کا حصہ ہیں وہ صدیوں سے زمین میں دفن ہیں۔ اس وقت ان کی کوئی ویلیو نہیں تھی۔ لیکن چند ماہ پہلے ہانگ کانگ میں کھدائی کے دوران ملا کہ کی تہذیب کے چند ایسے نوادرات ملے تھے جنہوں نے عصرہ کے ان بے کار نامہ مکمل کلچروں کی اہمیت آسمان پہ پہنچا دی ہے۔ لیکن آپ کو علم کیوں نہ ہو سکا؟“

اشعر بس ششدر سا اسے سنے جا رہا تھا۔

”تین باتیں ہو سکتی ہیں۔ یا تو میوزیم کے کیورٹرز نے یہ بات آپ سے چھپائی کیونکہ وہ انہیں اپنے پاس رکھنا چاہتے تھے۔ یا آپ اپنی سیاست میں اتنے مصروف رہے کہ آپ کو معلوم نہیں ہو سکا کہ غیر ملکی کلیکٹر ان نوادرات کی قیمت کئی بلین ڈالرز تک پہنچا چکے ہیں۔ یا آپ کو ان کی اصل قیمت معلوم تھی لیکن آپ انہیں فاتح کی فیملی کو نہیں دینا چاہتے تھے ورنہ کب کا کلیم داخل کر دیا چکے ہوتے۔ لیکن مجھے.....“ دیرے سا اپنے سینے پہ انگلی سے دستک دی۔

”مجھے آرٹ کی پہچان بھی ہے..... اور میرے آرٹ کی دنیا سے روابط بھی ہیں۔ وہ نوادرات اب صرف میرے ہیں۔“ وقت“ کو معلوم تھا کہ ان کی تب اہمیت نہیں ہے۔ ”وقت“ نے ان کو قیمتی بتایا اور مجھے اتنی مہلت دی کہ آپ ان کو مجھ سے چھین نہ پائیں۔“

اشعر محمود تیزی سے موہاٹل پہ نمبر ملا رہا تھا۔ ”میں تمہیں دیکھ لوں گا۔ میں سول کلیم داخل کر کے دکھاؤں گا۔“

”یہ کام آپ کو بہت پہلے کرنا چاہیے تھا۔ لیکن آپ نے جان بوجھ کے نہیں کیا۔ میرا خیال ہے آپ کو ان کی اہمیت معلوم

تھی۔ آپ صرف انہیں فاتح کے بچوں کو نہیں دینا چاہتے تھے۔“

وہ بکنا جھکتا، فون کان سے لگاتا تیزی سے ہاہر نکل گیا۔ اس کی رنگت سرخ پڑی تھی اور حواس اڑتے جا رہے تھے۔

تالیہ مسکرائی اور ہاہر کی جانب قدم بڑھا دیے۔

اس کو ہالآخر وہ خزانہ مل چکا تھا جس کی اسے برسوں سے تلاش تھی۔

وقت اس پہ بہت مہربان رہا تھا۔

☆☆=====☆☆

جھیل کا پانی سرما کی دھوپ میں چمک رہا تھا۔ دو بطنیں ست روی سے تیرتی دکھائی دے رہی تھیں۔ گاہے بگا ہے وہ اپنے گرد نیں پانی میں ڈالتیں اور پھر سردائیں ہائیں ہلاتے ہوئے اسے ہاہر نکالتیں۔ ارد گرد چھینٹے اڑتے جاتے۔ البتہ جھیل کنارے رکھا واحد پنچ ان کے چھینٹوں کی پہنچ سے دور تھا۔

پنچہ ایلم بن محمد بیٹھا تھا۔ سفید ہائی نیک جرسی پہنے وہ ٹانگ پہ ٹانگ جمائے موہائل پہ کچھ دیکھ رہا تھا۔ ایلم کی پشت پہ تالیہ بیٹا آواز کے قدم اٹھاتی آئی۔ دھیرے سے سفید ہیٹ اتارا اور اس کے ساتھ پنچہ رکھا تو وہ چونکا اور پلٹ کے دیکھا۔ پھر رسی سا مسکرایا۔

”آپ کا فیکسٹ کافی دلچسپ تھا۔ آپ نے لکھا کہ آپ کے ہاتھ خزانہ لگ گیا ہے۔“

”ہوں۔“ وہ مبہم سا مسکراتی ہوئی آگے آئی اور اس کے ساتھ بیٹھی۔ دونوں کا چہرہ اب جھیل کی طرف تھا اور ان درمیان سفید ہیٹ رکھا تھا۔

”مجھے یہ بھی معلوم ہوا ہے کہ آج عصرہ محمود کے وصیت کروہ نوار دات آپ کو تقویٰ رض کر دیے گئے ہیں۔“

تالیہ نے گردن موڑ کے اسے دیکھا۔ اس کی مسکراتی آنکھوں میں ڈوبتے سورج کا عکس تھا۔

”اپنی معلومات اب ڈیٹ کر لیں۔ میں نوٹری پبلک سے آرہی ہوں۔ نہ صرف نوار دات مجھے مل گئے ہیں بلکہ میں نے

انہیں موقع پہ فروخت بھی کر دیا ہے۔“

”اتنی جلدی کا ہک کیسے مل گئے آپ کو؟“

”میں اتنے دن سے گاہک ہی تو تلاش کر رہی تھی۔ تاکہ وصیت پہ عمل درآمد ہوتے ساتھ ہی میل کھل کر دوں۔ مجھے میری

رقم مل چکی ہے اور نوار دات اپنے نئے مالکوں کے پاس پہنچ چکے ہیں۔ اب مجھے ان کے چوری ہونے کا ڈر بھی نہیں ہے۔“

”دلچسپ۔“ چھ سال کی قانونی میعاد نے آپ کو بچالیا۔ کیا آپ اسی لیے چھ سال بعد آئی ہیں تاکہ آپ ان نوار دات کو

Downloaded from Paksociety.com

Nemrah Ahmed: Official

#TeamNA

حاصل کر لیں؟“ ایڈم نے نوٹ بک نکالی اور گھسنے پہ اس کو رکھ کے کچھ لکھنے لگا۔

”میں جانتی تھی آپ یہ سوچیں گے۔ بلکہ عدالت بھی یہ سوچے گی۔ احمد غلام نے بھی یہی کہا تھا لیکن مجھے پرواہ نہیں۔ میں بس یہ چاہتی تھی کہ اشعر محمود کو اس بارے میں کم سے کم معلوم ہو۔ اور ایسا ہی ہوا۔ معلوم ہونے کے باوجود بھی وہ کچھ نہیں کر سکتا تھا لیکن ایسے مزاحمتا۔“ اب وہ مسکرا کے جھیل کے پانی کو دیکھ رہی تھی۔

”کیا میں اس وقت کو الالپور کی امیر ترین خواتین میں سے ایک کے ساتھ بیٹھا ہوں؟“ وہ مسکرا کے پوچھنے لگا۔

”میں آج فاتح سے ملی۔“ وہ اس کا سوال نظر انداز کر کے دور تیرتی ہوئی بطخوں کو دیکھ کے بولی۔

”ہوں۔ گڈ۔ اور کیا نتیجہ نکلا اس ملاقات کا؟“ وہ لکھتے ہوئے پوچھ رہا تھا۔

”ان کی زندگی میں میری جگہ نہیں ہے۔“ وہ اداسی سے بولی۔ ”حالا نکہ وہ میرے ساتھ بہت مہربانی سے پیش آئے۔ وہ مجھے دیکھ کے خوش بھی ہوئے۔ لیکن ایڈم..... انسان کو پتہ بھی نہیں چلتا اور اس کی جگہ کسی کی زندگی سے وقت کے ساتھ کتنی آسانی سے ختم ہو جاتی ہے۔“

”کیا میں یہ بھی لکھ دوں؟“ اس نے رسمی انداز میں پوچھا۔ وہ چہرہ موڑ کے بس اس کو دیکھنے لگی۔

”آپ ہماری زندگی کا اتنا اہم حصہ تھے اور اب آپ پوچھ رہے ہیں کہ کیا آپ یہ لکھ دیں؟“ اس کے انداز میں گلہ تھا۔ ایڈم نے گہری سانس لی۔

”مس مراد... میں اس بارے میں کیا کہہ سکتا ہوں۔ میری یادداشت میرے ہاتھ میں نہیں ہے۔“ اس کا چہرہ سپاٹ سا تھا جیسے کسی ایسے اجنبی کا ہوتا ہے جسے کام کے باعث کچھ وقت ایک اجنبی کے ساتھ گزارنا پڑے۔ شائستہ مہذب پیشہ ورانہ لیکن باجانبی رویہ۔

”اچھا ہوا آپ کو یاد نہیں ہے۔ ورنہ میرے اور آپ کے درمیان ایک تکلیف دہ یا تھی جس کے بارے میں ہم کبھی بات نہیں کرنا چاہتے تھے۔“

”اچھا؟ کیسی یاد؟“ اس کے انداز میں معمولی سی دلچسپی در آئی۔ وہ دونوں ایک دوسرے کو دیکھ رہے تھے اور جھیل ان کے سامنے پرسکون سی بہتی ان کو تک رہی تھی۔ بطخیں اب تیرتی ہوئی دور جا رہی تھیں۔

تالیہ چند لمحے اس کو دیکھتی رہی پھر مسکرا کے سر جھٹک دیا۔ ”کچھ نہیں۔“

”ظاہر ہے اب میں اصرار کروں گا کہ آپ مجھے بتائیں۔“

”میری وجہ سے آپ کے چوزے کھوئے تھے۔ آپ مجھے ان کے لیے مورد اذرا م ٹھہراتے تھے۔“ وہ نرم آنکھوں سے مسکرا

کے بولی۔ تو ایڈم نے پتلیاں سکڑ کے اس کا چہرہ دیکھا۔

”آپ نے یہ بات گھڑی ہے۔ ورنہ میں اپنے چوڑوں کی موت پہ یوں کسی کو مورد الزام نہیں ٹھہرا سکتا۔“ وہ ہلکا سا ہنس کے واپس ڈائری پہ کچھ لکھنے لگا۔

”بس.... یہی چیز.... اسی کا میں انتظار کر رہی تھی۔“ وہ تیزی سے اس کی طرف گھومی تو ایڈم نے سوالیہ نظریں اٹھا کے اسے دیکھا۔ شہزادی کی مسکراتی آنکھوں میں چمک تھی۔

”کیا؟“

”میں نے کب کہا کہ چوڑے مر گئے تھے؟ میں نے کہا کہ وہ کھو گئے تھے۔“

ایڈم کا قلم چلاتا ہاتھ رک گیا۔ وہ ٹھہر کے اسے دیکھنے لگا۔

جھیل کا پانی بھی ساکت ہو گیا اور بطنیں مڑ کے انہیں دیکھنے لگیں۔

”آپ نے خود ہی مجھے اس دن بتایا تھا کہ...“ وہ الجھ کے کہنے لگا لیکن تالیہ نے تیزی سے اس کی بات کاٹی۔

”بس کر دو ایڈم.... کتنی اداکاری کرو گے؟ مجھے معلوم ہے تمہیں کچھ نہیں بھولا۔“

وہ اس کی آنکھوں میں جھانک کے بولی۔ وقت ان کے آس پاس ہی ٹھہر گیا۔

”مجھے پہلے دن پہلے لمحے سے معلوم ہے کہ تمہیں سب یاد ہے۔ میں نے تمہیں تمہارا وقت دیا۔ اب بس کر دو۔“

ایڈم نے قلم کا ڈھکن چڑھایا، اسے جیب میں رکھا اور نوٹ بک کو پینٹ کی جیب میں ڈالا۔ پھر اٹھ کھڑا ہوا۔ اس کا چہرہ

بالکل سہل تھا۔ تالیہ نے گردن اٹھا کے اسے دیکھا۔

”تم اچھی اداکاری کر لیتے ہو لیکن میں تمہیں جانتی ہوں۔ تم نے باپا سے کہا تھا کہ اب ایڈم بن محمد اپنے لیے جیے گا۔ جب

میں نے تمہاری یادداشت کا سنا تو جان گئی کہ تم نے وہ ٹانگ اسی لیے رچایا ہے۔ تمہیں دیکھ کے یقین بھی ہو گیا۔“ وہ گردن اٹھا

کے اسے دیکھتے ہوئے کہہ رہی تھی۔ وہ جھیل کو دیکھ رہا تھا۔

”تمہیں یہ لگتا ہے کہ تم مجھ سے ناراض ہو؟ اسی لیے صرف پرفیشنل وجہ سے میرے ساتھ کام کر رہے ہو؟ تم ناراض ہو کہ

میں نے اتنے برس رابطہ کیوں نہیں کیا؟ غلط۔ تم خود سے جھوٹ بول رہے ہو۔ اگر تم مجھ سے ناراض ہوتے تو میری اتنی مدد نہ

کرتے۔“

ایڈم نے چہرہ موڑ کے اسے دیکھا۔ اس کی رنگت دہکتی گلابی ہو چکی تھی اور آنکھوں میں سرخی تھی۔

”آپ کیا سمجھتی ہیں؟ آپ اتنے سال بعد کسی کی زندگی میں ایک دفعہ پھر سے وارد ہو جائیں گی اور وہاں آپ کے لیے

Downloaded from PakSociety.com

Nemrah Ahmed: Official

#TeamNA

جگہ ہوگی؟ سب کچھ پہلے جیسے ہو جائے گا؟ نہیں، چاہے تالیہ۔ آپ نے پیچھے رہنے کو خود چنا تھا۔ آپ نے مجھے چھوڑ دینے کو خود چنا تھا۔ میری زندگی میں اب آپ کی جگہ نہیں بچی۔“ یہ کہہ کے اس نے قدم آگے بڑھا دیے۔

وہ چپ چاپ اسے دور جھیل کی طرف جاتے دیکھے مچی۔ وہ پانی کے قریب جا کے کھڑا ہو گیا تھا۔ پہلوؤں پہ ہاتھ رکھے وہ اب پانی کے لو پر ڈوبتے سورج کو دیکھ رہا تھا۔

تالیہ نے کلائی کی گھڑی دیکھی۔ اسے ایڈم کو پورے دس منٹ کے لیے اکیلا چھوڑنا تھا۔ اس کا غصہ اور شرمندگی دس منٹ میں جھاگ کی طرح بیٹھ جائے گی۔ وہ جانتی تھی۔

اس نے ہیٹ سر پہ رکھا اور گھڑی کو دیکھتے ہوئے ایک ایک سیکنڈ گنتے لگی۔

بچھے سال ہوں یا بچھے دن، تالیہ مراد ایڈم بن محمد کے ہر انداز سے واقف تھی۔

یہ سارے کون گیسز اسی نے ایڈم کو سکھائے تھے۔ استاد کو کون مات دے سکا ہے بھلا؟

☆☆=====☆☆

وان قاتح کی رہائش گاہ کے مرکزی لاؤنج میں اس وقت ملازموں کی ایسی چہل چلی تھی جیسی کسی مہمان کی آمد کے وقت ہوتی ہے۔ کوئی گیسٹ روم سیٹ کرنے جا رہا تھا۔ تو کوئی میٹھا کے ٹرائل بیگز لیے ایک طرف جا رہا تھا۔

”یہاں آپ بالکل محفوظ ہوں گی۔ کوئی آپ کو نقصان نہیں پہنچا سکے گا، مسز میٹھا۔“

وسط لاؤنج میں گھڑی جو لیا نہ بہت اپنائیت سے میٹھا کا ہاتھ تھامے کہہ رہی تھی۔ میٹھا اور اس کی بیٹی کے چہرے بچھے بچھے تھے۔ زرد خوف اور بے یقینی کا شکار چہرے۔

”مجھے بالکل بھی اچھا نہیں لگ رہا یوں، جولی۔“ میٹھا نے لاؤنج کی میز پہ ہینڈ بیگ رکھتے ہوئے یاسیت سے کہا۔ ”ایسے خود کو کسی کے اوپر بوجھ بٹانا غیر مناسب ہے۔“ وہ شدید غیر آرام دہ لگتی تھی۔

”کم آن مسز میٹھا.... آپ اتنے برسوں سے ہماری فیملی کا حصہ ہیں۔ جب تک وہ گرفتار نہیں ہوتا، آپ یہاں محفوظ رہیں گی۔“

”ہاں لیکن میں نے دا تو سری کو بتا دیا تھا کہ بیار، ٹیمٹ صرف اس کے گرفتار ہونے تک ہے۔ جیسے ہی وہ پکڑا گیا، ہم یہاں سے چلے جائیں گے۔“

”جی مسز میٹھا۔ اور آپ اتنی شرمندہ نہ ہوں۔ یہ ویسے بھی ڈیڑھ کا آئیڈیا تھا کہ آپ یہاں رہیں۔ ورنہ آپ تو غیر ملکی پناہ کے لیے پلائی کرنے کا کہہ رہی تھیں۔ بھانگنا اس مسئلے کا حل تو نہیں ہے۔“

Downloaded from **Paksociety.com**

Nemrah Ahmed: Official

#TeamNA

میشا زری سے مسکرا دی۔ ”تم کتنی سمجھدار ہو گئی ہو جولی۔“ اور پھر گردن اٹھا کے اس محل نما گھر کی اونچی چھت کو دیکھا۔
 ”مجھے برا اس لیے لگ رہا ہے کیونکہ میں نے پہلی دفعہ تمہاری فیملی سے تعلق کا فائدہ اٹھایا ہے۔ اور میرے ضمیر پہ یہ چیز
 بہت بوجھ دے رہی ہے۔ ان شاء اللہ میں اس فیور کو ضرور لوٹاؤں گی۔“ وہ مسکرا کے بولی تو جولی انہ نے بھی مسکرا دی۔
 ”میں آپ کو آپ کا روم دکھاتی ہوں۔ آجائیں۔“ وہ خوشی خوشی ان دونوں کو لیے راہداری کی طرف بڑھ گئی۔

☆☆=====☆☆

تالیہ نے گھڑی دیکھتے ہوئے کتنی مکمل کی اور بج سے اٹھی۔ وہ ابھی تک پانی کے قریب کھڑا تھا۔ تالیہ کی جانب پشت تھی۔
 وہ اس سے چند قدم پیچھے کی اور کھٹکھاری۔

”اگر تم اتنے خفا ہو تو ابھی تک یہاں کیوں ہو؟“

جواب میں اس نے خفگی سے تالیہ کو دیکھا اور جانے کے لیے تیزی سے مڑا۔ وہ سرعت سے اس کے سامنے آکھڑی
 ہوئی۔ ایلم کا راستہ رک گیا۔

”تم مجھ سے خفا نہیں ہو مان لو۔“ وہ زور دے کر بولی۔

”مجھے آپ سے خفا ہونے کا حق بھی نہیں ہے۔“ وہ اتنی ہی تندہی سے بولا۔ اس کا چہرہ اب کسی اجنبی کا چہرہ نہیں تھا۔ یہ ایلم
 تھا۔ پرانا ایلم۔

”تم سمجھتے ہو میں جان بوجھ کے پیچھے رہ گئی؟ یہی سوال میں تم سے پوچھوں اگر؟ تم میرے بغیر کیوں گئے؟ میرا انتظار کیوں
 نہیں کیا؟ دروازہ کیوں بند کر دیا؟ جانتے ہو میں چھ سال کے لیے وقت کے دروازے میں مقید ہو گئی تھی۔“

وہ اتنی دہشتی سے بولی کہ ایلم کے تاثرات بدلے۔ ماتھے کی سلونٹیں عائب ہوئیں۔

”واٹ؟ آپ چھ سال کے لیے قید ہو گئی تھیں؟“

”آف کورس نہیں۔ بی تو میں نے تمہارا موڈ درست کرنے کے لیے کہا تھا۔“ وہ ہلکی سی ہنسی۔ ایلم نے بھنویں بچھنے کے اسے
 دیکھا۔ وہ سنجیدہ ہوئی۔

”پچھلے چھ سال میرے لیے نہیں گزرے۔ ایلم۔ میرے لیے صرف ایک لمحہ گزرا تھا۔ دروازہ بند ہوا۔ میں نے کھولا اور

دیکھا تو آگے ۲۰۲۳ کا ملا کہ تھا۔ وقت آگے بڑھ گیا تھا اور میں پیچھے رہ گئی تھی۔“

ایلم کے شانے ڈھلک گئے۔ وہ بس اچھنبے سے اسے دیکھے گیا۔

”سوچ رہے ہو کاب کس بات پہ خفگی ظاہر کرو؟ جبکہ تمہارے پاس وجہ ہی نہیں بچی۔“

Downloaded from PakSociety.com

Nemrah Ahmed: Official

#TeamNA

”مجھے کیا معلوم کہ آپ سچ کہہ رہی ہیں یا نہیں۔“ اس نے آواز کو خفایا کرنے کی کوشش کی۔ ماتھے کو پھر سے شکن آلود کرنا چاہا۔

”آؤ..... کافی پیتے ہیں۔“ اس نے ہیٹ ترچھا کیا اور اسے چلنے کا اشارہ کیا۔ وہ اسی خفا شکل کے ساتھ اس کے ساتھ چل دیا۔

پیچھے گھاس پہ ایک واکنگ ٹریک بنا تھا۔ دونوں اس پہ چلتے چلتے آگے آئے۔ درختوں کے بیچ خاموشی سے چند موڑ کاٹے یہاں تک کہ سوپ اور کافی کے کارٹ دکھائی دینے لگے۔

وہ دونوں ایک کارٹ کے پاس رکے۔ تالیہ نے ہیٹ اتار کے کارٹ کے ایک کپ سے لٹکایا اور سیلزمین کو دو نوٹ پکڑائے۔ کافی کا آرڈر دینے کے بعد وہ اس کی طرف گھوی۔

”کیسے گزرے تمہارے چھ سال؟“

”وقت آپ کے لیے واقعی نہیں گزرا؟“ وہ ابھی تک مشکوک نظروں سے اسے دیکھ رہا تھا۔ تالیہ نے کندھے اچکائے۔

”میں ایک دفعہ تمہیں بتا چکی ہوں اور تمہیں یقین بھی آچکا ہے۔ اب تم بتاؤ کہ تم نے ایسا کیوں کیا؟ یادداشت والا ٹانگ؟“

ایڈم نے جیبوں میں ہاتھ ڈالے کندھے جھٹکے اور دور نظر آتی جھیل کی طرف دیکھتے ہوئے کہنے لگا۔ ”یہ آسان تھا۔“

”جھوٹ بولنا؟“

”ماضی سے بھاگنا۔ چاہے آپ ہمارے ساتھ آئیں چاہے نہ آئیں میں نے مراد راجہ کی قید میں یہ فیصلہ کر لیا تھا کہ میں یادداشت کھونے کی اداکاری کروں گا۔ مجھے آپ کی کہانی سے لگنا تھا۔ اپنی کہانی از سر نو لکھنی تھی۔ اپنے آپ کو اس سب سے لگانا تھا۔“

”کیا اس طرح تکلیف کم ہو جاتی ہے؟“

”پتہ نہیں۔“ اس نے سیلزمین سے کافی کے کپ پکڑے۔ پھر ایک کپ تالیہ کو تھمایا۔ دونوں ایک دفعہ پھر پتھر ملی روش پہ چلنے لگے۔ سورج اب ڈوب رہا تھا اور جانشی اندھیرا چھا رہا تھا۔

”لیکن یوں حالات آسان ہو گئے۔ پولیس نے آپ کی وجہ سے ٹک کرنا چھوڑ دیا۔ وہ لوگ جو میری جان کے دشمن بنے ہوئے تھے انہوں نے بھی میرا پیچھا چھوڑ دیا۔ میری یادداشت کھونے کی کہانی نے مجھے مزید پاپولر کر دیا۔ مجھے ایک شوٹل گیا جہاں میں اس بارے میں بات کیا کرتا تھا۔ کہ کیسے میں نیند سے جاگا تو میں ایک سلیمہ بیٹی اور دو کتابوں کا مصنف تھا۔ چند

لوگوں نے اس بات سے فائدہ اٹھانے کی کوشش کی۔ میں نے انہیں فائدہ اٹھانے دیا پھر ان کی دھوکہ دہی کو جوتوں کے ساتھ بے نقاب کر دیا۔ یوں میرا شو مزید ترقی کر گیا۔ پولیس، میڈیا، عوام سب نے میری بات مان لی۔“

”اور قاتح؟“

”انہوں نے مجھ سے تعلق ختم کر لیا اور میں نے ان سے۔ گو کہ مجھے یقین ہے ان کو کبھی یقین نہیں آیا۔ لیکن وہ اس بات کا اعتراف نہیں کریں گے۔“

”اور کیسا لگا یہ سارا کون۔ کم کھیل کے؟“

”کلین سلیٹ کے بری لگتی ہے؟ خود کو ایسے ظاہر کرنا جیسے نیا دنیا میں آیا ہو۔ یعنی کہ شہرت کی دنیا میں۔ میں نے ازسرنو اپنی کہانی لکھی۔ نئے دوست بنائے۔ سب کچھ نئے سرے سے کیا۔ لیکن سکون... وہ نہیں ملا۔ شاید وہ انسان کے لیے اس دنیا میں لکھا ہی نہیں گیا۔“ وہ کافی پیتے ہوئے قدم اٹھا رہا تھا۔

”مجھے پہلے ہی دن بتا کیوں نہیں دیا؟ اوہ اور میں جانتی ہوں جب میں تمہارے گھر آئی تھی تو تم نے کیا کیا تھا۔“

”کیا کیا تھا؟“ اس نے حیرت سے پوچھا۔

”تم نے راہداری میں لگے کیمرے سے مجھے دیکھ لیا تھا۔ تم نے اپنی سیکرٹری کو کال کی۔ اسے کہا کہ وہ لفٹ سے اوپر آئے اور ہاتھ میں موجود چیزیں گرا دے۔ پھر تم ہا ہر کلو گے اور اس سے اونچی آواز میں باتیں کرو گے۔ تم چاہتے تھے کہ میں وہ سب سن کے تمہاری یادداشت والی کہانی پہ یقین کر لوں۔“

”ظاہر ہے میں جانتا تھا کہ آپ چھپ کے گفتگو ضرور سنیں گی۔ کچھ عادتیں کبھی نہیں بدلتیں۔“ ایڈم نے گہری سانس لی۔ پھر کھنٹ بھرتے ہوئے اس کو دیکھا۔ وہ اب پہلے سے بہتر لگ رہا تھا۔

”کیا ایک لمحے کے لیے بھی آپ کو یقین نہیں آیا تھا میری کہانی پہ؟“

”لو نہوں۔ جب میں نے سنا تھا تو میں چونکی تھی۔ میرا دل زور سے ڈوبا تھا۔ پھر میں نے تمہارا ایک انٹرویو لکھا اور دیکھا کہ تم کہاں بیٹھے تھے۔ تم اپنی لائبریری میں بیٹھے تھے۔ اور تم نے اپنی لائبریری کے ریکس کو بالکل اسی طرح سیٹ کیا تھا جیسے باپا کے کتب خانے کو تم نے اپنی گمرانی میں سیٹ کروایا تھا۔ وہی سیٹنگ، وہی اونچے نیچے ریک اور ان کے اتنے خانے۔ حالانکہ تمہاری لائبریری ماڈرن طرز پہ بنی تھی۔ بظاہر قدیم ملا کہ سے بالکل مختلف لیکن جیسے ہی میں نے وہ ریک دیکھے مجھے معلوم ہو گیا کہ تم جھٹ بول رہے ہو۔“

”وہ تو۔ مجھے کتابوں نے پکڑا دیا۔“ اس نے افسوس سے سر جھٹکا۔

Downloaded from PakSociety.com

Nemrah Ahmed: Official

#TeamNA

”لیکن ہو سکتا ہے مجھ کو کتب خانہ خواب میں نظر آتا ہو۔“

”تب تم لا بریری کو قدیم ٹنگ دیتے۔ تم نے اسے جدید ٹنگ دی تھی۔“ اس نے یاد دلایا۔ ”اور تم نے اداکاری بھی اچھی کی۔ جنگل کے خوابوں کا تذکرہ.... وغیرہ وغیرہ.... لیکن مجھے کبھی یقین ہی نہیں آیا کہ تم سچ بول رہے ہو۔“

”پھر بھی آپ نے ظاہر کیا کہ آپ نے میرا یقین کر لیا ہے۔ وقت کے سوال حل کر لو ایڈم وغیرہ وغیرہ....“ ایڈم نے مسکرا کے سر جھٹکا۔ اس کی شرمندگی کم ہوتی جا رہی تھی۔ ”یا شاید آپ مجھے جانتی تھیں۔“

چند لمحوں تک وہ دونوں خاموشی سے داک کرتے رہے۔ پھر ایڈم نے پوچھا۔

”داتن سے ملاقات ہوئی آپ کی؟“

”نہیں۔ وہ کہاں ہے؟“

”معلوم نہیں۔ انہوں نے پہلے سال مجھ سے رابطہ کیا تھا۔ میں نے پہچاننے سے انکار کیا تو دوبارہ رابطہ نہیں کیا۔“ وہ مغمومیت سے بولا۔ پھر چو لکا۔ اور رک گیا۔ تالیہ بھی ساتھ ہی رکی۔

”ایک منٹ۔ آپ نے کہا کہ میں یثا کو جانتا ہوں۔ ہم مل چکے ہیں اور مجھے یاد نہیں ہے۔ اب چونکہ آپ جانتی ہیں کہ مجھے سب یاد ہے تو بتائیں۔ میں اس عورت سے کبھی نہیں ملا۔“

تالیہ نے افسوس سے اس کو دیکھ کے نفی میں سر ہلایا۔ ”تم نے واقعی اس کو نہیں پہچانا؟“

”نہیں۔ میں اسے کیسے پہچان سکتا ہوں؟“ وہ واقعتاً الجھ کے بولا۔

”اوہ ایڈم۔“ وہ گہری سانس لے کر بولی۔ ”تم اس سے ملے تھے۔ ساڑھے چھ سال پہلے۔ عصرہ کی گیلری میں۔ وہ ایک پینٹنگ خریدنے آئی تھی اور تم نے اسے رہداری میں روک کے کچھ کہا تھا۔“

”میں نے اسے کیا کہا تھا؟“

”یہی کہ وہ تنگو کال کی ملازمہ ہے۔“

ایڈم بن محمد بالکل ساکت ہو گیا۔ ”میں نے وہ آپ سے کہا تھا۔“

”نہیں۔ تم نے وہ ایک آرٹسٹ، سوہلا میٹ، امیر عورت سے کہا تھا جو کے ایل میں جانی پہچانی تھی۔ جس کے ہال نہرے تھے اور وہ ان فاتح کی فیملی سے تعلقات بنانے کی کوشش کر رہی تھی۔“

ایڈم کا لو پر کا سانس اوپر اور نیچے کا نیچہ رہ گیا۔ جھیل کنارے سارے پارک میں موت کا سناٹا چھا گیا۔

”یثا تاج کون آرٹسٹ ہے....“

Downloaded from **Paksociety.com**

Nemrah Ahmed: Official

#TeamNA

”ہالکل۔ وہ کاپی کیٹ ہے۔ اس کی شکل دیکھو۔ چھ سال پہلے میں ایسی لگا کرتی تھی۔ اس کے ہال اس کے منی کوٹ... ہیٹ... ٹیگینوں والے زیورات... آرٹ میں دلچسپی... ایک ظالم اسٹاکراکس ہر بیٹہ... اور قاتح کے ایک فیملی ممبر کے ذریعے اس کے گھر میں داخل ہونے کی کوشش...“

”وہ تالیہ مراد ہے۔ وہ چھ سال پہلے کی تالیہ مراد ہے۔“ وہ دم سادھ سے دیکھ رہا تھا۔

”اور حیرت ہے تم نے اسے نہیں پہچانا۔ قاتح نے بھی نہیں۔ اتنے برس جو گزر چکے ہیں۔ تم دونوں نے تالیہ کو بھلا دیا۔ لیکن کوئی ہے جس نے تالیہ مراد کو نہیں بھلایا۔ کوئی ہے ایڈم جو ہم تینوں کو جانتا ہے۔ تم نے دیکھا وہ لڑکی کیا فوٹو گراف کرتی ہے؟ سیاہ گھوڑے۔ قدیم قلعوں کے سامنے کھڑے سیاہ گھوڑے۔ وہ قاتح کا گھوڑا تھا قدیم ملاکہ میں۔ کوئی ہے جس نے عین تالیہ مراد کی پروڈاکٹل پہ ایک عورت کو تیار کیا ہے اور ان قاتح کی زندگی میں داخل کیا۔“

”وہ کون دوسرا ہے۔ پیشانج ایک کون دوسرا ہے۔“ ایڈم نے ماتھے کو پھوہا۔ وہ ششدر رہ گیا تھا۔

”ہالکل۔ اور وہ کون دوسرا مجھے دیکھ کے پریشان ہو گئی ہے۔ وہ قاتح کے قریب رہ کے جو بھی کرنا چاہ رہی ہے وہ اس میں تیزی لے آئے گی۔ میری موجودگی سے اس کو خطرہ ہے۔“

”آپ جانتی ہیں اسے کس نے بھیجا ہے؟“

”نہیں۔ میں اس عورت کو بھی نہیں جانتی۔ لیکن وہ یا اس کے پیچھے جو بھی ہے اس نے تالیہ مراد کا اچھی طرح مطالعہ کیا ہے اور اسے ہمارے قدیم ملاکہ کے بارے میں بھی علم ہے۔ اس نے تالیہ کے عکس پہ پیشانج کو بتایا ہے۔ ان قاتح نے اس کو اپنے قریب جگہ اس لیے دی ہے کیونکہ وہ اس میں مجھے دیکھتے ہیں اور وہ خود بھی اس بات سے واقف نہیں ہیں۔ مجھے اور تمہیں ایڈم بن محمد صرف میری بے گناہی نہیں ثابت کرنی بلکہ ہمیں قاتح کو اس عورت سے بھی محفوظ کرنا ہے۔ جو ہمیں کرنا آتا ہے اس سے ہم نے پھر سنا اپنی جان بچانی ہے۔“

اس نے کافی کا گھونٹ بھرا اور روش پہ چلنے لگی۔ ایڈم سائیں سائیں کرتے دماغ کے ساتھ اس کے ساتھ چل دیا۔ وہ جانتا تھا تالیہ کے پاس پلان ہو گا۔ تالیہ کے پاس ہمیشہ پلان ہوتا تھا۔

☆☆=====☆☆

(باقی آئندہ ماہ ان شاء اللہ)